

مکہ مکرمہ کی قدیم و جدید تاریخ اور جامع گرامی کی رسمیتی کے لئے  
مختصر مُجْمَع کتاب

# تاریخ مکہ مکرمہ



مرتب کردہ / شعبہ تحقیق و تالیف دارالسلام  
نظر ثانی / مولانا صفتی الرحمن مبارک پوری

دارالسلام



# تاریخ مکہ مکرمہ

www.KitaboSunnat.com



## دارالعلوم

کتاب و سنت کی اشاعت کا عالمی ادارہ

رباط ○ جدہ ○ خبر ○ شارجه ○ لاہور

لندن ○ میوسٹن ○ نیویارک

2850  
C-12



www.Kitab-Sunnat.com



# فہرست

13	عرض ناشر
15	مکہ مکرمہ کی اہمیت اور اس کا دینی مقام و مرتبہ
17	مکہ حرم ہے
18	حدود حرم
21	حرم کی عظمت
22	مکہ مکرمہ کے نام
24	<a href="http://www.KitaboSunnat.com">www.KitaboSunnat.com</a>
27	مکہ مکرمہ کی رہائش
28	کعبہ شریف کی تاریخ
30	کعبہ کی تعمیر
31	ابراہیم اور اسما علیہما السلام کی تعمیر کعبہ
34	قریش کی تعمیر کعبہ
35	نبی کریم ﷺ کا حجر اسود نصب فرمانا
37	عبداللہ بن زبیر کی تعمیر کعبہ
43	واحد اصحاب فیل
47	قیامت کے قریب انہدام کعبہ
50	کعبہ کی پاسانی
54	خلاف کعبہ
54	قبل از اسلام خلاف کعبہ
56	اسلام کے دور میں خلاف کعبہ
58	خلاف کعبہ سعودی دور میں
60	مقام ابراہیم اور اس کی فضیلت

63	جحر (خطم)
67	جھر اسود کی فضیلت
70	زہرم کا گنوال
72	زہرم کے نشانات کا مٹنا
73	چاہ زہرم کی کھدائی
75	زہرم کے مختلف نام
75	زہرم کے پانی کی فضیلت
78	آب زہرم شفایہ ہے
79	زہرم خوراک بھی ہے
80	بعض بیماروں کے زہرم سے شفایا نے کے واقعات
83	ملتزم
86	غزوہ حجج کے
94	لوگوں کا رسول اللہ ﷺ کی بیعت کرنا
94	مکہ کردمیں آپ کا قیام اور بعض اہم اعمال
96	مشرکین کا مسجد حرام میں داخلہ منوع
99	مسجد حرام کی تعمیر کے مختلف ادوار
99	خلافتے راشدین اور ان کے بعد کا دور
100	سیدنا عبد اللہ بن زبیر کی توسعی
100	ابو عفر منصور کی توسعی
101	مہدی کی توسعی
102	دارالندوہ کی توسعی
103	باب ابراہیم کا اضافہ
104	سلطان سلیمان کی تعمیر
105	سعودی دور میں مسجد حرام کی توسعی
105	توسعی کا آغاز




106	پہلی توسع (1375ھ 1956ء)
108	شاہ فہد بن عبد العزیز حفظہ اللہ کی توسع
112	حرم میں ایک مصلیٰ کا اہتمام
114	مکہؐ مکرمہ کے تاریخی مقامات
114	جبل حراء
116	جبل ثور
118	مسجد خیف اور اس کی فضیلت
119	منیٰ
120	عرف
123	مزداطف
124	وادی حمر
126	مسجد حنفیٰ
127	مسجد ہرا نہ
128	مسجد بن
130	<b>حج</b>
133	احرام کے لیے مواقیت
133	میقات زمانی
133	میقات مکانی
133	واجبات حرم
133	احرام کی منیٰں
135	پنج کا حج
136	احرام میں منوع کام
136	فدریٰ کی مقدار
137	شکار کرنے کی سزا
137	تحنیع اور قرآن کرنے والے پر قربانی


138	محشر کافر دیہ
138	جماع اور اسباب جماع کافر دیہ
139	حج کے اركان اور واجبات
139	حج کے اركان
139	احرام
139	عرفات میں وقوف
139	طواف افاضہ
139	صلوٰۃ مردہ کی سعی
140	حج کے واجبات
140	میقات سے احرام باندھنا
140	عرفات میں غروب شمس تک پھرنا
140	مزدلفہ میں رات گزارنا
141	ایام تشریق کی راتیں مٹی میں گزارنا
141	جرات کو باز تسبیب کرنے والیں مارنا
142	سر کے بال منڈوانا یا کنونا
142	طواف وداع
144	عمرہ کے اركان اور واجبات
144	عمرہ کے اركان
144	احرام
144	طواف
144	سعی
144	عمرہ کے واجبات
144	حل سے احرام باندھنا
145	بال منڈوانا یا کنونا
147	مکہ بکر مسجد میں داخل ہونے کے بعد حاجی کی ذمہ داریاں

155	صفا اور مردہ کے درمیان سمجھی کرنا
156	منی کو جانا
157	عرفات کو جانا
158	عرفہ میں وقوف کا مطلب
158	وقوف عزیز کا حکم
159	وقوف عزیز کی شرطیں
159	چلہ
159	وقت
160	مزدلفہ کی طرف جانا اور وہاں رات گزارنا
161	کیا مزدلفہ میں رات گزارنے کا حکم کسی سے ساقط ہو سکتا ہے؟
161	مزدلفہ میں رات گزارنے کا حکم
162	مزدلفہ سے منی کو واپسی
163	تحمل اول
163	طوف افاضہ
163	تسبیح کرنے والے کے لئے سعی
164	تسبیح اور قرآن کرنے والے کے لئے قربانی واجب ہے
165	قربانی کے جانور کی شرطیں
167	قربانی کے دن حج کے کاموں کی ترتیب
168	تحمل اکبر
169	منی کو واپسی
169	رمی کا وقت
169	جرموں کی رمی کی شرائط
171	مکہ مکرمہ کے بعض خیراتی ادارے اور جامعات
171	رابطہ عالم اسلامی
171	رابطہ کی اہم کمیٹیاں اور پورڈ

171-----	مودودی عالم اسلامی
171-----	مجلہ قانون ساز
171-----	نظامت عامہ
172-----	فلاحی انجمن برائے حفظ قرآن کریم
173-----	جامعہ القریٰ
173-----	دارالحدیث مکہ مکرمہ
174-----	اس کے تعلیمی مرحلے
174-----	مڈل اسکول
174-----	شعبہ میزگ
174-----	مدرسہ دارالحدیث خیریہ اور اس کے تعلیمی مرحلے
174-----	حفظ قرآن کے لئے مدرسہ دارالقانزیں
174-----	مڈل اسکول
174-----	ثانوی تعلیم
174-----	شعبہ اعلیٰ تعلیم
176-----	مکہ مکرمہ کی مشہور لاہوری یاں
176-----	حرام لاہوری
176-----	جزل لاہوری
176-----	جامعہ فرقان لاہوری
176-----	جامعہ القریٰ لاہوری
176-----	مکہ لاہوری
177-----	مکہ مکرمہ کے بعض تاریخی مقامات
178-----	مصادر و مراجع

إِنَّ أَوَّلَ بَيْتٍ وُضِعَ لِلنَّاسِ الَّذِي يَسْكُنُهُ مَنَارٌ كَأَوْهَدَ لِلْعَالَمَيْنَ  
(آل عمران: ٤٦)





# عرض ناشر

یہ کتاب مکہ مکرمہ کے مختلف پہلوؤں پر روشنی ڈالتی ہے۔ اسے پڑھنے کے بعد قاری کے سامنے اس مقدس شہر کی ایک مکمل تصویر آ جا گر ہو جاتی ہے۔

یہ کتاب مفصل تاریخی بیان نہیں ہے بلکہ ہم نے اس میں صرف ایسے تاریخی واقعات بیان کیے ہیں جن کا مکہ مکرمہ کے وجود مقدس اور دینی مقام و مرتبہ سے برآ راست تعلق ہے۔ اس کتاب میں سب سے پہلے مکہ مکرمہ کو حرم قرار دیے جانے، حرم کی حدود اور اس کی حرمت و احترام کا ذکر کیا گیا ہے۔ پھر مکہ مکرمہ کی فضیلت کے بارے میں احادیث مبارکہ ذکر کی گئی ہیں۔ پھر مکہ مکرمہ کے مختلف نام اور ان کے مطالب بیان کیے گئے ہیں۔ اسی طرح اس میں سیدنا ابراہیم و سیدنا اسماعیل (صلواتہ اللہ علیہ وآلہ وسلم)، مکہ مکرمہ سے ان کے تعلق اور اس کی حرمت و آبادی کا ذکر بھی کیا گیا ہے۔

چونکہ مکہ مکرمہ کا تقدس اور مقام و مرتبہ کعبہ مشریق فد کی بنابر ہے۔ اس لیے اس کتاب کا سب سے بڑا عنوان ”کعبہ“ ہے۔ اس عنوان کے تحت کعبے کی ابتداء، تعمیر، حضرت ہاجر اور سیدنا اسماعیل (صلواتہ اللہ علیہ وآلہ وسلم) کا اس سے تعلق، مختلف ادوار میں اس کی تعمیر و تجدید اور اس کی خدمت و حفاظت پر سیر حاصل بحث کی گئی ہے۔ علاوہ ازیں اس کے اطراف و اکناف میں واقع دیگر مقدس مقامات مثلاً: مقام ابراہیم، حجر اسود، حطیم اور ملتمم کا خصوصی ذکر کیا گیا ہے۔ ایک لازمی بات تھی کہ پڑھنے کی ابتداء، تجدید، فضیلت اور اس کے پانی کے ساتھ علاج کے بارے میں بھی چند صفات مخصوص کیے جاتے چنانچہ ایسا ہی کیا گیا ہے اور اس کے بارے میں ایک زندہ مثال بھی بیان کی گئی ہے۔

اس کے بعد اس کتاب میں ”غزوہ فتح مکہ“ کی تفصیل بیان کی گئی ہے کیونکہ مکہ مکرمہ کی تاریخ، اسلام کے مستقبل اور اس کی نشر و اشاعت اور بیت اللہ کی مشرکین سے تطہیر پر اس کے گھرے اثرات مرتب ہوئے ہیں۔

پھر کچھ اہم مقامات ہیں جن کا ذکر کیے بغیر مکہ مکرمہ کی بات پوری نہیں ہو سکتی۔ ان کا مکہ مکرمہ کے ساتھ بہت گرا تعلق ہے اس لیے ان کا ذکر بھی ضروری تھا۔ مثلاً: حَبْلُ حِرَاءَ، جَبَلُ ثَوْرٍ، مِنْيَى، عَرَفَاتٌ، وَادِيُّ مُحَسْنٍ، مَسْجِدُ خَيْفٍ اور مُزَدَّلَفَةٍ وغیرہ۔

کتاب کے آخر میں قاری کو حج اور شعائر حج کا بیان بھی پڑھنے کو ملے گا کیونکہ حج کا مکہ مکرمہ کے ساتھ ایک مضبوط تعلق ہے اور حج کی وجہ سے مسلمانوں کے نزدیک مکہ مکرمہ کا ایک خاص مقام و مرتبہ ہے۔

چونکہ مکہ مکرمہ اللہ تعالیٰ رسول اللہ ﷺ اور تمام مسلمانوں کے نزدیک بلند مرتبہ اور عظیم الشان ہے اس لیے ہم یہ کتاب پیش کر رہے ہیں۔ اللہ تعالیٰ سے امید ہے کہ وہ ہمارے اس کام کو نیکی اور قرب کا ذریعہ بنائیں گے، اسے قبول فرمائیں گے اور اسے پڑھنے والے مسلمان بھائیوں کے لیے نفع مند بنائیں گے۔

ہم نے پوری کوشش کی ہے کہ اس میں صحیح احادیث ہی بیان کریں اور معتبر روایات ہی ذکر کریں۔ اگر ہم اپنی اس کوشش میں کامیاب رہے تو یہ اللہ تعالیٰ کا فضل و احسان ہو گا۔

غادم کتاب رائست

عبداللہ بن مجاہد

مدیر مسٹول وار اسلام

## مکہ مکرمہ کی اہمیت اور اُس کا دینی مقام و مرتبہ

بلد حرام مکہ، اللہ تعالیٰ اور رسول اللہ ﷺ کو سب شہروں سے زیادہ محبوب ہے۔ مسلمانوں کا قبلہ اور ان کی ولی محبت کا مرکز ہے۔ حج کا مرکز اور بآہی ملاقات و تعلقات کی آماجگاہ ہے۔ روزِ اول ہی سے اللہ تعالیٰ نے اس کی تعظیم کے پیش نظر اسے حرم قرار دے دیا تھا۔ اس میں ”کعبہ“ ہے جو روئے زمین پر اللہ تعالیٰ کی عبادت کے لیے بنایا جانے والا سب سے پہلا گھر ہے۔ اس تدبیح گھر کی وجہ سے اس علاقے کو ”حرم“ کا درجہ ملا ہے اور اس کی ہر چیز کو امن و امان حاصل ہے۔ حتیٰ کہ یہاں کے درختوں اور دوسرا خودرو و بنا تات کو بھی کافی نہیں جا سکتا۔ یہاں کے پرندوں اور جانوروں کو ڈر کر بھاگایا نہیں جا سکتا۔ اس جگہ کا ثواب دوسرے مقامات سے کئی گنا افضل ہے۔ یہاں کی ایک نماز ایک لاکھ نماز کا درجہ رکھتی ہے۔ مکہ مکرمہ کو عظمت، حرمت اور امان سب کچھ کعبہ کی برکت سے ملا ہے۔ فرمان باری تعالیٰ ہے:

»وَمَنْ دَخَلَهُ كَانَ أَمْنًا«

”جو شخص اس (حرم) میں داخل ہو جائے امن والا ہے۔“<sup>①</sup>

اللہ تعالیٰ نے اس کی عظمت و تقدس کے اظہار کے لیے اس کی قسمیں اٹھائی ہیں۔

فرمایا:

»لَا أَقِيمُ بِهَذَا الْبَلْدَ«

”مجھے اس شہر کی قسم ہے۔“<sup>②</sup>

① سورہ آل عمران: ۹۷۔ ② سورہ البلد: ۱۔



رسول اللہ ﷺ نے اسے مخاطب کرتے ہوئے فرمایا تھا: "اللہ کی قسم! تو اللہ تعالیٰ کی زمین میں بہترین جگہ ہے اور اللہ تعالیٰ کو محظوظ ترین ہے۔ اگر مجھے تجھ سے زبردست نکالا شہ جاتا تو میں کبھی نہ لکھتا۔"<sup>①</sup>

حضرت کعب احبار رضی اللہ عنہ نے فرمایا:

**إِخْتَارُ اللَّهِ عَزَّ وَجَلَّ الْبَلَادَ فَأَحَبَّ الْبَلْدَانِ إِلَى اللَّهِ عَزَّ وَجَلَّ الْبَلْدُ الْحَرَامُ**

"اللہ تعالیٰ نے شہروں کو چنان تو سب سے زیادہ "بلد حرام" کو پسند فرمایا۔"<sup>②</sup>

## مکہ، حرم ہے

مکہ مکرمہ کو "بلد حرام" کہا جاتا ہے۔ رسول اللہ ﷺ کی حدیث مبارکہ سے واضح ہوتا ہے کہ مکہ مکرمہ آسمان و زمین کی پیدائش کے وقت ہی سے حرم ہے۔ سیدنا ابو ہریرہ رضی اللہ عنہ نے فرمایا: جب اللہ تعالیٰ نے اپنے پیارے رسول ﷺ کو مکہ کی فتح عطا فرمائی تو رسول اللہ ﷺ خاطب فرمانے کے لیے کھڑے ہوئے۔ آپ نے اللہ تعالیٰ کی حمد و شنبیان فرمائی، پھر فرمایا: "اللہ تعالیٰ نے مکہ مکرمہ میں ہاتھیوں کو آنے سے روک دیا تھا لیکن اب اپنے رسول اور مومنین کو مکہ پر قابض فرمادیا ہے۔ مجھ سے پہلے مکہ مکرمہ کسی کے لیے حلال نہیں ہوا اور نہ میرے بعد کسی کے لیے حلال ہو گا۔ میرے لیے بھی کچھ

① مسند احمد ۴/۳۰۵، جامع ترمذی، حدیث: ۳۹۲۵، سنن ابن ماجہ، حدیث: ۳۱۰۸۔

② شعب الایمان، بیہقی، حدیث: ۳۷۴، میرزا کجھی: تحقیق شعب الایمان، حدیث: ۳۴۶۵، مطبوعہ بندوستان۔

وقت تک کے لیے حلال کیا گیا تھا۔ (خبردار!) اس کے کسی شکار کوڑا کر بھاگایا نہ جائے۔ اس کے کائنے دار درخت نہ کاٹے جائیں۔ (اس سے مراد سربراہیات ہیں۔) اس میں گری پڑی چیز نہ اٹھائی جائے البتہ جو اعلان کرے وہ اٹھا سکتا ہے۔ جس شخص کا کوئی رشتہ دار قتل ہو جائے اسے دو چیزوں (قتل اور دیت) میں سے بہتر کا اختیار ہے (جو وہ بہتر سمجھے اسے اختیار کر سکتا ہے۔)“

سیدنا عباس بن ابی ذئفون نے گزارش کی: اللہ کے رسول! اذخر<sup>①</sup> گھاس کو مستثنی فرمادیجیے کیونکہ ہم اسے گھروں اور قبروں میں استعمال کرتے ہیں۔ آپ نے فرمایا: ”ہاں اذخر مستثنی ہے (اسے کاٹا جا سکتا ہے)۔“<sup>②</sup>

## حدود حرم

سب سے پہلے حرم کی حدود مقرر کرنے والے سیدنا ابراہیم خلیل اللہ علیہ السلام تھے۔ سیدنا ابراہیم علیہ السلام نے سیدنا جبریل علیہ السلام کی ہدایات کے مطابق حرم کی بر جیاں<sup>③</sup> نصب کیں، پھر ان میں کوئی تبدیلی نہ کی گئی تھی کہ رسول اللہ علیہ السلام نے فتح کہ کے سال سیدنا قاسم بن اسد خزانی<sup>ؑ</sup> کو بھیجا، انھوں نے ان بر جیوں کو نئے سرے سے بنایا۔ پھر ان میں کوئی تبدیلی نہ کی گئی تھی کہ سیدنا عمر بن خطاب<sup>ؓ</sup> نے چار قریشیوں کو

① اذخر ایک خوبصورگ گھاس ہے جو بالکل کھجور کی چھال کی مانند ہوتی ہے۔

② صحیح بخاری<sup>ؓ</sup> حدیث: ۲۴۳۴؛ صحیح مسلم<sup>ؓ</sup> حدیث: ۱۳۵۵۔

③ حدود حرم تعین کرنے کے لیے نصب کی جانے والی بر جیاں مراد ہیں۔

مقرر فرمایا، جنحوں نے ان کی پھر تجدید کی۔ ①

اللہ تعالیٰ نے بیت اللہ کی تعظیم کے لیے اس کا حرم مقرر فرمایا اور اس میں ہر چیز تھی کہ پرندوں اور درختوں کو بھی امان دے دی اور اس میں اعمال کا ثواب دوسرے مقامات سے افضل قرار دیا۔ حرم، مکہ مکرمہ کے ہر طرف پھیلا ہوا ہے، البتہ اس کی حدود ہر طرف ایک جیسی نہیں۔ مکہ مکرمہ کی طرف آنے والے بڑے بڑے راستوں پر حدود حرم کے نشانات لگادیے گئے ہیں۔ ان کی تفصیل یہ ہے:

❶ مغرب کی طرف: جدہ روڈ پر مقام "شمیبی" جسے "حدیبیہ" کہا جاتا تھا یہ مکہ مکرمہ سے 22 کلومیٹر دور ہے۔

❷ جنوب کی طرف: "بیهائمہ" سے "یمن" کے راستے پر "اضاءۃ لین" ② مقام جو مکہ مکرمہ سے 12 کلومیٹر دور ہے۔


❸ مشرق کی طرف: "وادی عرنہ" کا مغربی کنارہ جو مکہ مکرمہ سے 15 کلومیٹر دور ہے۔

❹ شمال مشرق کی طرف: "جعراۃ" کے راستے پر بستی "شرائع المُجاهِدین" کے قریب۔ اور یہ مکہ مکرمہ سے 16 کلومیٹر کے فاصلہ پر ہے۔

❺ شمال کی طرف: مقام "تنعیم" جو کہ مکہ مکرمہ سے صرف 7 کلومیٹر دور ہے۔

① اخبار مکہ، ازرفی: ۱۲۹/۲، ۱۳۰

② اضاءۃ کا معنی ہے زمین اور "لین" ایک پہاڑ کا نام ہے۔



# حرم کی عظمت

اللہ تعالیٰ نے فرمایا:

﴿وَمَنْ دَخَلَهُ كَانَ أَمِنًا﴾

”جو شخص اس حرم میں داخل ہو جائے وہ امن والا ہو جاتا ہے۔“<sup>①</sup>

اس آیت میں پورا حرم مراد ہے۔ جب کوئی خوفزدہ شخص حدود حرم میں داخل ہو جائے تو وہ ہر قسم کے خطرے سے محفوظ ہو جاتا ہے۔ دور جاہلیت میں بھی صورت حال یہی تھی۔ اگر کوئی شخص کسی کو قتل کر کے حرم میں چلا جاتا تو مقتول کا بیٹا اسے دیکھ کر بھی کچھ نہیں کہتا تھا بلکہ حرم سے اس کے نکلنے کا انتظار کرتا تھا۔<sup>②</sup>

ابتدہ اس بات پر اجماع ہے کہ اگر کوئی شخص حرم کے اندر جرم کرے تو اسے امن حاصل نہ ہوگا کیونکہ اس نے حرم کی بے حرمتی کی ہے۔ ہاں اگر جرم حرم سے باہر کرے پھر حرم میں چلا جائے تو اس کو تگک کیا جائے گا۔ پھر جب وہ حرم سے باہر نکلا گا تو اس پر حد لگائی جائے گی۔

ابن عباس (رضی اللہ عنہ) سے (فتاویٰ) منقول ہے کہ جو شخص کوئی جرم کر کے بیت اللہ کی پناہ حاصل کرے تو اسے امن حاصل ہو جائے گا اور کسی کو اجازت نہیں کہ اس کو کوئی سزا دے۔ جب وہ حرم سے نکلا گا تو پھر اسے حد لگائی جائے گی۔<sup>③</sup>

① سورہ آل عمران: ۹۷، ② تفسیر ابن کثیر آیت مذکورہ.

③ مشیر الغرام الساکن، ابن حوزی۔

## مکہ مکرہ کے نام

اس مقدس شہر اور عظیم حرم کے بہت سے نام ہیں جو تقریباً پچھاں ہیں۔<sup>①</sup>  
اللہ تعالیٰ نے قرآن مجید میں پانچ نام ذکر فرمائے ہیں: مَكَّهُ، بَيْتُهُ، الْبَلَدُ، الْقُرْبَىٰ اور  
أُمُّ الْفُرْقَىٰ۔

”مَكَّهُ“ کا ذکر اس آیت میں ہے:

﴿وَهُوَ الَّذِي كَفَّ أَيْدِيهِمْ عَنْكُمْ وَأَيْدِيْكُمْ عَنْهُمْ يَبْطِئُنَ مَكَّةَ﴾

”اللہ تعالیٰ نے وادیٰ مکہ میں ان کے ہاتھوں کوم سے روکا اور تمہارے  
ہاتھوں کوان سے۔“<sup>②</sup>

”بَيْتُهُ“ کا ذکر اس آیت میں ہے:

﴿إِنَّ أَوَّلَ بَيْتٍ وُضِعَ لِلنَّاسِ الَّذِي يُبَكِّهُ﴾

”لوگوں کے لیے عبادت کی غرض سے بنایا جانے والا پہلا گھر بَيْتُهُ میں  
ہے جو تمام دنیا کے لئے برکت وہدایت والا ہے۔“<sup>③</sup>

”الْبَلَدُ“ کا ذکر اس آیت میں ہے:

﴿لَا أَقِيمُ بِهَذَا الْبَلَدِ﴾

”میں اس ”بَلَد“ کی قسم اٹھاتا ہوں۔“<sup>④</sup>

① شفاء الغرام: ۱/۴۸-۵۳، معجم البلدان: ۵/۱۸۱-۱۸۳.

② سورۃ الفتح: ۲۴. ③ سورۃ آل عمران: ۹۶. ④ سورۃ البلد: ۱.

اس میں ”بلد“ سے مراد ”مکہ“ ہے۔ ویسے لفظ میں ”بلد“ بستیوں کے مرکز کو کہتے ہیں۔ ”القریه“ کا ذکر اس آیت میں ہے:

﴿وَطَرَبَ اللَّهُ مَثَلًا قَرِيَةً كَانَتْ أَمْنَةً مُطْبَيْنَةً﴾

”اللہ تعالیٰ نے ایک ”قریہ“ کی مثال بیان فرمائی جس میں کامل امن و سکون تھا۔<sup>①</sup>

قریہ اس بستی کو کہتے ہیں جس میں بہت سے لوگ رہتے ہوں۔ اس کا لفظی معنی جمع کرتا ہے۔ ”قَرِيَّثُ الْمَاءِ فِي الْحَوْضِ“ کا معنی ہے: ”میں نے حوض میں پانی جمع کیا۔“ اُمُّ الْقُرُى نام کا ذکر اس آیت میں ہے:

﴿وَلَيَتَنْدِرَ أُمُّ الْقُرُى﴾

”آپ اُمُّ الْقُرُى“ والوں کو اللہ کے عذاب سے ڈراکیں۔<sup>②</sup> اس آیت میں ام القری سے مراد مکہ ہی ہے۔ مکہ مکرمہ کے اوپر بھی کئی نام ہیں۔ مثلاً: نَسَّاسَهُ، حَاطِمَهُ، حَرَمُ، صَلَاحُ، بَاسَهُ، مَعَاذُ، رَأْسُ، بَلَدُ، أَمِينُ اور كُوثری وغیرہ۔

① سورۃ النحل: ۱۱۲۔

② سورۃ الانعام: ۹۲۔

## مکہ مکرمہ کی افضیلیت

مکہ مکرمہ کی افضیلیت اور مقام و مرتبہ بیان کرنے والی احادیث بہت زیادہ ہیں، ان میں سے ایک عبد اللہ بن عدی بن حمراء ہبھی حدیث کی حدیث ہے کہ میں نے رسول اللہ ﷺ کو مکہ مکرمہ میں اونٹی پر سوار "حَزُورَةٌ" <sup>①</sup> مقام پر یہ فرماتے تھا:

((وَاللَّهُ إِنَّكَ لَخَيْرٌ أَرْضِ اللَّهِ وَأَحَبُّ أَرْضَ اللَّهِ إِلَى اللَّهِ عَزَّ وَجَلَّ  
وَلَوْلَا أَنِّي أَخْرَجْتُ مِنْكَ مَا أَخْرَجْتُ))

"اللہ کی قسم! تو اللہ تعالیٰ کی زمین میں بہترین جگہ ہے اور اللہ تعالیٰ کے ہاں محبوب ترین ہے اگر مجھے تجوہ سے نکلنے پر مجبور نہ کیا جاتا تو میں کبھی نہ نکلتا۔" <sup>②</sup>

اس مضمون کی یہ سب سے صحیح حدیث ہے اور اس سے استدلال کیا گیا ہے کہ مکہ مکرمہ ہر جگہ سے افضل ہے۔ مکہ مکرمہ کی افضیلیت کے لیے یہی کافی ہے کہ مسجد حرام کی نماز کا اجر ہر جگہ سے بڑھ کر ہے۔ جابر بن عبد اللہ سے روایت ہے رسول اللہ ﷺ نے فرمایا:

((صَلَاةً فِي مَسْجِدٍ هَذَا أَفْضَلُ مِنْ الْقِصْلَةِ صَلَاةً فِيمَا سَوَاهُ إِلَّا

① یہہ بازار ہے جو مکہ میں سیدہ اُمّہ ہابی خاتون کے گھر کے باہر تھا جو کہ بعد میں مسجد حرام کی توسعہ میں شامل ہو گیا۔ تفصیل کے لیے ملاحظہ فرمائیں زیاد المعاواد: ۲/۴۲۵-۴۲۰، مطبوعہ انصار السنۃ المحمدیہ 'قاهرہ' مصر۔

② مسند احمد: ۴/۳۰۵، جامع ترمذی، حدیث: ۳۹۲۵، سنن ابن ماجہ، حدیث: ۳۱۰۸۔

## الْمَسْجِدُ الْحَرَامُ وَ صَلَاةُ فِي الْمَسْجِدِ الْحَرَامِ أَفْضَلُ مِنْ رِبَائِهِ الْفِطْرَةِ (صلوة)

”میری اس مسجد (نبوی) میں ایک نماز دیگر مساجد میں ہزار نماز سے بہتر ہے، البتہ مسجد حرام کی ایک نماز ایک لاکھ نمازوں سے بھی بڑھ کر ہے۔“<sup>①</sup>



اگر ہم مسجد حرام کی ایک نماز کی فضیلت کا ایک لاکھ نمازوں کے مطابق حساب لگائیں تو مسجد حرام کی ایک نماز پچپن سال چھ ماہ تین دن کی نمازوں کے برابر ثابت ہے اور ایک دن رات کی پانچ نمازوں دو سو ستر سال تو ممیٹے دس دن کی نمازوں کے برابر ہوں گی۔ حرم کی نماز کے ثواب کی اس قدر کثرت، تقاضا کرتی ہے کہ حرم کی ہر نیکی کا ثواب لاکھ نیکی کے برابر ہوگا۔ علامہ محبت الدین احمد بن عبد اللہ طبری نے فرمایا: ”نماز روزہ کے ثواب کی کثرت والی روایات دلیل ہیں کہ ثواب کی کثرت تمام نیکیوں میں ہوگی۔“<sup>②</sup>

<sup>①</sup> مسنند احمد: ۳/۲۴۳، ۳۹۷، ۳۶۰. <sup>②</sup> منائق الحرم: ۱/۲۳۴، مناسك النووى، ص: ۴۰۷.

الбирى لمقاصد أم القرى، علامہ محبت الدین طبری، ص: ۶۵۸.

قال رسول الله صلى الله عليه وسلم:

وَإِنَّهُ أَنْكَلَ لَخْرَادَضَ اللَّهَ، وَلَجَبَ أَرْضَ اللَّهِ  
إِلَى اللَّهِ، وَلَوْلَا إِنِّي أَخْرَجْتُ مِنْكُمْ لَمَّا أَخْرَجْتُ

حسن بصری رضی اللہ عنہ نے فرمایا: ”مکہ کرمہ میں ایک روزہ ایک لاکھ روزوں کے برابر ایک درہم کا صدقہ ایک لاکھ درہم کے برابر بلکہ ہر تینکی ایک لاکھ نیکیوں کے برابر ہوگی۔“<sup>①</sup>  
البتہ ثواب زیادہ ہونے کی دو شرطیں ہیں:

❶ عمل خالص اللہ تعالیٰ کے لیے کیا جائے۔ ❷ رسول اللہ ﷺ کی پیری کی جائے۔  
اس کے ساتھ ساتھ مسلمان کے لیے ضروری ہے کہ وہ مکہ کرمہ میں ہر گناہ سے پرہیز کرے کیونکہ یہاں جس طرح نیکیوں کا ثواب بڑھتا ہے اسی طرح گناہوں کا عذاب بھی بڑھتا ہے۔ مجاہد رضی اللہ عنہ نے فرمایا: ”مکہ کرمہ میں جس طرح نیکیاں بڑھتی ہیں گناہ بھی بڑھتے ہیں۔“<sup>②</sup>

امام احمد بن حنبل رضی اللہ عنہ سے پوچھا گیا: ”کیا براہی کا گناہ ایک سے زائد لکھا جاتا ہے؟“  
انھوں نے فرمایا: ”نہیں، البتہ مکہ کرمہ کی عظمت کے پیش نظر وہاں زائد لکھا جاتا ہے۔“  
سیدنا ابن مسعود رضی اللہ عنہ نے بھی اسی طرح فرمایا تھا کہ ”اگر عذلن اُبین میں کوئی شخص کسی شخص کو بیت اللہ میں قتل کرنے کا ارادہ کرے تو اللہ تعالیٰ اس کو دردناک عذاب چکھائیں گے۔“<sup>③</sup>

① فضائل مکہ، حسن بصری، حصہ ۲۱، ص: ۲۳۴۔ ② مشیر الغرام، ص: ۲۱، ۲۳۴۔

③ تفسیر طبری، سورۃ الحج: ۲۵، مسند احمد: ۱/ ۴۲۸، ۴۵۱۔

# مکہ مکرمہ کی رہائش

مکہ مکرمہ کی رہائش منتخب ہے کیونکہ اس میں نیکیاں اور طاعات بڑھتی ہیں۔ سلف و خلف ائمہ میں سے بے شمار حضرات نے مکہ مکرمہ کی رہائش اختیار کی ہے۔ مکہ مکرمہ میں رہائش کے اختیارات کی سب سے بڑی دلیل یہ ہے کہ نبی کریم ﷺ نے اس کی خواہش فرمائی ہے اور سیدنا بلال بن زيد نے اپنے اشعار میں مکہ مکرمہ دوبارہ جانے کی تمنا کی تھی۔<sup>①</sup> اپنے شہر سے بھرت کر کے مکہ مکرمہ میں رہائش اختیار کرنے کے بارے میں سب سے دلچسپ بات علامہ زممحشیری نے ”کشاف“ میں لکھی ہے، فرماتے ہیں:

”هم اور ہمارے بزرگوں نے اللہ تعالیٰ کے حرم کی رہائش اور بیت اللہ کے قریب رہنے سے بڑھ کر کوئی نیکی ایسی نہیں دیکھی جو نفس کو مغلوب کرنے اور شہوت کی نافرمانی میں معاون ثابت ہو پریشان دل کو مطمئن کرنے والی اور فکر و غم کے تابے بنے سمجھانے والی ہو۔ قناعت پر ابھارنے والی اور شیطان کو بھگانے والی ہو۔ قتوں سے بچانے والی اور دینی معاملات میں نظم و ضبط پیدا کرنے والی ہو۔ ہمارا اور ہمارے بزرگوں کا تجربہ اس پر گواہ ہے۔ ہم نے گھوم پھر کراس بات کی تصدیق کی ہے۔ اللہ تعالیٰ کاشکر ہے کہ اس نے ہمارے لیے یہ کام آسان فرمادیا اور صبر و شکر کی توفیق عنایت فرمائی۔“<sup>②</sup>

<sup>①</sup> صحيح بخاری، حدیث: ۳۹۲۶، شفاء الغرام: ۱/۱۶۰، ۱۶۱، ۱۶۲ الفربی لمقاصد أُم القری:

. ۶۶۰-۶۶۲ <sup>②</sup> الكشاف: ۲/۴۶۵.

## کعبہ شریف کی تاریخ

وہ تسمیہ : اللہ تعالیٰ نے فرمایا:

﴿جَعَلَ اللَّهُ الْكَعْبَةَ الْبَيْتَ الْحَرَامَ قِيلَمًا لِلنَّاسِ﴾

”اللہ تعالیٰ نے حرمت والے مگر کعبہ کو لوگوں کے قیام کا ذریعہ بنایا۔“<sup>①</sup>



کعبہ اللہ تعالیٰ کا قابل احترام مگر ہے جو مسجد حرام  
کے درمیان میں واقع ہے۔  
اسے کعبہ کہنے کی وجہ علامہ ازرقی نے آئوں مجید  
کے حوالے سے یوں بیان کی ہے:  
”اس کا نام ”کعبہ“ اس لیے رکھا گیا ہے کہ یہ مخفی  
کی طرح باقی زمین سے اوپر تھا اسی لیے اسے  
”مربعہ“ بھی کہا گیا ہے۔ عکرمہ اور مجاہد کا یہی قول  
ہے کیونکہ جب چادر کی چار چہیں لگادی جائیں تو  
اسے عربی میں مکعب چادر کہا جاتا ہے۔“

دوسرा قول یہ ہے کہ اس کے بلند اور نمایاں  
ہونے کی وجہ سے اسے کعبہ کہا جاتا ہے۔ اسے  
”بیت حقیق“ بھی کہا جاتا ہے کیونکہ اللہ تعالیٰ نے اسے

① سورہ المائدہ: ۹۷

کافر بادشاہوں سے آزاد رکھا ہے، سیدنا عبداللہ بن زبیرؓؑ محدثؓ سے روایت  
ہے کہ نبی کریم ﷺ نے فرمایا:

((إِنَّمَا سُبْتَى الْبَيْتُ الْعَتِيقُ لِأَنَّهُ لَمْ يَظْهَرْ عَلَيْهِ جَنَاحٌ))  
”کعبہ کو بیت عتیق اس لیے کہا گیا ہے کہ کوئی کافر بادشاہ اس پر قابض نہیں  
ہوا۔“<sup>①</sup>



① جامع ترمذی، حدیث: ۳۱۷۰ امام ترمذی نے کہا: صن غریب ہے، حاکم نے کہا: بخاری کی شرط پر مجھ ہے اور  
شیعیانی نے کہا ضعیف ہے۔

## کعبہ کی تعمیر

کعبہ ایک سے زائد مرتبہ بنایا گیا، مشہور یہ ہے کہ پانچ مرتبہ اس کی تعمیر ہوئی۔


\* پہلی مرتبہ فرشتوں نے بنایا۔

\* دوسری مرتبہ آدم علیہ السلام نے بنایا۔

\* تیسرا مرتبہ ابراہیم علیہ السلام نے بنایا۔

\* چوتھی مرتبہ قریش نے دور جاہلیت میں بنایا۔ اس موقع پر نبی کریم ﷺ بھی موجود تھے۔ اس وقت آپ کی عمر پچیس سال تھی۔


\* پانچویں مرتبہ حضرت عبداللہ بن زبیر رضی اللہ عنہ نے بنایا۔




## ابراہیم و اسماعیل علیہما السلام کی تعمیر کعبہ

جب سیدہ هاجر علیہما السلام کے ہاں اسماعیل علیہما السلام پیدا ہوئے تو سیدہ سارہ علیہما السلام کو بہت غیرت محسوس ہوئی۔ انہوں نے سیدنا ابراہیم علیہما السلام سے مطالبہ کیا کہ یہ مجھے نظر نہ آئیں۔ سیدنا ابراہیم علیہما السلام حضرت ہاجر علیہما السلام اور ان کے بچے کو لے کر چل پڑے اور انہیں وہاں ٹھہرایا جہاں آج تک مکہ مکہ مہد ہے۔

سیدنا ابراہیم علیہما السلام بعد میں انہیں ملنے اور خبر گیری کرنے جایا کرتے تھے۔ ایک دفعہ تشریف لائے تو سیدنا اسماعیل علیہما السلام زرمم کی جگہ کے قریب ایک درخت کے نیچے





اپنے تیر درست کر رہے تھے۔ جب انہوں نے والد محترم کو آتے دیکھا تو لپک کر اٹھئے  
دونوں ایک دوسرے سے گلے ملے اور محبت و پیار کا اظہار کیا۔ سیدنا ابراہیم علیہ السلام  
فرمانے لگے: ”اسا عمل! اللہ تعالیٰ نے مجھے ایک حکم دیا ہے۔“  
وہ کہنے لگے: ”مُحیک ہے جیسے اللہ تعالیٰ نے حکم فرمایا ہے، بجالائیں۔“  
انہوں نے فرمایا: ”آپ میری مدد کریں گے؟“  
وہ کہنے لگے: ”ضرور کروں گا۔“

سیدنا ابراہیم علیہ السلام نے بتایا: ”مجھے اللہ تعالیٰ نے حکم دیا ہے کہ میں یہاں اللہ کا گھر  
بناؤں۔ (یہ بات انہوں نے ایک بلند نیلے کی طرف اشارہ کرتے ہوئے کہی)“  
پھر انہوں نے مل کر بیت اللہ کی بنیادیں اٹھائیں۔ سیدنا اسا عمل علیہ السلام پھر لاتے  
تھے اور سیدنا ابراہیم علیہ السلام عمرت بناتے تھے، حتیٰ کہ جب عمرت اوپنجی ہو گئی تو سیدنا

اسا عیل علیہ السلام یہ پھر (مقام ابراہیم) لائے اور والد محترم کے پاس رکھ دیا تاکہ اس پر چڑھ کر عمارت بنائیں۔ سیدنا اسا عیل علیہ السلام انھیں پھر پکڑاتے تھے اور وہ دونوں تغیر کے وقت بیت اللہ کے ارد گرد گھومتے ہوئے یہ دعا پڑھتے تھے:


﴿رَبَّنَا تَقْبَلْ مِنَّا إِنَّكَ أَنْتَ السَّمِيعُ الْعَلِيمُ﴾

”اے ہمارے پروردگار! (یہ کام) ہماری طرف سے قبول فرم۔ یقیناً تو خوب سننے اور جانے والا ہے۔“<sup>①</sup>



## قریش کی تعمیر کعبہ

رسول اللہ ﷺ کے اعلان نبوت سے کچھ عرصہ قبل بیت اللہ، یعنی قریش کے بغیر ایک دوسرے پر رکھے ہوئے سادہ پتھروں کی صورت میں تھا۔ اس کی اونچائی انسانی قد سے زائد تھی۔ کچھ لوگوں نے کعبہ کا خزانہ لوٹنے کا پروگرام بنایا جو کہ کعبہ کے اندر ایک کنویں میں تھا۔ اس لیے قریش نے ارادہ کیا کہ اسے مزید اونچا کر کے چھت ڈال دی جائے۔ اتفاقاً ان دونوں سمندر نے جدہ کے قریب ایک روئی تاجر کا جہاز ساحل کی طرف پھینک دیا۔ وہ ٹوٹ پھوٹ چکا تھا۔ قریش نے اس کی لکڑی کو چھت کے لیے منتخب کیا۔ جب سابقہ عمارت گرانے کا وقت آیا تو لوگ ڈرنے لگے مگر ولید بن مغیرہ نے گرانا شروع کر دیا۔ جب اسے کچھ نہ ہوا تو دوسرے لوگ بھی اس کے ساتھ شامل ہو گئے۔



## نبی کریم ﷺ کا حجر اسود نصب فرمانا



تمام قریشی قبائل نے کعبہ کی تعمیر کے لئے اپنے اپنے طور پر الگ الگ پتھر جمع کیے پھر کعبہ کی تعمیر شروع ہوئی۔ جب عمارت "حجر اسود" والی جگہ تک اونچی ہو گئی تو ان میں جھکڑا اٹھ کھڑا ہوا۔ ہر قبیلہ چاہتا تھا کہ حجر اسود نصب کرنے کی سعادت ہمیں ہی حاصل ہوتی کہ وہ ایک دوسرے سے دور ہو گئے اور لڑائی کے لیے تیار ہو گئے۔

چار پانچ دن اسی طرح گزر گئے پھر وہ مسجد حرام میں جمع ہوئے اور باہمی مشورہ شروع کیا تاکہ حق و انصاف سے فیصلہ ہو سکے۔ بعض موئینین کے مطابق ابو امیہ بن مخیرہ بن عبد اللہ بن عمر بن حزروم نے جو کہ اس وقت قریش میں سب سے بزرگ شخص تھے یہ تجویز پیش کی کہ اس اختلاف کو طے کرنے کے لیے تم اس شخص کو فیصلہ مان لو جو کل صبح سب سے پہلے مسجد میں داخل ہو۔ وہ سب مان گئے۔ اتفاق ایسا ہوا کہ اگلے دن سب سے پہلے داخل ہونے والے رسول اللہ ﷺ تھے۔ وہ سب کہنے لگے: "یہ امانت دار شخص ہیں ہم ان کے فیصلے پر راضی ہیں۔"

جب آپ ﷺ ان کے پاس پہنچ گئے تو انہوں نے پوری صورت حال آپ کے سامنے پیش کی۔ آپ نے فرمایا: "میرے پاس ایک کپڑا لاو۔"

کپڑا لایا گیا تو آپ ﷺ نے اپنے دست مبارک سے جھرا سودا اس میں رکھ دیا پھر فرمایا: ”ہر قبیلہ اس کپڑے کا کوئی نہ کوئی کنارہ کپڑے پھر سب مل کر اٹھاؤ۔“ جب وہ اس طرح اٹھا کر اصل جگہ کے پاس پہنچ تو آپ ﷺ نے اپنے دست مبارک کے ساتھ جھرا سودا اصل جگہ پر نصب فرمادیا۔ سب لوگ اس تدبر سے بہت خوش ہوئے۔<sup>①</sup>



## عبداللہ بن زبیرؑ کی تعمیر کعبہ

جب سیدنا عبد اللہ بن زبیرؑ نے یزید بن معاویہ کی بیعت کرنے سے انکار کر دیا اور حکومت کی طرف سے خطرہ محسوس کیا تو انہوں نے حرم مکہ میں پناہ لینے کا ارادہ کیا۔ انہوں نے اپنے دوست احباب جمع کیے یزید کی خرابیوں کا تذکرہ کیا اور بنو امیہ کی ڈھنڈ کر مخالفت کی۔



یزید کو پڑھا تو اس نے انہیں قید کرنے کے لیے اپنے لشکر سمجھنے کا فیصلہ کیا۔ ابھی یزید لشکر کی تیاری ہی میں مصروف تھا کہ اسے اطلاع ملی کہ اہل مدینہ نے اس کے گورنر

اور بنو میہ کے افراد کو مدینہ منورہ سے نکال دیا ہے، البتہ سیدنا عثمان بن عفون کے خاندان کو رہنے دیا ہے۔ تو اس نے پہلے اہل مدینہ کی سرکوبی کے لیے لشکر بھیجا۔

جب یہ لشکر فتحِ مند ہوا تو اس نے اسی لشکر کو حسین بن علی کی قیادت میں مکہ جانے کا حکم دیا۔ اس لشکر نے مکہ مکرمہ جا کر چند دن لڑائی کی، سیدنا ابن زبیر بن عینا نے اپنے ساتھیوں کو تجمع فرمایا اور مسجد حرام میں پناہ گزیں ہو گئے۔

چونکہ کعبہ کے ارد گرد نحیموں کی کثرت تھی۔ ایک نیمے میں جو آگ لگی تو وہ دوسرے نحیموں تک پھیل گئی۔ اس دن ہوا بھی تیز چل رہی تھی۔ اس وقت کعبہ لکڑی اور پتھر سے بنا ہوا تھا اور اور غلاف بھی تھا۔ ہوا کے ساتھ شعلے اڑتے تو غلاف کعبہ کو آگ لگ گئی۔ آگ ایسی بڑھی کہ غلاف کے ساتھ لکڑی بھی جو کہ پتھروں کے درمیان تھی اس سب جل گئی۔

اس طرح بیت اللہ کی دیواریں کمزور ہو گئیں تھیں کہ اور سے پتھر گرنے لگے۔ اگر کوئی کبوتر بھی کعبہ کی عمارت پر آبیٹھتا تو پتھر گرنے لگتے۔ یہ دیکھ کر مکہ والے تھی کہ یزیدی لشکر والے (وہ لوگ، جو شام سے لٹنے کی غرض سے یہاں پہنچتے) بھی گھبرا گئے۔ حسین بن علی نے سیدنا ابن زبیر بن عینا اور ان کے ساتھیوں کا محاصرہ کر کھا تھا۔ سیدنا ابن زبیر بن عینا نے مکہ مکرمہ کے چند معتبر لوگوں کو اس کے پاس بھیجا، انہوں نے حسین سے کہا: ”جس نوجوان (یزید بن معاویہ) کی اب زبیر نے بیعت نہیں کی تھی، وہ فوت ہو چکا ہے۔ (اُس کی وفات کعبہ کو آگ لگنے کے ستائیں دن بعد ہوئی تھی) تو اب تم سے کس لیے لڑائی پر مُصر ہو؟ تم واپس شام چلے جاؤ اور دیکھو تمہارے نئے حاکم (معاویہ بن یزید) کی رائے کا کیا انجام ہوتا ہے؟ لوگ اس پر متفق بھی ہوتے ہیں یا نہیں۔“

وہ لوگ اس پر مسلسل زور دیتے رہے تھی کہ وہ شام کی طرف لوٹ گیا۔ کعبہ کو آگ لگنے کا واقعہ بروز ہفتہ 3 ربیع الاول 64ھ کو پیش آیا اور حسین بن علی کی واپسی 5 ربیع الثانی 64ھ



کو ہوئی۔ جب شامی لشکر واپس چلا گیا تو سیدنا ابن زبیر رض نے مکہ مکرمہ کے سرداروں اور معزز لوگوں کو اکٹھا کیا اور ان سے کعبہ کی جملی ہوئی عمارت کو گرانے کے بارے میں مشورہ لیا، بہت کم لوگوں نے اس بات کی تائید کی۔ اکثر لوگوں نے اس سے انکار کیا۔ سب سے زیادہ اس کے مخالف سیدنا عبداللہ بن عباس رض تھے۔ انہوں نے فرمایا: ”کعبہ کو اسی حالت پر رہنے دو جس حالت میں رسول اللہ ﷺ صلی اللہ علیہ وسالم چھوڑ گئے۔ درنہ مجھے خطرہ ہے تمہارے بعد آنے والے حکمران اسے گراتے ہناتے رہیں گے جس سے اس کا احترام غارت ہو جائے گا، باں اسی کو مرمت وغیرہ کر دو۔“

ابن زبیر رض نے فرمایا: ”اللہ کی قسم! تم میں سے کوئی بھی یہ بات پسند نہیں کرتا کہ اس باب کے گھر کو صرف پیوند لگاتا رہے، تو میں کیسے بیت اللہ کو صرف پیوند لگانے پر اکتفا کراؤں؟ جبکہ میں دیکھ رہا ہوں کہ اس کی دیواریں اوپر سے نیچے تک ہل رہی ہیں اور کبوتر بینخنے سے بھی اس کے پھر گرنے لگتے ہیں۔“

پھر کچھ دن تو ابن زبیر رض انتظار اور مشورہ فرماتے رہے آخر انہوں نے کعبہ کی

اس عمارت کو گرانے کا فیصلہ کر لیا۔ نیز وہ چاہتے تھے کہ بیت اللہ کو اصل ابراہیمی بنیادوں پر تعمیر کریں جیسا کہ حیثیں میں سیدہ عائشہؓ سے مردی ہے کہ رسول اللہ ﷺ نے مجھ سے فرمایا: ”عائشہ! تجھے علم نہیں کہ جب تیری قوم (قریش) نے کعبہ بنایا تھا تو وہ بیت اللہ کو مکمل ابراہیمی بنیادوں پر نہیں بنائے تھے بلکہ انہوں نے کچھ حصہ کم کر دیا تھا۔“ میں نے کہا: ”اے اللہ کے رسول! تو پھر آپ اسے دوبارہ ابراہیمی بنیادوں کے مطابق کیوں نہیں بنادیتے؟“ رسول اللہ ﷺ نے فرمایا:


### ((لَوْلَا حِدْثَانُ قَوْمِكَ يَالْكُفَّارِ لَفَعَدْتُ))

”ابھی تیری قوم (قریش) کے لوگ نئے نئے مسلمان ہوئے ہیں، اگر ان کے مرتد ہونے کا خطرہ نہ ہوتا تو میں ایسا کر گزرتا۔“ سیدنا ابن عمر رضی اللہ عنہ فرمایا کرتے تھے: ”میرا خیال ہے کہ رسول اللہ ﷺ نے حظیم والی جانب کے دونوں کونوں کو (طواف کے دوران میں) اسی لیے ہاتھ نہیں لگایا تھا کہ وہ صحیح ابراہیمی بنیادوں پر نہیں۔“ سیدہ عائشہؓ نے فرماتی ہیں: میں نے تبی اکرم ﷺ سے پوچھا: ”کیا وجہ ہے بیت اللہ کا دروازہ اونچا لگایا گیا ہے؟“ آپ نے فرمایا: ”تیری قوم (قریش) کا مقصد یہ تھا کہ جسے چاہیں بیت اللہ میں داخل ہونے دیں اور جسے چاہیں روک دیں۔“<sup>②</sup>

ایک اور حدیث میں ہے: ”اگر یہ بات نہ ہوتی کہ قریش ابھی ابھی اسلام میں

① صحیح بخاری، حدیث: ۱۵۸۲۔

② صحیح بخاری، حدیث: ۱۵۸۴؛ صحیح مسلم، حدیث: ۱۳۲۳۔



داخل ہوئے ہیں تو میں کعبہ کو گرا کر دوبارہ بناتا اور اس میں دودروازے لے لگادیتا۔ ایک سے لوگ داخل ہوتے اور دوسرے سے باہر نکلتے۔ ”چنانچہ سیدنا ابن زبیرؓ نے یہ کام کر دیا۔<sup>①</sup>

انہوں نے کعبہ کی جلی ہوئی عمارت گرا کر اسے اصل ابرا ہمیں بنیاد کے مطابق بنادیا، جب کہ قریش نے (حلال مال کی کمی وجہ سے) کچھ کم کر دیا تھا۔ سیدنا ابن زبیرؓ نے حطیم کو بیت اللہ میں داخل کر دیا اور دودروازے لگادیے، ایک مشرقی جانب اور دوسرا مغربی جانب۔<sup>②</sup>

جب عبد اللہ بن زبیرؓ کعبہ کی تعمیر سے فارغ ہوئے تو انہوں نے کعبہ کو شیخ سے اوپر تک اندر باہر خوبصورگائی، قبائلی کپڑے کا نایا غلاف چڑھایا اور فرمایا: ”جس شخص پر میری اطاعت ضروری ہے (جس نے میری بیعت کر رکھی ہے) وہ جائے اور حجعیم سے احرام باندھ کر بیت اللہ کا عمرہ کرے پھر جو شخص وسعت رکھتا ہے وہ اونٹ ذبح کرے اور جو اونٹ ذبح نہیں کر سکتا وہ بکری ذبح کرے۔“

پھر آپ پیدل چلے لوگ بھی آپ کے ساتھ پیدل چلے تھی کہ سب نے حجعیم سے

① اخبار مکہ، ازرقی: ۱/۲۰۰-۲۱۹. ② اخبار مکہ، ازرقی: ۱/۲۰۵.

احرام پاندھ کر عمرہ کیا۔ مقصد، اللہ تعالیٰ کا شکر ادا کرنا تھا۔ اس دن سے زیادہ کبھی غلام آزاد ہوئے نہ اونٹ اور بکرے ذبح ہوئے اور نہ اس دن سے بڑھ کر کبھی صدقہ کیا گیا۔ سیدنا ابن زبیر رض نے خود سوا وٹ ذبح کیے پھر جب طواف کیا تو چاروں کونوں کو ہاتھ لگایا اور فرمایا: ”رسول اللہ ﷺ نے ان دو (شامی و غربی) کونوں کو اس لیے ہاتھ نہیں لگایا تھا کہ اس وقت بیت اللہ مکمل نہیں تھا۔“

اس کے بعد بیت اللہ اسی حال پر رہا جب کوئی شخص طواف کرتا تو چاروں کونوں کو ہاتھ لگاتا اور مشرقی دروازے سے بیت اللہ میں داخل ہو کر مغربی دروازے سے لکتا۔ دروازے زمین پر تھے۔ ح کہ سیدنا ابن زبیر رض شہید کر دیے گئے۔ جان، مکہ میں داخل ہوا۔ اس نے خلیفہ عبد الملک بن مروان کو ابن زبیر رض کی تعمیر کا سارا واقعہ لکھ بھیجا۔ عبد الملک نے جواب میں لکھا: ”مغربی دروازہ جسے ابن زبیر نے بنایا ہے بند کر دو اور جو بیت اللہ کی عمارت میں حجر کی جانب اضافہ کیا ہے وہ بھی گرا دو۔“

حجاج نے چھ ہاتھا اور ایک بالشت (تقریباً دس فٹ) حجر کی طرف سے عمارت گرا دی اور پہلی طرح کا غلاف چڑھا دیا۔ باقی میں کوئی تبدیلی نہیں کی۔ بعد میں عبد الملک کو حضرت عائشہ رض کی حدیث پہنچی تو اسے اپنے حکم پر بہت افسوس ہوا لیکن اس نے بیت اللہ کو اس طرح رہنے دیا، اس میں کوئی اضافہ نہ کیا۔<sup>①</sup>

جب ولید بن عبد الملک کی خلافت کا دور آیا، تو اس نے مکہ مکرہ کے گورنر خالد قری کو چھتیس ہزار دینار بھیجے۔ اس نے کعبہ کے دروازے پر نالے اور اندر وہنی ستونوں وغیرہ پرسونے کے پترے چڑھا دیے۔ اسلامی تاریخ میں ولید بن عبد الملک وہ پہلے خلیفہ ہیں جنہوں نے بیت اللہ میں سونے کا کام کرایا۔

<sup>①</sup> صحیح مسلم، حدیث: ۱۳۳۳

# واقعہ اصحاب فیل

سردار عبدالمطلب کے دور میں ایک عظیم الشان واقعہ و نما ہوا جسے قرآن مجید نے بیان کر کے تاریخ میں زندہ رکھا ہے۔ یہ ہاتھی والوں کا واقعہ ہے۔ بات یوں ہوئی کہ یمن کے بادشاہ ابرہہ جبشی نے ”صنعا“ شہر میں ایک گرجا تعمیر کیا ہے فلیس کہا جانے لگا، مقصد یہ تھا کہ عربی لوگ حج کرنے کے لیے ”کعبہ“ کے بجائے یہاں آئیں۔ عربوں کو اس پر بہت طیش آیا۔ ایک کنانی آدمی نے اس گرجا قلیس میں گندگی کروی۔ ابرہہ کو پتہ چلا تو اس نے غضبناک ہو کر قسم اٹھائی کہ میں بیت اللہ کو گرا کر دم لوں گا۔ پھر اس نے جبیشیوں کو تیاری کا حکم دیا اور ہاتھی لے کر مکہ کی طرف چل پڑا۔

جب ابرہہ، طائف کے راستے میں مُغَمَّس مقام پر فروکش ہوا تو اس نے اسود بن مقصود جبشی کو چند سوار دے کر مکہ کی طرف بھیجا۔ اس نے تھامہ کے علاقے میں قریشیوں اور دوسرے لوگوں میں لوٹ مار کی جتی کوہ عبدالمطلب بن ہاشم کے دوسرا وٹ بھی لے گیا۔ عبدالمطلب ہی ان دونوں قریش کے بڑے اور سردار تھے۔ پہلے تو قریش، کنانہ اور ہذیل کے قبائل نے اس کا مقابلہ کرنے کی تھانی مگر جلد ہی انھیں پتہ چل گیا کہ وہ اس کا مقابلہ نہیں کر سکتے، لہذا وہ چپ ہو گئے۔

ابرہہ نے خطاب تحریری کو مکہ بھیجا کہ جا کر اس شہر کے سردار سے ملا اور اسے میری طرف سے پیغام دو کہ میں اس سے لڑنے نہیں آیا۔ میں تو صرف بیت اللہ ڈھانے آیا ہوں، اگر تم رکاوٹ نہ ہون تو مجھے خون ریزی کی ضرورت نہیں۔ اگر سردار جنگ نہ چاہتا ہو تو اسے میرے پاس لے آؤ۔

## سیوکہ الفہیل

بِسْمِ اللّٰهِ الرَّحْمٰنِ الرَّحِيْمِ

اللّٰهُ تَعَالٰی كَيْفَ فَعَلَ رَبُّكَ يَأْصَدِي الْفَيْلَ ۖ أَنَّهُ يَجْعَلُ كَيْدَهُ  
فِي تَضْلِيلٍ ۖ وَأَرْسَلَ عَلَيْهِمْ طَيْرًا أَبَارِيدَ ۖ تَزْرِيهُمْ  
يَحْجَارُقَ مِنْ سِجِيلٍ ۖ بَعْلَهُمْ كَعْصِفٌ مَّا كُولِيْرَ

جب خاطط مکہ پہنچا تو اس نے پوچھا: ”شہر کا سردار کون ہے؟“  
 اسے بتایا گیا کہ مکہ کے سردار، عبدالمطلب بن ہاشم ہیں۔ وہ ان کے پاس آیا اور  
 ابہہ کا پیغام پہنچایا۔ عبدالمطلب کہنے لگے: ”اللہ کی قسم! ہم اس سے لڑنا نہیں چاہتے نہ  
 ہمیں اتنی طاقت حاصل ہے۔ یہ اللہ تعالیٰ کا قابل احترام گھر ہے جسے خلیل اللہ  
 ابراہیم علیہ السلام نے بنایا تھا۔ اگر اللہ تعالیٰ نے اس گھر کو بچانا چاہا تو بچالے گا۔ یہ اس کا گھر  
 اور حرم ہے۔ اور اگر اللہ تعالیٰ نے اسے نہ روکتا تو ہمیں اتنی طاقت ہی نہیں کہ ہم اسے  
 روک سکیں۔“

خاطط کہنے لگا: ”آپ میرے ساتھ بادشاہ کے پاس چلیں، اس نے آپ کو بلایا  
 ہے۔“ حضرت عبدالمطلب اپنی خوبصورت، خوش شکل اور عظیم قد کاٹھ کے مالک تھے۔  
 جب ابہہ نے انہیں دیکھا تو ان کا نہایت احترام کیا اور مناسب نہ سمجھا کہ ان کو اپنے  
 سے نیچے بٹھائے۔ وہ یہ بھی نہیں چاہتا تھا کہ جسی لوگ انھیں اس کے برابر تخت پر بیٹھا  
 دیکھیں۔ اس لیے وہ خود تخت سے نیچے اتر آیا اور چٹانی پر بیٹھ گیا اور ان کو اپنے ساتھ بٹھا  
 لیا۔ پھر اپنے ترجمان سے کہنے لگا: ”ان سے پوچھو: کیسے آئے ہیں؟“

ترجمان نے یہ بات ان سے کہی تو وہ کہنے لگے: ”میرا مقصد یہ ہے کہ بادشاہ

(اہرہہ) میرے دوسرا ونڈ واپس کر دے۔“

ترجمان نے یہ بات بادشاہ سے کہہ دی۔

اہرہہ کہنے لگا: ”ان سے کہو کہ میں نے جب تھیں دیکھا تھا تو بہت عظیم سمجھا تھا مگر تم نے بہت معمولی بات کی ہے۔ تم اپنے دوسرا ونڈ کی توبات کرتے ہو مگر تمھیں اس گھر کی کوئی فکر نہیں جو تمہارے اور تمہارے آباء و اجداد کے دین کی بنیاد ہے۔ میں اس گھر کو گرانے آیا ہوں تمھیں اس کی فکر نہیں؟“

عبدالمطلب کہنے لگے: ”میں اپنے اونٹوں کا مالک ہوں۔ اس گھر کا بھی ایک مالک ہے، وہ خود اس کی حفاظت کرے گا۔“

اہرہہ نے کہا: ”وہ اسے مجھ سے نہیں بچا سکے گا۔“

عبدالمطلب نے فرمایا: ”تو جانے اور وہ۔“

اہرہہ نے عبدالمطلب کے اوتھ واپس کر دیے۔ عبدالمطلب قریش کے پاس واپس گئے اور انھیں مکہ خالی کر دینے کا حکم دیا، تاکہ وہ پہاڑوں کی چوٹیوں پر پناہ حاصل کر کے لشکر کے جملے سے بچ سکیں۔ پھر سردار عبدالمطلب اٹھے، کعبہ کے دروازے کا کندہا پکڑا۔ ان کے ساتھ کچھ اور قریشی بھی اللہ تعالیٰ سے اہرہہ اور اس کے لشکر کے خلاف دعا کیں کر رہے تھے۔ سردار عبدالمطلب نے اس طرح دعا مانگی: ”اے اللہ! ہر آدمی اپنے گھر کی حفاظت کرتا ہے تو بھی اپنے گھر کی حفاظت فرم۔ کل ان کی صلیب اور سازش تیری تدبیر پر غالب نہ آئے۔“

اگلے دن صبح ہی اہرہہ نے مکہ کمرہ داخل ہونے کی تیاری کی۔ اپنا ہاتھی تیار کیا اور لشکر ترتیب دیا۔ اس کے ہاتھی کا نام ”محمد“ تھا۔ جب لشکر نے ہاتھی کو مکہ کی طرف چلا یا تو ہاتھی بیٹھ گیا۔ انہوں نے اسے مارا اور بڑی کوشش کی کہ وہ اٹھ کھڑا ہو لیکن وہ لس سے مس



نہ ہوا۔ جب انہوں نے اسے یمن کی طرف چلا یا تودہ بھاگنے لگا۔ شام کی طرف چلاتے  
تھے بھی بھاگتا۔ مشرق کی طرف چلاتے تھے بھی بھاگتا لیکن جب مکہ کی طرف چلاتے تو  
بیٹھ جاتا۔ اللہ تعالیٰ نے سمندر کی طرف سے پرندے بھیجے۔ ہر پرندے کے منہ اور پتوں  
میں تین پتھر تھے جو پنے یا سور کے دانے کے برابر تھے۔ وہ پتھر جس کو بھی لوگ جاتا، وہ  
مر جاتا تھا۔ باقی ماندہ لوگ بھاگے، کوئی راستوں میں گر کر مر اکوئی پانی کے گھاؤں پر۔  
اُب رہہ کو بھی پتھر لگے۔ اس کے درباری اس کو لے کر یمن چلے۔ راستے میں اس کی  
الگیوں کے پورے ایک ایک کر کے گرتے جاتے تھے۔ جب وہ صنعتاء پہنچا تو پرندے  
کے چوزے کی طرح ہو چکا تھا، وہاں پہنچ کر مر گیا۔

اس واقعہ کا دوسرے قبائل پر بہت اثر پڑا۔ قریش کی فضیلت اور مرتبہ کو چار چاند لگ  
گئے۔ تمام قبائل قریش کی بہت زیادہ عزت کرنے لگے اور کہنے لگے: ”یہ اللہ والے ہیں،  
اللہ تعالیٰ نے ان کی طرف سے لڑائی کی اور ان کے دشمن کا کچو مر زکال دیا۔“

اس کے ساتھ ساتھ سردار عبدالمطلب کا مقام لوگوں کی نظر میں بہت بڑھ گیا۔ تمام  
عرب قبائل میں انہیں شہرت حاصل ہو گئی اور وہ عظمت و شان سے بہرہ ور ہوئے کیونکہ  
انہوں نے بڑی ذہانت اور حسن تدبیر کا مظاہرہ کیا اور اپنی قوم کو عظیم خطرات سے بچالیا۔

## قیامت کے قریب انہدام کعبہ

بہت سی احادیث میں یہ مضمون آیا ہے کہ قرب قیامت کعبہ کو شہید کر دیا جائے گا۔

ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((يَخْرُبُ الْكَعْبَةَ دُولَ السُّوِيقَتَيْنِ مِنَ الْحَجَّةِ))

”چھوٹی چھوٹی نیڑھی پنڈ لیوں والا ایک جبھی کعبہ کی عمارت ڈھانے گا۔“<sup>①</sup>

علی بن ابی ذئب کا فرمان ہے: ”اس گھر کا طواف جس قدر ممکن ہو زیادہ سے زیادہ کر لاؤ ایک وقت آئے گا طواف نہیں ہو گا۔ میں تصور کی آنکھ سے دیکھ رہا ہوں کہ ایک چھوٹی سراور چھوٹے کانوں والا جبھی اپنی کdal کے ساتھ بیت اللہ کی عمارت ڈھارا ہے۔“<sup>②</sup>

ابن عباس رضی اللہ عنہ سے روایت ہے کہ رسول اللہ ﷺ نے فرمایا:

((كَافِيْ يَهْ أَسْوَدَ أَفْحَجَ يَقْلَعَهَا حَجَّرًا حَجَّرًا))

”گویا کہ میں اس کا لے نیڑھی پنڈ لیوں والے شخص کو دیکھ رہا ہوں جو کعبہ کا ایک ایک پتھرا کھاڑے گا۔“<sup>③</sup>

ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا:

((يَبَايِعُ لِرَجُلٍ بَيْنَ الرُّكْنَ وَالْمَقَامِ وَلَنْ يَسْتَحِلَّ الْبَيْتَ إِلَّا أَهْلَهُ فَإِذَا اسْتَحَلَّهُ فَلَا يَسْأَلُ عَنْ هَلْكَةِ الْعَرَبِ ثُمَّ تَاقِ الْحَجَّةَ

<sup>①</sup> صحیح بخاری حدیث: ۱۵۹۱۔ <sup>②</sup> الحجارت مکہ، معاویہ فاکھی، ص: ۳۱۳۔

<sup>③</sup> صحیح بخاری حدیث: ۱۵۹۵۔

فَيُخْزِنُونَهُ خَرَابًا لَا يَعْمُرُ بَعْدَهُ أَبَدًا، وَهُمُ الَّذِينَ يَسْتَخْرِجُونَ  
كَثْرَةً ))

”بُجُور اسود اور مقام ابراہیم کے درمیان ایک شخص کے ہاتھ پر بیعت کی جائے گی۔ سب سے پہلے اسی کے قبیلین اس گھر کی بے حرمتی کریں گے۔ اس وقت عربوں کی بلاکت تيقنی ہو گی، پھر جشتی آئیں گے اور بیت اللہ کو ایسا ویران کریں گے کہ اس کے بعد کبھی آباد نہ ہو سکے گا۔ یہی لوگ بیت اللہ کا خزانہ نکال لے جائیں گے۔“<sup>①</sup>



یہ حدیث سیدہ عائشہؓ کی اس حدیث کے خلاف نہیں ہے کہ نبی کریم ﷺ نے فرمایا:

((يَغْرُزُ جَيْشُ الْكَعْبَةَ فَإِذَا كَانُوا بَيْدَاءً مِنَ الْأَرْضِ يُخْسَفُ بِأَوْلَاهُمْ  
وَآخِرَاهُمْ ))

”ایک شکر کعبہ پر حملہ کرنے آئے گا تو ان سب کو مقام ”بیداء“ پر دھنسا دیا جائے گا۔“<sup>②</sup>

① مستند احمد: ۲۹۱/۲، مستدرک حاکم: ۴۵۲/۴، مجمع الزوائد: ۳/۲۹۸۔

② صحیح بخاری حديث: ۲۱۱۸۔

علامہ ابن حجر العسقلانی اپنی کتاب فتح الباری میں ”باب هدم الکعبۃ“ کے تحت رقطراز ہیں:

”اس حدیث میں اشارہ ہے کہ کعبہ پر حملہ دو دفعہ ہوگا۔ ایک دفعہ تو اللہ تعالیٰ کعبہ تک پہنچنے سے پہلے ہی لشکر کو ہلاک فرمادیں گے۔ دوسرا دفعہ وہ پہنچ جائیں گے اور ظاہر ہے کہ کعبہ کو منہدم کرنے والوں کا حملہ دوسرا ہوگا۔“<sup>①</sup>  
 یہ نہیں کہا جا سکتا کہ ”اللہ تعالیٰ نے ہاتھی کو تو روک دیا تھا اور ہاتھی والے کعبہ کو منہدم نہیں کر سکے تھے، حالانکہ اس وقت کعبہ قبلہ بھی نہیں تھا۔ اب جب کہ وہ مسلمانوں کا قبلہ بن چکا ہے تو اللہ تعالیٰ کیسے جھیلوں کو اس پر مسلط ہونے دیں گے؟“ کیونکہ یہ آخری زمانے یعنی قرب قیامت کی بات ہو گی جبکہ روئے زمین پر اللہ کا نام لیوا کوئی نہ ہوگا، جیسا کہ رسول اللہ ﷺ کا فرمان ہے:

((لَا تَقُومُ السَّاعَةُ حَتَّىٰ لَا يَقَالَ فِي الْأَرْضِ إِنَّ اللَّهُ أَللَّهُ))

”قیامت اس وقت قائم ہوگی جب زمین پر کوئی اللہ اللہ کرنے والا نہ ہوگا۔“<sup>②</sup>

اور یہی مطلب ہے دوسری حدیث کے ان الفاظ کا:

((لَا يَعْمَرُ بَعْدَهَا أَبَدًا))

”پھر اس کے بعد کبھی آباد نہ ہوگا۔ (یعنی پھر قیامت آجائے گی)“

① فتح الباری، کتاب الحج، باب هدم الكعبۃ.

② صحیح مسلم، حدیث: ۱۴۸.

# کعبہ کی پاسبانی

عمر بن خطاب نے قریش سے خطاب فرمایا: "اس بیت اللہ کے نگران تم سے پہلے "بُنُو طَسْمٌ" تھے۔ وہ اس کا حق ادا نہ کر سکے بلکہ اس کی بے حرمتی کی، اللہ تعالیٰ نے انہیں ہلاک کر دیا۔ پھر "بُنُو جُرْهُمٌ" اس کے پاسبان بنے۔ انہوں نے بھی اس کا حق ادا نہ کیا بلکہ اس کی بے حرمتی کی۔ اللہ تعالیٰ نے انہیں بھی ہلاک کر دیا تو تم اس کی توہین نہ کرنا بلکہ اس کی حرمت کی تعظیم بجالانا۔"<sup>①</sup>

مؤمنین کہتے ہیں کہ جب بوجرم نے کعبہ کی توہین کی تو اللہ تعالیٰ نے انہیں منتشر کر دیا پھر بُنُو خُزَاعِہ اس کے پاسبان بنے۔ ان کے بعد قُصَّیٰ بن کلَاب پاسبان بننا۔ کعبہ کی پاسبانی کے ساتھ ساتھ اس نے مکہ کی حکومت بھی سنگال لی، پھر اس نے اپنے بیٹے عبد الدار کو کعبہ کی پاسبانی، دارالندوہ اور حجہذار پر درکیا۔<sup>②</sup> اور عبد مناف کو حاجیوں کو پانی پلانے اور انہیں کھانا کھلانے کے شعبے دیے۔ پھر عبد الدار نے اپنے بیٹے عثمان کو کعبہ کی پاسبانی سونپ دی اور پھر نسل درسل یہ عہدہ اسی کی اولاد میں منتقل ہوتا رہا تھی کہ عثمان بن طلحہ پاسبان بنے۔ وہ کہتے ہیں:

"ہم سموار اور جمعرات کو کعبہ کا دروازہ کھولا کرتے تھے۔ ایک دن رسول اللہ ﷺ بھی لوگوں کے ساتھ کعبہ میں داخل ہونے لگے تو میں نے آپ کو برا

① دلائل النبوة، بیہقی: ۲/۱۴۹، ۵/۱۰۷۔ مصنف عبدالرزاق، حدیث: ۹۱۰۷۔  
 ② "ندوہ" کا معنی "مجلس" ہے اور دارالندوہ کی وجہ تسمیہ یہ ہے کہ وہاں مشوروں اور فیصلوں کے لیے مجلس قائم ہوتی تھی۔

بھلا کہا۔ آپ نے درگز فرمایا، پھر فرمایا: ”عثمان! ایک دن تم دیکھو گے کہ یہ  
چاپیاں میرے ہاتھ میں ہوں گی، میں جسے چاہوں گا عطا کروں گا۔“  
میں نے کہا: ”اس دن تو قریش ہلاک اور ذیل ہو چکے ہونگے۔“  
فرمایا: ”نہیں! بلکہ معزز ہوں گے۔“

اتنا کہہ کر آپ تو کعبہ میں داخل ہو گئے لیکن آپ کی یہ بات میرے دل  
میں اتر گئی اور مجھے یقین ہو گیا کہ ایسا ہو کر رہے گا۔ میں نے اسلام لانے کا  
ارادہ کیا مگر میری قوم مجھے سختی سے روکنے لگی۔ پھر جب صلح حدیبیہ سے اگلے  
سال آپ مکہ مکرمہ میں داخل ہوئے تو اللہ تعالیٰ نے میرے دل کی دنیا بدل  
دی اور اسلام دل میں گھر کر گیا لیکن مجھے اتنی ہمت نہ ہوئی کہ میں آپ کے  
سامنے اظہار کر سکوں تھی کہ آپ مدینہ منورہ تشریف لے گئے۔ آخر میں نے  
مدینہ جانے کا پختہ ارادہ کر لیا اور رات کو مکہ مکرمہ سے اکلا تو مجھے خالد بن ولید  
مل گئے، ہم دونوں چل پڑے۔ کچھ فاصلے پر عمر بن عاص ملے۔ ہم اکٹھے  
چلتے ہوئے مدینہ منورہ پہنچے۔ میں نے رسول اللہ ﷺ کی بیعت کر لی اور آپ  
کے پاس ہی رہنے لگا۔ تھی کہ غزوہ فتح مکہ میں آپ کے ساتھ میں بھی تھا۔

جب آپ مکہ مکرمہ میں داخل ہوئے تو آپ نے فرمایا: ”عثمان! چابی لاو۔“  
میں لے آیا۔ آپ نے چابی مجھ سے لے لی پھر مجھے واپس کر دی اور  
فرمایا: ”بتوظح! یہ چابی لے لو۔ قدیم عرصہ سے تمہارے پاس ہے۔ آئندہ بھی  
ہمیشہ کے لیے تمہارے ہی پاس رہے گی۔ جو تم سے چھینے گا وہ ظالم ہو گا۔“

ابن عباس رضی اللہ عنہ فرماتے ہیں: ”جناب رسول اللہ ﷺ نے عثمان ہی انہوں سے  
چاپی مانگی۔ انہوں نے آپ کو دینے کا ارادہ کیا تو سیدنا عباس رضی اللہ عنہ کہنے لگے: میرے

ماں باپ آپ پر قربان! حاجیوں کو پانی پلانے کی خدمت کے ساتھ ساتھ چاہی بھی مجھے دے دیجیے۔ عثمان بن عفون نے اس ڈر سے ہاتھ پیچھے کر لیا کہ آپ تو عباس بن عفون ہی کو دیں گے۔ نبی کریم ﷺ نے فرمایا: ”چاہی لاوا!“ تو عباس بن عفون نے اپنی بات دھرائی اور عثمان بن عفون نے اپنا ہاتھ پیچھے کر لیا۔ اس پر نبی کریم ﷺ نے عثمان بن عفون سے فرمایا:

((أَرِنِي الْمُفْتَاحَ إِنْ كُنْتَ تَؤْمِنُ بِإِلَهِكُو وَإِلَيْهِ الْيَوْمُ الْآخِرُ))

”اگر تو اللہ تعالیٰ اور یوم آخرت پر ایمان رکھتا ہے تو چاہی مجھے دے دے۔“  
وہ کہنے لگے: اللہ کے رسول! یہ حاضر ہے لیکن یہ اللہ تعالیٰ کی امانت ہے۔ آپ نے چاہی پکڑ لی، بیت اللہ کا دروازہ ہکھوا تو سیدنا جبریل ﷺ یہ وحی لے کر اترے:

((إِنَّ اللَّهَ يَأْمُرُكُمْ أَنْ تُؤْدُوا الْأَمْلَاتِ إِلَى أَهْلِهَا))

”اللہ تعالیٰ تحسیں حکم دیتے ہیں کہ امانتیں ان کے مالکوں کے پرداز کرو۔“<sup>①</sup>  
آپ نے چاہی عثمان بن عفون کو دے دی۔ پھر وہی بیت اللہ ہکھلتے رہے تھی کہ انہوں نے اپنی وفات کے وقت اپنے پچاکے کے بیٹے شیبہ بن عثمان بن ابی طلحہ کو دے دی۔  
اس وقت سے پاسبانی کا منصب شیبہ کی اولاد ہی میں جاری ہے۔ (رضی اللہ عنہم)<sup>②</sup>

① سورة النساء: ٥٨:

② مثیر الغرام الساکن، باب سدانۃ الكعبۃ.



## غلاف کعبہ

غلاف کعبہ کی تاریخ خود کعبہ کی تاریخ سے الگ نہیں۔ غلاف کعبہ کا اس قدر اہتمام مسلمانوں کے نزدیک کعبہ کی تعظیم و تقدیس اور بلند مقام و مرتبہ کو ظاہر کرتا ہے۔

### قبل از اسلام غلاف کعبہ

امام محمد بن اسحاق نے فرمایا:

”مجھے بہت سے اہل علم سے یہ بات پہنچی ہے کہ سب سے پہلے جس نے کعبہ کو مکمل غلاف چڑھایا وہ تبعِ اسعد الجمیری تھے۔ ان کو خواب میں نظر آیا کہ میں کعبہ کو غلاف چڑھارہا ہوں، لہذا انہوں نے چڑے کا غلاف چڑھایا، پھر انھیں خواب میں دکھائی دیا کہ اور غلاف چڑھائیں تو انہوں نے یمن کے بنے ہوئے سرخ دھاری دارکپڑے کا غلاف چڑھایا۔<sup>①</sup> تبع کے بعد دور جاہلیت میں بہت سے لوگوں نے اپنے اپنے وقت میں غلاف چڑھائے، کیونکہ اسے دینی فریضہ خیال کیا جاتا تھا۔ البتہ یہ قید نہ تھی کہ کب چڑھائے اور کیسا چڑھایا جائے۔ کعبہ کو مختلف قسم کے کپڑوں کے غلاف چڑھائے جاتے رہے۔ مثلاً: چڑے کا غلاف، معافر (یعنی یمن کے علاقے ہمان کی بستیوں میں تیار شدہ کپڑے) کا غلاف، اسی طرح یمن سے بنے

<sup>①</sup> تاریخ مکہ، ازرقی۔



ہوئے سرخ دھاری دار کپڑے کا غلاف، ہلکے اور باریک قسم کے کپڑے کا  
غلاف اور یمن کے کامدار کٹھے ہوئے کپڑے کا غلاف وغیرہ۔ غلاف  
اپر تلے کعبہ پر ڈال دیے جاتے تھے۔ جب زیادہ بوجمل ہو جاتے یا کوئی  
غلاف زیادہ پرانا ہو جاتا تو اسے تمہر کا تقسیم کر دیا جاتا یا فلن کر دیا جاتا۔ دور  
جانہبیت میں قریش باہمی تعاون سے غلاف تیار کرتے تھے۔ ہر قبیلے پر اس کی

مالی حیثیت کے مطابق رقم مقرر کر دی جاتی۔ فُضیٰ کے دور سے یہی طریقہ کار تھا۔ حتیٰ کہ ابو ریعہ بن مُغیرہ مخزومنی کا دور آیا وہ تجارت کی غرض سے یہی آیا جایا کرتا تھا، وہ بہت مالدار تھا۔ اس نے اعلان کیا کہ ایک سال میں اکیلا غلاف چڑھایا کروں گا اور ایک سال سب قریش مل کر۔ وہ اپنی وفات تک اس پر کار بندرا ہا، وہ سکن کے شہر خندس سے بہترین دھاری دار کپڑے لاتا اور غلاف تیار کرتا۔ قریش نے اسے ”عدل“ کا خطاب دیا، کیونکہ اس اکیلے نے تمام قریش کے برابر کام کیا۔ اس کی اولاد کو ”بِنْ عَدْل“ کہا جاتا ہے۔ (عربی زبان میں عدل برابری کو کہتے ہیں) سب سے پہلی عربی عورت جس نے کعبہ کو ریشم کا غلاف چڑھایا وہ سیدنا عباس بن ابی ذئبد کی والدہ مختومہ نُعیّلہ بنت جناب تھیں۔“

### اسلام کے دور میں غلاف کعبہ

رسول اللہ ﷺ اور صحابہ کرام ﷺ نے فتح مدینہ سے قبل کعبہ پر غلاف نہیں چڑھایا کیونکہ کفار اسے برداشت نہیں کر سکتے تھے۔ فتح مدینہ کے بعد بھی آپ نے غلاف تبدیل نہ فرمایا حتیٰ کہ خوشبو مہکانے والی ایک عورت کے ہاتھوں غلاف کو آگ لگ گئی اور وہ جل گیا۔ پھر آپ نے یمنی کپڑے کا غلاف چڑھایا۔ پھر سیدنا ابو بکر و عمر و عثمان بن عفی نے قباطی کپڑے سے غلاف چڑھائے۔<sup>①</sup> امیر معاویہ بن ابی سفیان بن عوف سال میں دو ففع غلاف چڑھاتے تھے۔ عاشوراء کے دن ریشم کا اور رمضان المبارک کے آخر میں قباطی کپڑے کا۔ پھر یزید بن معاویہ، سیدنا عبد اللہ بن زییر اور عبد الملک بن مروان نے اپنے اپنے دور میں ریشمی غلاف چڑھائے۔ کعبہ کو ہر

<sup>①</sup> قباطی کا واحد فوجیہ ہے، یہ مصر کا ایک مشہور کپڑا ہے جو بہت باریک ہوتا تھا۔

سال دو غلاف پہنانے جاتے تھے۔ ایک ریشمی دوسرا قباطی۔ ریشمی غلاف کا اوپر والا حصہ (قیص) 8 ذوالحجہ کو پہنانیا جاتا اور نچلا حصہ (ازار) عاشوراء کے دن پہنانیا جاتا، جب حاج کرام واپس چلے جاتے تاکہ ان کے ہاتھوں غیرہ لگنے سے پھٹ نہ جائے۔ یہ ریشمی غلاف 27 رمضان المبارک تک رہتا۔ پھر قباطی غلاف پہنا دیا جاتا۔ مامون کے عہد میں تین تین غلاف پہنانے جاتے تھے۔ 8 ذوالحجہ کو سرخ ریشمی غلاف، کم رجب کو قباطی اور 27 رمضان المبارک کو سفید ریشمی۔ اس کے بعد ناصر عباسی نے پہلے بزرگ کا پھر سیاہ رنگ کا غلاف پہنانا شروع کیا۔ اس وقت سے آج تک سیاہ رنگ کا غلاف ہی پہنانیا جا رہا ہے۔

[www.KitaboSunnat.com](http://www.KitaboSunnat.com)

عباسی خلافت ختم ہونے کے بعد سب سے پہلے 659ھ میں جس یمنی بادشاہ نے غلاف کعبہ پہنانے کی سعادت حاصل کی وہ ملک مظفر تھا۔ اس کے بعد وہ شاہان مصر کے ساتھ مل کر باری باری غلاف پوشی کرتا رہا اور سب سے پہلے 661ھ میں جس مصری حاکم نے عباسیوں کے بعد غلاف پوشی کی کوشش کی وہ ملک ظاہر تیبریز البند قداری تھا۔ 751ھ میں مصر کے بادشاہ اسماعیل بن ناصر محمد بن قلاوون نے کعبہ کے غلاف کے لیے ایک مخصوص وقف قائم کر دیا۔ وہ ہر سال ایک دفعہ سیاہ غلاف کعبہ کے لیے اور پانچ سال بعد روضہ نبوی کے لیے بزرگ غلاف بھیجناتھا۔ لیکن خدیوی محمد علی نے تیرھوں صدی بھری کے اوائل میں یہ وقف ختم کر دیا اور غلاف سرکاری خرچ پر تیار ہونے لگا۔ ترکی کے عثمانی خلفاء نے کعبہ کا اندر وطنی غلاف اپنے ذمہ مخصوص کر لیا۔

810ھ میں کعبہ کے دروازے کے لیے ایک الگ منقش پر دہ تیار کیا گیا جسے غلاف کا برقع کہا جاتا تھا۔ یہ 816ھ سے 818ھ تک موقوف رہا مگر 819ھ میں پھر شروع کر دیا گیا اور اب تک یہ پر دہ بھی غلاف کے ساتھ ہی تیار کیا جاتا ہے۔

## غلاف کعبہ، سعودی دور میں

ملک عبدالعزیز بن عبد الرحمن آل سعود ریاست نے حریم شریفین کی خدمت کی طرف بہت توجہ دی۔ اس توجہ کے نتیجے میں شاہ سعود بن عبدالعزیز ریاست نے غلاف کعبہ تیار کرنے کے لیے مکہ مکرمہ میں ایک الگ کارخانہ لگانے کا حکم دیا اور اس میں غلاف کی تیاری کے سلسلہ میں تمام سہوتیں مہیا فرمائیں۔ 1382ھ میں شاہ فیصل ریاست نے اس کارخانے کی تعمیر نو کا حکم دیا تاکہ غلاف انتہائی مضبوط اور عمدہ تیار ہو نیز وہ کعبہ مشرفہ کے قدس کے شایان شان ہو۔



1397ھ میں مکہ مکرمہ کے مقام "أم الجود" میں اس کارخانے کی نئی عمارت کا افتتاح ہوا۔ اس میں غلاف کی تیاری کے لیے جدید آلات لگائے گئے۔ اور غلاف مشینی آلات سے بنایا گیا لیکن اس کے ساتھ ساتھ دستی کشیدہ کاری کا انداز بھی قائم رکھا گیا کیونکہ فتنی لحاظ سے دستی کشیدہ کاری کا مرتبہ بہت بلند ہے۔ یہ کارخانہ مسلسل ترقی کی منازل طے کر رہا ہے اور دستی کشیدہ کاری کی روایت کو قائم رکھے ہوئے ہے تاکہ غلاف کعبہ انتہائی دلکش صورت میں تیار ہوتا رہے۔<sup>①</sup>



① یہ معلومات "کتاب "مصنعكسوة الكعبة المشرفة" سے اخذ کی گئی ہیں۔

## مقام ابراہیم اور اس کی فضیلت

مقام ابراہیم سے مراد وہ پتھر ہے جس پر سیدنا ابراہیم ﷺ قبیر کعبہ کے وقت کھڑے ہوتے تھے۔ چونکہ ان کا یہ کام اللہ تعالیٰ کو انجمنائی پسند آیا، اس لیے اللہ تعالیٰ نے ان کے پاؤں کے نشانات پتھر پر قائم کر دیے تاکہ یہ ان کی مومن نسل اور دوسروں کے لیے یادگار بنے رہیں۔ سعید بن جبیر رضی اللہ عنہ نے فرمایا:

”مقام ابراہیم پتھر کو اللہ تعالیٰ نے اپنی رحمت سے زم فرمادیا تھا، سیدنا ابراہیم ﷺ اس پر کھڑے ہوتے اور سیدنا اسماعیل ﷺ آپ کو پتھر پکڑاتے تھے۔“<sup>①</sup>

سیدنا انس بن مالک سے منقول ہے کہ سیدنا عمر بن خطاب رضی اللہ عنہو نے فرمایا: ”میں نے تین باتوں میں رب تعالیٰ کی وحی کے مطابق تجویز پیش کی، میں نے گزارش کی: ”اللہ کے رسول! کیا ہی اچھا ہوتا اگر ہم مقام ابراہیم کے پاس (طواف کے بعد) نماز پڑھا کریں۔“ تو یہ آیت اتری:

﴿وَأَنْجِنُوا مِنْ مَقَامِ إِبْرَاهِيمَ مَصْلَى﴾

”تم مقام ابراہیم کو (مستقل) جائے نماز بناو۔“<sup>②</sup>

امام طبری نے اپنی تفسیر میں حضرت قادہ سے نقل فرمایا ہے: ”مسلمانوں کو مقام ابراہیم کے پاس نماز پڑھنے کا حکم دیا گیا ہے، چھوٹے کا

<sup>①</sup> مثیر الغرام، ص: ۳۱۲۔ <sup>②</sup> صحیح بخاری، حدیث: ۴۰۲۔



حکم نہیں دیا گیا۔ بہت سے لوگوں نے آپ کی ایزدی اور انگلیوں کے نشانات  
اس پتھر پر دیکھے۔ مگر لوگوں کے ہاتھ ملنے کی وجہ سے وہ نشانات ختم ہو گئے اور  
مٹ گئے۔“

مقام ابراہیم، بیت اللہ کی دیوار کے ساتھ ہی قائم تھا۔ سیدنا عمر بن الخطاب نے اسے  
دہاں سے ہٹا کر اس جگہ میں رکھ دیا جہاں وہ آج کل ہے۔ امام عبد الرزاق نے یہ بات  
اپنی مصنف میں صحیح سند کے ساتھ عطاء مجاهد اور دوسرے تابعین کے حوالے سے بیان  
فرمائی ہے۔ امام تیقی نے بھی قوی سند کے ساتھ حضرت عائشہؓؓ سے یہی بات لفظ  
فرمائی ہے کہ ”مقام ابراہیم نبی کریم ﷺ اور ابوکبرؓؓ کے دور میں بیت اللہ سے  
باکل متصل تھا، عمر بن الخطاب نے اسے پیچھے ہٹا دیا۔“

چونکہ صحابہ کرام ﷺ اور تابعین نے عمر بن الخطاب کے اس کام پر تنقید نہیں کی، لہذا یہ ابھائی بات بن گئی۔ حضرت عمر بن الخطاب کا خیال تھا کہ اس جگہ رکعت کے رہنے سے یہ طواف کرنے والوں اور نمازیوں کے لیے رکاوٹ بنتا ہے اس لیے انہوں نے اسے ایسی جگہ رکھا وادیا جہاں کسی کو نگلی نہ رہے اور ان کے لیے یہ کام جائز بھی تھا کیونکہ انہی نے تو اس کے پاس نماز پڑھنے کا مشورہ دیا تھا۔<sup>①</sup>



① فتح الباری شرح حدیث: ٤٤٨٣.

# حجُّ (حَطِيم)

بہت سی احادیث سے صاف معلوم ہوتا ہے کہ حجر (حَطِيم) بیت اللہ کا حصہ ہے اور  
یہ طواف کے اس حکم کے تحت داخل ہے:

﴿وَلَيَطْوَّفُوا بِالْبَيْتِ الْعَرِيقِ﴾

”اور لوگوں کو چاہیے کہ اس قدیم گھر کا طواف کریں۔“<sup>①</sup>

لہذا اس کا طواف بھی ضروری ہے۔ اگر کوئی شخص اس کو طواف میں شامل نہ کرے تو  
اس کا طواف صحیح نہیں ہوگا۔ حجر وہ جگہ ہے جہاں ابراہیم ﷺ نے اپنی زوجہ محترمہ  
ہاجر رض اور اپنے بیٹے اسماعیل رض کو مکہ میں چھوڑتے وقت تھا اور ہاجر رض اس سے  
کہا تھا کہ یہاں ایک چھپر سا بنائے۔ جب قریش نے کعبہ کی تعمیر کی تو تعمیر کے لیے  
مخفی رقم کم پڑنے کی وجہ سے انہوں نے کعبہ کا کچھ حصہ حجر میں داخل کر دیا۔ پھر جب  
حضرت عبد اللہ بن زبیر رض نے مکہ مکرمہ میں اقتدار حاصل کیا اور کعبہ کی تعمیر نو کی تو  
انہوں نے اس حصے کو دوبارہ کعبہ میں داخل کر دیا۔ لیکن ابن زبیر کی شہادت کے بعد جماجم  
نے پھر وہ حصہ حجر میں داخل کر دیا اور قریشی بنیادی پر دیوار تعمیر کر دی اور اب تک کعبہ اسی  
طرح ہے۔ لہذا حجر کا کچھ حصہ تو بیت اللہ کا حصہ ہے اور کچھ حصہ بیت اللہ کا جزو نہیں۔

سیدہ عائشہ رض کی حدیث اس کی واضح دلیل ہے۔ حدیث کے الفاظ یہ ہیں:

”اگر تیری قوم کے لوگ ابھی نئے نئے اسلام نہ لائے ہوئے تو میں کعبہ کو گرا

<sup>①</sup> سورہ الحج: ٢٩



کراس کا دروازہ زمین کے برابر ہنادتا اور دروازے بھی دوہناتا ایک مشرقی اور دوسرا مغربی جانب۔ اور جگر سے چھ ہاتھ جگہ کعبہ میں داخل کر دیتا کیونکہ قریش نے تعمیر کعبہ کے وقت اتنی جگہ نکال دی تھی۔<sup>①</sup>

ابن عمر رض فرماتے ہیں:

”اگر حضرت عائشہ رض نے یہ الفاظ نبی کریم ﷺ کی زبان مبارک سے سئے ہیں (اور ظاہر ہے ان کے سامنے میں کوئی شک نہیں) تو میرا خیال ہے اسی وجہ سے رسول اللہ ﷺ نے جحر کی جانب والے کعبہ کے دو کونوں کو (دوران طواف) ہاتھ نہیں لگایا کہ وہ صحیح بنیاد ابراہیم پر تعمیر نہیں ہوئے۔<sup>②</sup>

تعمیر: بہت سے علماء نے بیان فرمایا ہے کہ اسماعیل علیہ السلام اپنی والدہ محترمہ کی قبر کے پاس

① مسند احمد: ۱۷۹/۶ ② صحیح بخاری، حدیث: ۱۵۸۳

حجرہ میں مدفن ہیں۔ لیکن اس کے بارے میں منقول احادیث سب کی سب ضعیف ہیں، ان میں سے کوئی بھی صحیح نہیں۔ نیز قریش کی تغیر کعبہ کے وقت بہت سے صحابہ رضی اللہ عنہم موجود تھے۔ ان میں سے کسی نے یہ بیان نہیں فرمایا کہ کعبہ کی بنیاد کھودتے وقت کسی قبر کے آثار نظر آئے تھے، اگر ایسا ہوتا تو ہمیں وہاں چلنے پھرنے کی اجازت نہ ہوتی کیونکہ رسول اللہ ﷺ نے قبروں پر چلنے اور بیٹھنے سے منع فرمایا ہے۔

بہت سی احادیث میں مذکور ہے کہ جو شخص حجر میں داخل ہوایوں سمجھو وہ بیت اللہ میں داخل ہوا۔ سیدہ عائشہ رضی اللہ عنہا نے فرمایا: میری خواہش تھی کہ میں بیت اللہ میں داخل ہو کر نماز پڑھوں۔ رسول اللہ ﷺ نے میرا ہاتھ پکڑ کر مجھے حجر میں داخل فرمادیا اور فرمایا: ”بیت اللہ میں داخل ہونے کا ارادہ ہو تو یہیں نماز پڑھ لو کیونکہ یہ بھی تو بیت اللہ کا حصہ ہے، لیکن تیری قوم (قریش) نے تغیر کے وقت نمارت چھوٹی کردی تھی۔“<sup>①</sup>

سیدہ عائشہ رضی اللہ عنہا کی ایک اور روایت میں ہے کہ میں نے گزارش کی: اللہ کے رسول! میں بھی کعبہ میں داخل ہونا چاہتی ہوں۔

رسول اللہ ﷺ نے فرمایا:

((أَدْخِلِ الْجَجُورَ فِيَّةً مِنَ الْبَيْتِ))

”حجر میں داخل ہو جاؤ، یہ بیت اللہ ہی کا حصہ ہے۔“<sup>②</sup>

ابن عباس رضی اللہ عنہ سے صحیح قول مردی ہے، انھوں نے فرمایا: نیک لوگوں کی نمازوں والی جگہ میں نماز پڑھو اور نیک لوگوں کا مشروب پیو۔

ان سے پوچھا گیا: نیک لوگوں کی نمازوں کی جگہ سے کیا مراد ہے؟

فرمایا: کعبہ کے پرانے کے نیچے۔

① سنن نسائی <sup>1</sup> حدیث: ۲۹۱۵۔ ② سنن نسائی <sup>1</sup> حدیث: ۲۹۱۴۔

پوچھا گیا: نیکوں کا مشروب کیا ہے؟  
 فرمایا: زمزم کا پانی۔<sup>①</sup>

تو مذکورہ ولائی، مجرم میں نماز ادا کرنے کی فضیلت پر دلالت کرتے ہیں، البتہ حضرت عطاء رضیجی کی یہ روایت، کہ ”جو شخص میزاب کعبہ کے نیچے دعا کرے گا، ضرور قبول ہوگی اور وہ گناہوں سے اس طرح پاک صاف ہو جائے گا جیسے اسے ابھی ماں نے جنا ہو۔“<sup>②</sup> ضعیف ہے، قابل استدلال نہیں کیونکہ ایسی بات امور غیریہ سے تعلق رکھتی ہے۔ ایسے امور میں نبی کریم ﷺ یا کسی صحابی کا حوالہ ضروری ہے جبکہ ایسی کوئی سند ذکر نہیں کی جسکی۔



① اخبار مکہ، علامہ ازرقی: ۱/۲۳۲۔

② مشیر الغرام، ابن جوزی، ص: ۲۶۹: امام ابن جوزی نے اس کی نسبت علامہ ازرقی کی طرف کی ہے اور بتایا ہے کہ اس میں عثمان بن سعید پر کلام ہے۔

## حجر اسود کی فضیلت

بہت سی احادیث سے حجر اسود کی فضیلت ثابت ہوتی ہے۔ نیز اس بات کی طرف بھی رغبت دلائی گئی ہے کہ دوران طواف اسے بوسدیا جائے یا ہاتھ لگایا جائے۔ حجر اسود کی فضیلت کے لیے یہ بات کافی ہے کہ نبی کریم ﷺ کا دست مبارک اور مبارک ہونٹ اس پر لگے ہیں۔ صحیحین میں مذکور ہے کہ عمر بن خطاب رضی اللہ عنہ نے حجر اسود کو بوسدیا اور فرمایا:

إِنَّمَا أَعْلَمُ أَنَّ حَجَرًا لَا تَضُرُّ وَلَا تَنْفَعُ وَلَوْلَا أَنِّي رَأَيْتُ رَسُولَ اللَّهِ

يُقْبِلُكَ مَا قَبِلْتُكَ

”مجھے یقین ہے کہ تو ایک پتھر ہے جو نقصان دے سکتا ہے نفع۔ اور اگر میں نے رسول اللہ ﷺ کو تجھے بوسدیتے نہ دیکھا ہوتا تو کبھی تجھے بوسد نہ دیتا۔“<sup>①</sup>

حضرت ابن عباس رضی اللہ عنہ سے روایت ہے کہ رسول اللہ ﷺ نے فرمایا:

((نَزَّلَ الْحَجَرُ الْأَسْوَدُ مِنَ الْجَنَّةِ وَهُوَ شَدِيدٌ يَا صَاحِبَ الْدَّيْنِ قَسَدَتْهُ خَطَّاطِيَا بَنْتِ آدَمَ))

”حجر اسود جنت سے جب نازل ہوا تھا تو دودھ سے زیادہ سفید تھا لیکن بنی آدم کی خطاؤں نے اسے سیاہ کر دیا۔“<sup>②</sup>

<sup>①</sup> صحیح بخاری<sup>4</sup> حدیث: ۱۵۹۷، صحیح مسلم<sup>5</sup> حدیث: ۸۲۷۰

<sup>②</sup> جامع ترمذی<sup>6</sup> حدیث: ۸۷۷

ابن عباس رضی اللہ عنہی سے یہ روایت بھی ہے کہ رسول اللہ ﷺ نے فرمایا:

((وَاللَّهُ يَبْعَثُنَّهُ لِلَّهِ يَوْمَ الْقِيَامَةِ لَهُ عَيْنَانِ يُبَصِّرُ بِهِمَا وَلِسَانٌ يُنْطِقُ بِهِ يَشْهُدُ عَلَى مَنِ اسْتَلَمَهُ يَحْقِيقٌ))



"اللہ کی قسم! اللہ قیامت کے دن جگر اسود کو اس حال میں لائے گا کہ اس کی دو آنکھیں ہوں گی جن سے دیکھے گا اور زبان ہو گی جس سے باتیں کرے گا۔ جس شخص نے دنیا میں اسے ایمان کی حالت میں بوس دیا ہو گا یا تھوڑا کیا ہو گا یا اس کے حق میں گواہی دے گا۔"

①

عبداللہ بن عمر و بن عاصی رضی اللہ عنہی نے اپنے کانوں پر ہاتھ رکھ کر تین دفعہ فرمایا: میں اللہ کی قسم کھاتا ہوں کہ میں نے رسول اللہ ﷺ کو فرماتے نا ہے:

((إِنَّ الْحَجَرَ وَالْمَقَامَ يَأْفُوتُتَانِ مِنْ يَا قُوتِ الْجَنَّةِ طَمَسَ اللَّهُ ثُورَهُمَا لَوْلَا ذَلِكَ لَأَضَاءَ تَامَابِينَ السَّمَاءَ وَالْأَرْضَ أَوْ مَابِينَ الْمَشْرِقِ وَالْمَغْرِبِ))

((جگر اسود اور مقام ابراہیم جنت کے دو چمکدار پتھر تھے لیکن اللہ تعالیٰ نے ان کا نور ختم کر دیا۔ اگر اللہ تعالیٰ ان کا نور ختم نہ فرماتا تو یہ زمین و آسمان کے

در میان یا مشرق و مغرب کے درمیان پوری دنیا کو روشن کر دیتے۔<sup>①</sup>

سیدنا ابراہیم علیہ السلام نے کعبہ بنالیا مگر ایک پھر کی جگہ باقی تھی۔ اسماعیل علیہ السلام کوئی پھر تلاش کرنے لگے تو ابراہیم علیہ السلام نے فرمایا: ”جیسا پھر میں تجھے بتاتا ہوں اس قسم کا پھر لانا۔“

اسماعیل علیہ السلام پھر تلاش کرنے چلے گئے۔ جب لے کر آئے تو دیکھا کہ ابراہیم علیہ السلام نے اس جگہ ایک پھر نصب کر دیا ہے۔ پوچھا: ”اباجان! یہ پھر کون لا یا؟“ فرمایا: ”یہ پھر وہ شخص لا یا جو تیری تغیر کا محتاج نہیں، اسے جبریل علیہ السلام آسمان سے لے کر آئے ہیں۔“<sup>②</sup>

سیدنا عبداللہ بن عمر رضی اللہ عنہ نے مجرم اسود کو چھوپھرا پہنچا کے باتھ کو بوسہ دیا اور فرمایا:

مَا تَرَكَنَّهُ مُنْدَلِ رَأَيْتَ رَسُولَ اللَّهِ يَفْعَلُهُ

”جب سے میں نے رسول اللہ علیہ السلام کو اسے بوسہ دیتے ہوئے دیکھا ہے،

اس وقت سے میں نے اسے بوسہ دینا نہیں چھوڑا۔“<sup>③</sup>

① مسند احمد: ۲۱۴/۲۱۴، صحیح ابن حزیمة، حدیث: ۲۷۳۱۔

② ایک طویل حدیث کا حصہ ہے لیکن اس کا حکم مرفوع حدیث کا ہو گا باوجود یہ سیدنا علی بن ابی طالب سے موقوفاً ثابت ہے۔ ملاحظہ کریے: تفسیر ابن کثیر: ۱/۲۵۸ اور تفسیر طبری، سورہ بقرہ: ۱۲۷۔

③ صحیح مسلم، حدیث: ۱۲۶۸۔

## زمزم کا کنوال

چاہ زمزم کی کھدائی اور چشمہ بھوت پڑنے کا قصہ مشہور ہے۔ ابراہیم علیہ السلام اپنے فرزند اسماعیل اور ان کی والدہ کو لے کر یہاں آئے۔ ابھی اسماعیل علیہ السلام شیر خوار تھے۔ ابراہیم علیہ السلام نے زمزم کی جگہ سے کچھ اوپر ایک درخت کے نیچے انھیں نہیں تھہرایا۔ اس وقت مکہ میں کھیتی تھی انہی پانی۔ انھوں نے ان کے پاس بھجوروں کی ایک تخلی اور پانی کا ایک مشکینزہ رکھا اور واپس چل پڑے۔ اسماعیل کی ماں ان کے پیچے بھاگی اور پکار کر کہا: ”بھیں اس بے آباد وادی میں چھوڑ کر کہاں جا رہے ہو؟“ انھوں نے کئی دفعہ یہ الفاظ پکارے مگر ابراہیم علیہ السلام نے توجہ نہ کی۔ آخر وہ کہنے لگیں: ”کیا اللہ تعالیٰ نے آپ کو اس کا حکم دیا ہے؟“ ”فرمایا: ”ہاں!“

وہ فرمائے لگیں: ”پھر اللہ تعالیٰ ہمیں ضائع نہیں کریں گے۔“ یہ کہہ کر واپس درخت کے نیچے چل گئیں۔ ابراہیم پلتے گئے تھی کہ جب گھائی میں پہنچ جہاں سے وہ ایک دوسرے کو دیکھنے سکتے تھے تو انھوں نے بیت اللہ کی طرف من کیا اور ہاتھ اٹھا کر دعائیں کیں، جن کا ذکر ان آیات میں ہے:

﴿رَبَّنَا لَيْلَةُ أَسْكَنْتُ مِنْ ذُرْيَتِي بُوَادَ غَيْرَ ذِي زَوْجٍ عِنْدَ بَيْتِكَ الْمَحَمَّدِ  
رَبَّنَا لَيْقِيْبُوا الصَّلَوةَ فَاجْعَلْ أَفْيَدَةً مِنَ النَّاسِ تَهْوَى إِلَيْهِمْ وَأَرْزُقْهُمْ  
مِنَ الشَّرَابَاتِ لَعَلَّهُمْ يَشْكُرُونَ﴾



”اے ہمارے رب امیں نے اپنی کچھ اولاد اس بے آب و گیاہ وادی میں  
تیرے حرمت والے گھر کے پاس لا بسائی ہے۔ اے اللہ! یہ اس لیے کہ وہ  
نماز قائم رکھیں، پس تو کچھ لوگوں کے دلوں کو ان کی طرف مائل کر دے اور  
انھیں پھلوں کی روزیاں عنایت فرماتا کہ یہ شکر گزاری کریں۔“

اسا عمل ﷺ کی ماں سکون کے ساتھ انہیں دودھ پلاتی رہیں اور خود پانی  
پیتی رہیں حتیٰ کہ پانی ختم ہو گیا اور بچہ پیاس سے بلکنے لگا۔ وہ بے بُی سے اسے بلکتا  
ویکھتی رہیں آخر دیکھانہ گیا تو اٹھ بھاگیں۔ قریب ترین پہاڑی صفا تھی اس پر چڑھ  
کر ادھر ادھر دیکھا شاید کوئی نظر آ جائے لیکن کوئی نظر نہ آیا تو نیچے اتریں۔ ہمارے زمین

① سورہ ابراہیم: ۳۷۔

تک پہنچیں تو قیص کا کنارہ ہاتھ میں پکڑ کر ایک مصیبت زده انسان کی طرح بھاگتی ہوئی  
مرقد کی طرف آئیں۔ اس پر چڑھ کر بھی ادھر ادھر دیکھا مگر کوئی نظر نہ آیا۔ سات دفعہ  
ایسے ہی کیا۔ رسول اللہ ﷺ نے فرمایا: ”سمیٰ کاروان اسی لیے پڑا۔“  
جب وہ آخری دفعہ مرقد پر چڑھیں تو انھیں ایک آوازنائی دی۔ اپنے آپ سے  
کہنے لگیں: ”چپ۔“

پھر غور سے کان لگایا تو دوبارہ وہی آوازنائی دی۔ فرمائے لگیں: ”میں نے تیری  
آوازن لی ہے، اگر کچھ مدد کر سکتا ہے تو کر۔“

اچانک نظرِ اٹھی تو دیکھا کہ ایک فرشتہ زمزم والی جگد کے پاس کھڑا ہے۔ فرشتے نے  
زمین پر اپنی ایڑی یا پر مارا اور پانی نکال دیا۔ وہ بھاگی بھاگی آئیں اور اپنے ہاتھوں سے  
اس جگہ کے گرد حوض سا بنانے لگیں۔ اور چلو بھر کر مشکیزہ بھرنے لگیں۔ ابھی تک پانی  
جوش سے ابل رہا تھا۔ ابن عباس رضی اللہ عنہ نے فرمایا: جناب رسول اللہ ﷺ نے فرمایا:  
((لَوْ تَرَكْتُ زَمْرَدًا وَّقَالَ: لَوْلَمْ تَغْرِفْ مِنَ الْمَاءِ لَنَكَانَتْ زَمْرَدًا مَعِينًا))  
”اگر وہ زمزم کے پانی کو اسی طرح رہنے دیتیں اور چلو بھر کر مشکیزے میں نہ  
ڈالتیں تو زمزم (ایک کنویں کی بجائے) جاری چشمہ بن جاتا۔“

خیر! انھوں نے پانی پیا اور بچے کو دودھ پلایا۔ وہ فرشتہ کہنے لگا: ”یہ نہ سمجھنا تم ضائع  
ہو جاؤ گے۔ یہ سامنے اللہ کا گھر ہے جسے یہ بچہ اور اس کا باپ (از سنو) بنا میں گے۔ اللہ  
اپنے دوستوں کو ضائع نہیں کرتا۔“<sup>①</sup>

**زمزم کے نشانات کا مذا:** عرصہ دراز کے بعد اور طویل سلسلہ شب و روز کے  
گزرنے سے زمزم ناپید ہو گیا اور اس کے نشانات مت گئے۔

① صحیح بخاری، حدیث: ۳۲۶۴۔



علامہ یاقوت حموی اپنی کتاب ”بیجم البند ان“ میں لکھتے ہیں: ”زمزم کے اجراء پر لما زمانہ گزر گیا تھی کہ سیلا بلوں اور بارشوں نے اس کے نشانات تک مٹا دالے۔ صحیح بات یہ ہے کہ بنو جرہیم جب مکہ چھوڑ کر چلے گئے تو انہوں نے خود ہی اس کنویں کوٹی سے بھر دیا تھا۔“

چاہے زمزم کی تھداتی: عرصہ دراز تک زمزم ناپید رہا کسی کواس کی جگہ تک کا پتہ نہ رہا۔ تھی کہ سردار عبداللطیب کو حاجیوں کو کھانا اخلاقانے اور پانی پلانے کے عہدے ملے تو انہوں نے خواب میں دیکھا کہ ان سے کہا گیا ہے: ”طیبہ کھودو“

پوچھنے لگے: ”طیبہ کیا ہے؟“

اگلے دن پھر خواب میں دیکھا کہ کہا گیا: ”بَرَّهُ<sup>①</sup> كَھُودُ“

پوچھا: ”بَرَّهُ کیا ہے؟“

تمیرے دن پھر خواب میں دیکھا کہ کہا گیا: ”مَضْنُونَهُ<sup>②</sup> كَھُودُ“

① اس کا مطلب ہے بہت زیادہ نفع بخش۔ ② اس کا معنی ہے بغل سے کام لینا، کیونکہ بے ایمان لوگوں کو اس سے فائدہ پہنچانے میں بغل ہی سے کام لیا گیا ہے۔

پوچھا: ”مضنو نہ کیا ہے؟“

تو کہا گیا: ”زمم کھودو“

پوچھا: ”زمم کیا ہے؟“

کہا گیا: ”کھودو اس سے تجھے اور تیری اولاد کو عزت حاصل ہوگی۔ وہ کبھی سوکھے گا نہ اس کا پانی کم ہوگا (یعنی قیامت تک جاری رہے گا)۔ وہ حاجیوں کو پلایا جائے گا۔ وہ خون اور گوبر کے درمیان ہے جہاں سفید کوا (جس کے پروں میں کچھ سفیدی ہوتی ہے۔) چونچ مرتا ہے، یہ کواعمواذن بخ والی جگہ پر گوبرا اور خون کے پاس ہی رہتا ہے۔ (یہ اشارہ تھا کہ جہاں جاتورذن بخ ہوتے ہیں وہاں کھودو)“

سردار عبدالطلب صح اٹھے تو اپنے بیٹے حارث کے ساتھ کداں اور کستی لے کر وہاں پہنچ گئے۔ ان دونوں حارث کے علاوہ ان کا کوئی اور بیٹا نہ تھا۔ تین دن کھو دتے رہے آخوند کویں کے آثار نظر آئے۔ خوشی سے نفرہ تکبیر بلند کیا اور فرمایا: ”یہ ہے اسماعیل کا کنوں۔“

قریش کہنے لگے: ”ہمیں بھی اس سعادت میں شریک کرو۔“

فرمایا: ”میں نہیں کروں گا، یہ میری خصوصی فضیلت ہے۔ جسے چاہو فیصل مان لو، اس سے فیصلہ کرو والیتے ہیں۔“

انھوں نے بنی سعد کی کاہنہ کا نام لیا۔ پھر سب اس کی طرف چل پڑے، راستے میں اتنی پیاس لگی کہ قریب المرگ ہو گئے۔

سردار عبدالطلب کہنے لگے: ”اس طرح چپ چاپ بیٹھو ہنا تو نکماپن ہے، کیوں نہ ادھر ادھر تلاش کریں۔ اللہ تعالیٰ ضرور تمیں پانی مہیا فرمائے گا۔“

وہ چلے، سردار عبدالطلب بھی اپنی اوٹنی پرسوار ہوئے۔ جب اوٹنی انھی تو اس کے پاؤں کے نیچے سے میٹھے پانی کا چشمہ پھوٹ پڑا۔ سردار عبدالطلب اور دوسرے

ساتھیوں نے خوشی سے نرہ تکمیر بلند کیا اور سب نے سیر ہو کر پانی پیا۔ پھر وہ سردار عبدالملک سے کہنے لگے:

”اللہ تعالیٰ نے (یہ چشمہ جاری کر کے) آپ کے حق میں فیصلہ کر دیا ہے، اللہ کی قسم! ہم آپ سے اس معاملہ میں کبھی بھگڑا نہیں کریں گے۔“  
پھر وہ واپس آگئے اور زمزم کھونے میں کوئی رکاوٹ نہ ڈالی۔<sup>①</sup>

زمزم کے مختلف نام: زمزم کے بہت سے نام ہیں۔ نام زیادہ ہونا بھی عظمت کی دلیل ہوتی ہے۔ کہا گیا ہے کہ عربوں کے نزدیک ”زمزمہ“ کثرت اور اجتماع کو کہتے ہیں چونکہ یہ پانی بہت زیادہ تھا اس لیے اس کا نام زمزم رکھا گیا۔ بعض محققین کا خیال ہے کہ چونکہ سیدھا ہاجرنے اس چشمے کے ارد گرد ایک منڈیری بنا دی تھی تاکہ پانی اور ہر ادھرنے پھیلے، اگر وہ ایسا نہ کرتیں تو پانی زمین پر پھیل جاتا اور ہر چیز کو بھر دیتا تو اس منڈیر کی وجہ سے اسے ”زمزم“ کہا گیا۔ زمزم کے علاوہ اس کے چند نام یہ ہیں: شباعہ، بُرہ، طَبِیَّہ، بُشْرَی، عَوْنَہ، صَافِیَہ، شَرَابُ الْأَبَرَار، مَضْنُونَہ۔ ان کے علاوہ بھی کئی نام ہیں۔

زمزم کے پانی کی فضیلت: بہت سی احادیث و آثار میں اس کی فضیلت مذکور ہے۔ یہ بات بھی اس کی افضیلت ثابت کرتی ہے کہ جبریل ﷺ نے رسول اللہ ﷺ کے شق صدر کے موقع پر آپ کے دل مبارک کو زمزم کے پانی سے دھوایا تھا۔ اگر کوئی اور پانی اس سے افضل ہوتا تو ”قلب مصطفوی“، اس سے دھویا جاتا۔

ابوزر غفاری رضی اللہ عنہ سے روایت ہے کہ رسول اللہ ﷺ نے فرمایا:  
”میں مکہ مکرمہ میں سویا پڑا تھا کہ میرے گھر کی چھت پھاڑی گئی اور

① دیکھیے: مشیر الغرام ص: ۳۲۱-۳۲۹ اور مغازی ابن اسحاق: ۱/۴۲۔ اور ابن اسحاق ہی کی سند سے علامہ ازرقی نے اخبار مکہ: ۶/۴ میں اور امام تیقی نے دلائل النبوة: ۱/۹۳، ۹۴ میں اسے ذکر کیا ہے۔

جبریل ﷺ اترے۔ انہوں نے میرا سینہ کھولا پھر اسے زمزم کے پانی سے دھویا۔ پھر سونے کا ایک تھال لائے جو حکمت اور ایمان سے بھرا ہوا تھا۔ انہوں نے ان (دونوں چیزوں) سے میرا سینہ بھر دیا۔ پھر سینہ اسی طرح بند کر دیا۔ پھر میرا با تھوپ کپڑا کر مجھے آسانوں کی طرف لے چڑھے۔<sup>①</sup>

ایک اور حدیث میں انس بن مظہد نے فرمایا:

”رسول اللہ ﷺ (اپنے بھین میں) بچوں کے ساتھ کھیل رہے تھے کہ جبریل ﷺ آئے۔ آپ کو کپڑا زمین پر لایا، دل نکالا اسے چیرا اور اس میں سے ایک نکڑا نکال کر بھینک دیا اور فرمایا: ”یا آپ میں شیطان کا حصہ تھا۔“ پھر زمزم کے پانی سے دھو کر بند کر دیا اور اس کی جگہ میں رکھ دیا۔ بچے بھاگتے ہوئے آپ کی رضاگی والدہ کے پاس گئے اور کہا: ”محمد کو قتل کرو دیا گیا۔“ گھروالے بھاگے۔ آپ کو دیکھا تو آپ کا رنگ اڑا ہوا تھا۔ انس بن مظہد فرماتے ہیں: ”میں آپ کے سینہ مبارک میں سلامی کے نشانات دیکھا کرتا تھا۔“<sup>②</sup>

زمزم کے پانی کی فضیلت کے بارے میں ابن عباس رضی اللہ عنہ سے روایت ہے کہ رسول اللہ ﷺ نے فرمایا: ”روئے زمین پر سب سے افضل پانی زمزم ہے۔ یہ خوارک بھی ہے اور بیماری سے شفا بھی۔ اور روئے زمین پر بدترین پانی حضرموت کے ویران علاقوے وادی برہوت کا پانی ہے اس میں مذہبی کی نائگ کے برابر کیڑے پائے جاتے ہیں۔ یہ پانی صحیح کو تو جوش مار رہا ہوتا ہے مگر شام کوئی تک نہیں ہوتی۔“<sup>③</sup>

① صحیح بخاری، حدیث: ۳۳۴۲۔

② صحیح مسلم، حدیث: ۱۶۶۷، مسند احمد: ۳/۲۸۸۔

③ معجم کبیر، طبرانی، حدیث: ۱۱۱۶۷، علامہ پنجمی نے مجمع الزوائد: ۲۸۶/۳ میں کہا ہے کہ اس کے تمام راوی ائمہ ہیں۔

حضرت چاہدے نے فرمایا: میں نے کبھی ابن عباسؓؒ کو ایسا کرتے نہیں دیکھا کہ لوگوں کو کھانا تو کھلائیں مگر زمزم نہ پلائیں۔ نیز جب بھی ان کے پاس کوئی مہمان آتا اسے زمزم کا تخفہ ضرور دیتے۔<sup>①</sup>

فائدہ: زمزم سے وضو کرنا مستحب ہے۔ جابر بن عبد اللہؓؒ سے روایت ہے: ”نبی کریم ﷺ نے آب زمزم کا ایک ڈول منگوایا۔ اس سے پیا اور (باقی ماندہ سے) وضو کیا۔<sup>②</sup>

مسند احمد میں یہ الفاظ ہیں:  
”نبی کریم ﷺ نے طواف کے تین چکروں میں ججر اسود سے ججر اسود تک رمل کیا اور دور کعتیں پڑھیں پھر ججر اسود کی طرف لوٹ آئے پھر زمزم کی طرف گئے اور اس سے پانی پیا اور سر پر بھی ڈالا۔<sup>③</sup>“



① اخبار مکہ، علامہ فاکھی: ۱۱۱۷-۱۱۱۸

② ارواء الغلیل: ۱۱۲۴ میں شیعی البانی و مذہبی نے اسے حسن کہا ہے۔

③ مسند احمد: ۳/۳۹۴۔ اس کی سند مسلم کی شرط پر صحیح ہے۔

# آب زمزم شفا ہے

صحیح احادیث سے ثابت ہے کہ آب زمزم میں شفا ہے اور یہ بات ہر دور کے واقعات سے بھی متواتر ثابت ہے کہ اللہ تعالیٰ نے آب زمزم کے ذریعہ ایسے مریضوں کو شفا بخشی جو علم طب کی رو سے لا علاج تھے اور ڈاکٹر حضرات ان کی زندگی سے مایوس تھے۔ ابن عباس رض سے مردی ہے کہ رسول اللہ ﷺ نے فرمایا:

((خَيْرٌ مَا إِعْلَى وَجْهِ الْأَرْضِ مَا مَاءَ زَمْرَمٌ فِيهِ طَعَامٌ قِنَّ الطُّعْمِ وَشِفَاءٌ  
قِنَّ الشَّفَاءِ))

”روئے ارض پر بہترین پانی آب زمزم ہے۔ یہ خوراک بھی ہے اور یہاری سے شفا بھی۔“<sup>①</sup>

نیز رسول اللہ ﷺ نے فرمایا:

((مَا مَاءَ زَمْرَمٌ لِمَا شُرِبَ لَهُ))

”آب زمزم جس نیت سے پیا جائے، اس کے لیے کفایت کرتا ہے۔“<sup>②</sup>  
لہذا جو شخص شفا کی نیت سے پیے گا اللہ تعالیٰ اسے اپنے فضل سے شفا عطا فرمائیں گے۔ حضرت ابو مجرہ کہتے ہیں: میں ابن عباس رض کے پاس سائلین کی ترتیب لگایا کرتا تھا۔ میں چند دن نہ گیا۔ تو انہوں نے پوچھا: اتنے دن کیوں نہیں آیا؟ میں نے عرض کی: بخار تھا۔ انہوں نے فرمایا: رسول اللہ ﷺ کا فرمان ہے:

① معجم کبیر، طبرانی، حدیث: ۱۱۶۷، اور صحیح مسلم: (۱۰۵۶)

② سنن ابن ماجہ، حدیث: ۳۰۶۲



((الْحُسْنَى مِنْ فَيْجَ جَهَنَّمَ فَآبِرْدُ وَهَا يَمَاءُ زَمْرَدٌ))

”بخار جہنم کا جوش ہے، اس لیے اسے زرم کے پانی سے مٹھدا کر لیا کرو۔“<sup>①</sup>

حضرت قیس بن گرگم نے کہا: میں نے این عباس رض سے گزارش کی: ”جاناب مجھے زرم کے بارے میں کچھ بتائیے۔“

انہوں نے فرمایا: ”نہ یہ ختم ہو سکتا ہے نہ کم۔ خوراک کی جگہ بھی کفایت کرتا ہے اور یہاڑی سے بھی شفاد دیتا ہے اور ہر معلوم پانی سے بہتر ہے۔“<sup>②</sup>

زرم خوراک بھی ہے: حدیث میں ہے:

((مَاءٌ زَمْرَدٌ لِمَاءٍ شَرِبَ لَهُ))

”آب زرم جس نیت سے پیا جائے اس سے کفایت کرتا ہے۔“<sup>③</sup>

① مستند احمد: ۱/۲۹۱

② اخبار مکہ، فاکھی: ۱۰۹۸

③ سنن ابن ماجہ، حدیث: ۳۰۶۲

سیدنا ابوذر ہنی خداوند نے پورا ایک مہینہ صرف اسی پر گزار کیا تھا اور ان کے پیٹ میں آب زرم کے سوا کوئی چیز داخل نہیں ہوئی تھی۔ اس کے باوجود ان کے جگہ پر بھوک سے کمزوری ظاہر نہ ہوئی۔ ابوذر ہنی خداوند نے خود بیان فرمایا: جب میں مسلمان ہوا تو میں نے گزارش کی: ”اے اللہ کے رسول! میں تمیں دن رات سے یہاں رہ رہا ہوں۔“

آپ نے فرمایا: ”کہاں کھاتا پیتا رہا؟“

میں نے عرض کی: ”اللہ کے رسول! آب زرم کے سوا کوئی خوراک نہیں تھی۔ پھر بھی میں اتنا موٹا ہو گیا کہ پیٹ پر بل پڑنے لگے اور مجھے ذرہ بھر کمزوری محسوس نہیں ہوئی۔“

آپ نے فرمایا: ”یہ بارکت پانی ہے خوراک کی جگہ بھی کفایت کرتا ہے۔“<sup>①</sup>

ابن عباس ہنی خداوند کا زرم کے بارے میں فرمان ہے: ”ہم آب زرم کو شبیاغہ کہتے تھے یعنی ”سیر کر دینے والا“۔ یہ فقر کے خلاف بہترین مددگار ہے۔“<sup>②</sup>

**بعض بیاروں کے زرم سے شفایاں کے واقعات:** ایسے میسوں بلکہ سیکڑوں واقعات

ہیں کہ اللہ تعالیٰ نے آب زرم سے ایسے مریضوں کو شفا عطا فرمائی جن کے علاج سے ڈاکٹر ماہیوں ہو چکے تھے۔ یہ مریض موت کی وادی سے عالم عافیت میں پہنچ گئے۔ ہم اپنے دور کے ایک واقعہ کو بطور نمونہ بیان کرنے پر اکتفا کریں گے۔ صاحب واقعہ عورت اب بھی ماشاء اللہ صحبت مندر زندگی گزار رہی ہے۔ اس کی زندگی اللہ تعالیٰ کی قدرت کی تصدیق کرتی ہے اور رسول اللہ ﷺ کے اس فرمان کی بھی کہ ”آب زرم جس نیت سے پیا جائے کفایت کرتا ہے۔“ اور اس فرمان کی بھی کہ ”آب زرم خوراک بھی ہے اور شفا بھی۔“

یہ مرکاش کی ایک عورت ”لیلی خلو“ کا واقعہ ہے۔ لیلی کو کینسر ہو گیا تھا۔ اس وقت وہ

① صحیح مسلم، حدیث: ۲۴۷۳۔

② مجمع الزوائد: ۲۸۶/۳، مصنف عبدالرزاق: ۱۱۷/۵۔

اللہ تعالیٰ کی یاد سے غافل تھی بلکہ اپنی صحت اور خوبصورتی پر نازدیک تھی۔ جب اسے اپنی بیماری کا پتہ چلا تو وہ بچھیم چلی گئی۔ ڈاکٹروں نے کہا کہ پستان کا مرض ضروری ہے اور ایسی کیمیائی دوائیں استعمال کرنا پڑیں گی جن سے سر کے بال جھپڑ جائیں گے، داڑھی اُگ آئے گی اور ناخن اور دانت گر جائیں گے۔ اس نے ایسے علاج سے انکار کر دیا اور واپس اپنے ملک آگئی۔

وہ ہلکا چھلکا علاج کرتی رہی لیکن چھ ماہ بعد اسے محسوس ہوا کہ وزن بہت کم ہو گیا ہے۔ رنگ بدل گیا ہے اور دوسرا کمی تکلیفیں لاحق ہو گئی ہیں۔ وہ دوبارہ بچھیم گئی تو ڈاکٹروں نے اس کے خاوند کو بتایا کہ بیماری پھیل چکی ہے اور پھیپھڑے متاثر ہو چکے ہیں۔ اب اس کا کوئی علاج ممکن نہیں۔ لہذا تم اسے ڈلن واپس لے جاؤ تاکہ اسے وہاں قبر فیض ہو سکے۔

لیکن اس کے خاوند کے ذہن میں اچاک ایک ایسی بات آئی جس سے وہ قطعاً غافل تھا۔ اسے خیال آیا کہ ہم بیت اللہ کی زیارت کے لیے جائیں۔ وہ اور اس کی بیوی دونوں بیت اللہ پہنچ گئے۔ جب لیلے نے کعبہ دیکھا تو وہ بہت روئی اور دعا کی: ”یا اللہ! مجھے نا امید نہ کرنا بلکہ ڈاکٹروں کو حیران فرمادے۔“

اس نے کثرت کے ساتھ قرآن مجید کی تلاوت شروع کر دی اور خوب سیر ہو کر آب زمزم پینے لگی۔ اسے بیت اللہ کے پاس سکون و اطمینان محسوس ہونے لگا۔ اس نے اپنے خاوند سے مطالبہ کیا کہ مجھے حرم ہی میں رہنے دیں اور ہوٹل میں نہ لے جایا کریں۔ وہ خود حرم میں مختلف ہو گئی۔ اس کا اوپر والا دھڑ پھوڑوں اور زخموں سے بھرا ہوا تھا جس سے صاف پتہ چلتا تھا کہ واقعتاً کینسر سارے جسم میں پھیل چکا ہے۔

حزم میں موجود عورتوں نے اس سے کہا کہ وہ اپنے اوپر والے دھڑ کو بار بار آب زمزم

سے دھویا کرے، لیکن وہ اپنے جسم کو چھیننے سے ڈرتی تھی۔ آخراں نے مذر ہو کر اپنے جسم اور پستان کو جو کہ خون اور پیپ سے بھرا ہوا تھا، اپنے ہاتھ سے دھونا شروع کر دیا اور پھر وہ کام ہو گیا جس کا وہم و مگان بھی نہ تھا لیعنی وہ پھوڑے اور زخم ختم ہو گئے۔ نہ وہاں درد رہا اور نہ پیپ۔ اللہ تعالیٰ نے اس مقدس پانی کی کسی خفیہ خصوصیت کی بنا پر شفادے دی اور رسول اللہ ﷺ کی یہ بات پچی ثابت ہوئی کہ ”یہ خوراک بھی ہے اور شفا بھی۔“



## مُلْتَزِمٌ

حجر اسود اور کعبہ کے دروازے کی درمیانی جگہ کو مُلتَزِم کہا جاتا ہے۔ حضرت مجاهد نے فرمایا: ”حجر اسود اور دروازے کی درمیانی جگہ مُلتَزِم ہے۔ جو اس جگہ اللہ سبحانہ و تعالیٰ سے دعا کرے گا، اللہ تعالیٰ ضرور قبول فرمائیں گے۔“<sup>①</sup>

ابن عباس رض حجر اسود اور دروازے کی درمیانی جگہ کو چھٹ جاتے تھے اور فرمایا کرتے تھے: ”حجر اسود اور دروازے کے درمیان کھڑے ہو کر جو شخص بھی اللہ تعالیٰ سے کوئی دعا کرتا ہے، اس کی حاجت ضرور پوری ہوتی ہے۔“<sup>②</sup> یہ جگہ مُلتَزِم ہے۔ یہاں دیوار سے چھٹ کر دعا کرنی چاہیے۔

احادیث میں ذکر ہے کہ بہت سے صحابہ رض اس جگہ چھٹ کر دعائیں کیا کرتے تھے۔ حضرت ابو زیب رضی فرماتے ہیں: ”میں نے عبد اللہ بن عمر، عبد اللہ بن عباس اور عبد اللہ بن زبیر رض کو یہاں چھٹ کر دعائیں کرتے دیکھا ہے۔“<sup>③</sup>

حضرت خلیلہ نے فرمایا: میں نے حضرت طاؤس کو دیکھا کہ وہ حجر اسود اور دروازے کے درمیان کھڑے اللہ کی پناہ طلب کر رہے تھے۔<sup>④</sup>

عثمان بن اسود کہتے ہیں: ”حضرت مجاهد نے ایک شخص کو حجر اسود اور دروازے کے

① تاریخ مکہ، ازرقی: ۲/۳۶۸، اس کی مند حسن ہے۔

② سنن کبیری، یہھی: ۵/۱۶۴۔ اس کی مند حسن ہے۔

③ اخبار مکہ، علامہ فاکھی: ۲۲۳۔ اس کی مند حسن ہے۔

④ اخبار مکہ، علامہ فاکھی: ۲۳۲۔



درمیان کھڑے دیکھا تو اس کے کندھے یا پشت پر ہاتھ مار کر فرمایا: خوب چست کر دعا کرو۔<sup>①</sup>

حضرت مجاہد نے فرمایا: ”جھر اسود اور دروازے کی درمیان والی جگہ کو متزم کہا جاتا ہے۔ یہاں کھڑے ہو کر جو شخص بھی اللہ تعالیٰ سے کوئی چیز مانگے یا کسی چیز سے بچاؤ کی دعا کرے اللہ تعالیٰ اسے ضرور دیتے ہیں۔“

حضرت طارق بن عبدالرحمن سے منقول ہے کہ میں نے سیدنا علی بن حسین رض کے ساتھ طواف کیا۔ جب آپ طواف سے فارغ ہوئے تو آپ نے پیٹ سے کپڑا ہٹایا اور ننگا پیٹ جھر اسود اور دروازے کی درمیان والی جگہ کے ساتھ لگایا۔<sup>②</sup>



① مصنف عبدالرزاق: ۵/۷۶۔ اس کی سند صحیح ہے۔

② اخبار مکہ، فاکیہی: ۲۴۲۔ اس کی سند حسن ہے۔

# غزوہ نتھ کمہ

جب صلح حدیبیہ طے پائی تو بنو خزاعہ رسول اللہ ﷺ کے حلیف بن گنے اور بنو بکر قریش کے ساتھ مل گئے۔ بنو بکر کے ایک آدمی نے بنو خزاعہ کے ایک آدمی کو قتل کر دیا۔ اس کے نتیجے میں دونوں قبیلوں کے درمیان جنگ بھڑک اٹھی۔ قریش نے اسلحہ کے ساتھ بنو بکر کی مدد کی بلکہ رات کے اندر ہیرے میں قریش کے کچھ لوگ بنو بکر کے ساتھ مل کر لڑائی میں شریک بھی ہوئے۔ اس طرح انہوں نے صلح حدیبیہ کے معاملہ کی خلاف ورزی کی۔ بنو خزاعہ کا ایک آدمی رسول اللہ ﷺ کے پاس مدد کا مطالبہ لے کر آیا۔ آپ نے لوگوں کو تیاری کا حکم دیا اور اعلان فرمادیا کہ ہم مکہ جائیں گے اور دعا فرمائی: "اے اللہ! قریش کے جاسوسوں کو قابو کر لے تاکہ ہم مکہ والوں کو واچانک جائیں۔"

لوگوں نے بھرپور تیاری شروع کر دی۔ رسول اللہ ﷺ نے مکہ مکرہ جانے کا اعلان فرمایا تو سیدنا حاطب بن ابی بلتعہ بن عوف نے قریش کو ایک خط لکھا، ایک عورت کے پرد کیا اور اجرت دے کر اسے تیار کیا کہ اسے قریش تک پہنچا دے۔ اس نے وہ خط اپنے سر کی مینڈھیوں میں گوندھ لیا اور لے کر چل پڑی۔ رسول اللہ ﷺ کو بذریعہ وحی اطلاع ہو گئی۔ آپ نے سیدنا علی بن ابی طالب اور زیبر بن عوام بن حنفہ کو یچھے بھیجا اور فرمایا: "جاو! اس عورت کو پکڑ لاؤ، اس کے پاس حاطب کی طرف سے قریش کے نام ایک خط ہے جس میں ہماری تیاری کے متعلق ان کو خبردار کیا گیا ہے۔"

وہ دونوں سرپٹ گھوڑے دوڑاتے ہوئے گئے اور اسے "روضۃ خاخ" مقام پر جالیا۔ اسے سواری سے اتار کر سامان کی تلاشی لی مگر کچھ نہ ملا۔ سیدنا علی بن ابی ذئبد فرمانے

لگے: ”اللہ کی قسم! رسول اللہ ﷺ غلط نہیں کہہ سکتے اور نہ ہم جھوٹ بول رہے ہیں۔ اس لیے تو خط نکال دے ورنہ ہم تیرے کپڑے اتار کر تلاشی لیں گے۔“

جب اس نے خطرہ دیکھا تو اس نے کہا: اپنا چہرہ دوسری طرف کرو جب حضرت علی نے اپنا چہرہ دوسری طرف کیا تو اس نے مینڈھیاں کھول کر خط پکڑا دیا۔ وہ خط لے کر رسول اللہ ﷺ کے پاس آئے۔ آپ نے حاطب بن اندھہ کو بلا کر فرمایا: ”حاطب! ایسا کیوں کیا؟“

انھوں نے کہا: ”اللہ کے رسول! یقین سمجھیے میں اللہ تعالیٰ اور اس کے رسول ﷺ پر پختہ ایمان رکھتا ہوں۔ اللہ کی قسم! انہیں نے عقیدہ بدلا ہے نہ دین۔ بات یہ ہے کہ میں قریش کے کسی قبلیہ سے نہیں لیکن میرے بیوی بچے وہاں رہ رہے ہیں۔ میں نے صرف ان کے بچاؤ کے لیے مشرکین پر یہ احسان کیا تھا۔“

عمر بن خطاب بن اندھہ فرمائے لگے: ”اے اللہ کے رسول! مجھے اجازت دیجیے میں اس منافق کی گردن اتار دوں۔“

رسول اللہ ﷺ نے فرمایا:

((وَمَا يَدْرِي كَلَّمَةٌ لَعَلَّ اللَّهَ أَنْ يَكُونَ قَدِ اطَّلَعَ عَلَى أَهْلِ بَدْرٍ فَقَالَ أَعْمَلُوا مَا إِشْتَأْفُ فَقَدْ غَفَرْتُ لَكُمْ))

”(عمر!) تجھے کیا علم؟ امید ہے کہ اللہ تعالیٰ نے بدریوں سے کہہ دیا ہے: ”جو مرضی میں آئے، کرو میں تحسیں معاف کر چکا ہوں۔“<sup>①</sup>

رسول اللہ ﷺ 10 رمضان المبارک کو مدینہ منورہ سے روانہ ہوئے۔ قریش کو رسول اللہ ﷺ اور اشکر کی روائی کا کچھ پتہ نہیں تھا کیونکہ آپ قریش سے خبروں کی ناکہ

① صحیح بخاری، حدیث: ۳۰۰۷، سیرت ابن ہشام: ۴۱/۱۔

بندی کر چکے تھے۔ اتفاقاً ایک رات ابوسفیان، حکیم بن حزام اور بڈیل بن ورقاء کسی خبر کی تلاش میں مکہ سے باہر آئے۔ ادھر نبی کریم ﷺ کے پچھا عباس بن عبد اللہ رسول اللہ ﷺ کے سفید چپر پر سوار پھر رہے تھے کہ کوئی شخص ملے تو اسے مکہ والوں کے پاس بھیجن کر رسول اللہ ﷺ تشریف لائچکے ہیں لہذا وہ آ کراماً حاصل کر لیں۔

اتفاقاً ان کو ابوسفیان مل گئے تو انھیں قائل کیا کہ میرے ساتھ سوار ہو کر رسول اللہ ﷺ کے پاس جائیں اور مکہ والوں کے لیے امان حاصل کر لیں۔ وہ ان کے ساتھ گئے تو آپ ﷺ نے اسلام کی پیشکش کی۔ ابوسفیان مسلمان ہو گئے۔ سیدنا عباس بن عبد اللہ کہنے لگے: ”اللہ کے رسول! ابوسفیان سردار شخص ہے۔ فخر کا خواہش مند ہے۔ لہذا سے کچھ امتیاز عطا فرمائیں۔“

رسول اللہ ﷺ نے فرمایا:

((نَعَمْ إِنَّ دَخَلَ دَارَ إِبْرَاهِيمَ سُفَيَّانَ فَهُوَ أَمِنٌ وَمَنْ أَغْلَقَ بَابَهُ فَهُوَ أَمِنٌ  
وَمَنْ دَخَلَ الْمَسْجِدَ فَهُوَ أَمِنٌ))

”ٹھیک ہے جو شخص ابوسفیان کے گھر میں داخل ہو جائے اسے امان حاصل ہو گی۔ جو اپنا دروازہ بند کر کے گھر بیٹھ جائے، اسے بھی امان حاصل ہو گی۔ جو بیت اللہ میں چلا جائے، اسے بھی کچھ نہیں کہا جائے گا۔<sup>①</sup>“

جب نبی اکرم ﷺ ذو طوی میں داخل ہوئے تو آپ نے فتح مندی کے احسان کا شکر ادا کرتے ہوئے اللہ تعالیٰ کے سامنے اپنا سر جھکایا ہوا تھا حتیٰ کہ آپ کی داڑھی مبارک کے بال پالان کی لکڑی کو لوگ رہے تھے۔

شکر کا مکہ مکرمہ میں داخل: شکر اسلام کا ہر دستہ رسول اللہ ﷺ کی ہدایات کے مطابق

① سیرۃ ابن ہشام: ۴/۶۔

پیش قدی کر رہا تھا۔ کوئی مزاحمت نہیں ہو رہی تھی۔ صرف مکرمہ کی نسبتی جانب میں بونکر اور جمیلیوں کے کچھ لوگوں نے خالد بن حنفہ کے دستے کو روکنے کی کوشش کی مگر وہ جلد ہی شکست کھا گئے۔ صفوان بن امیہ، عکرمہ بن ابی جہل اور سہیل بن عمر نے بھی خدمہ کے علاقے میں کچھ لوگ لڑائی کے لیے جمع کر رکھے تھے۔ جب خالد بن ولید بن حنفہ اپنے دستے سمیت پہنچ تو انہوں نے بھی تھوڑی بہت مزاحمت کی۔ ان میں سے تقریباً بارہ تیرہ آدمی مارے گئے تو وہ بھاگ کھڑے ہوئے۔

رسول اللہ ﷺ نے دستوں کے امیر مقرر فرماتے وقت انھیں تاکید فرمائی تھی کہ مکرمہ میں داخلہ کے وقت کسی کو قتل نہ کریں (اللایہ کہ کوئی ان سے لڑائی لڑے۔ البتہ آپ نے چند اشخاص کا نام لے کر ان کے قتل کا حکم دیا تھا، خواہ وہ بیت اللہ کے پردوں کے پیچے چھپے ہوئے کیوں نہ مل جائیں۔ ان کے نام یہ تھے:

عبد اللہ بن سعد بن أبي سرح۔ عبد اللہ بن خطل اور اس کی دو گانے والی لوئڈیاں۔ خویرث بن نقیذ۔ مقیس بن صبابہ۔ عکرمہ  
بن أبي جہل اور بنو عبد المطلب کی ایک لوئڈی سارہ۔

مگر ان میں سے صرف عبد اللہ بن خطل، مقیس بن صبابہ اور ابن خطل کی ایک لوئڈی قتل کر دیے گئے باقی نے معافی مانگ لی اور آپ نے انھیں معاف فرمادیا۔

رسول اللہ ﷺ جمعہ المبارک بتاریخ 19 رمضان المبارک 8ھ کو آذانِ آخر مقام سے مکرمہ میں داخل ہوئے۔ یہ ”تاریخ القدس“ میں غلیمی کا قول ہے۔ البتہ فاسی کی ”تحفة الکرام بِاَخْبَارِ بَلَدِ اللَّهِ الْحَرَام“ میں واقعی کے حوالہ سے لکھا ہے کہ ”رسول اللہ ﷺ جمعہ المبارک کو مکرمہ میں تشریف فرمائے جبکہ رمضان المبارک

کے دس دن باقی تھے۔“

نبی ﷺ کے لیے مقامِ ابطح میں خصوصی خدمہ لگادیا گیا تھا۔ آپ اپنی اونٹی قصواء پر سوار داخل ہوئے تو آپ کے ایک طرف ابو بکر بن عبد الرحمن تھا اور دوسری طرف اسید بن حفیز بن عبد الرحمن۔ آپ اپنے خیمہ میں فروکش ہوئے۔ اب ان عمر میں وہ فرماتے ہیں:

”رسول اللہ ﷺ مکرمہ میں داخل ہوئے تو دیکھا کہ مشرکین کی عورتیں گھوڑوں کے چہروں سے اپنے دوپتوں کے ساتھ گرد و غبار جھاڑ رہی تھیں۔ ابو بکر بن عبد الرحمن نے مسکرائے۔ آپ ﷺ نے فرمایا: ”ابو بکر! حسان نے کیسے کہا تھا؟ ابو بکر بن عبد الرحمن نے حسان بن ثابت بن عبد الرحمن کے یہ شعر پڑھے:

عَلِيٌّ مُتْبَعٌ بُنَيَّتِي إِنَّ لَهُ تِرْوَهَا  
تُشَيِّرُ النَّقْعَ مِنْ كَعْقَ كَدَاءٍ  
يُنَادِيْ عَنِ الْأَعْنَةِ مُسْرَجَاتٍ  
يَكْتُبُهُنَّ بِالْخُمْرِ الْمُسَاءَ

”میری بیٹی مرجانے اگر تم ہمارے گھوڑوں کو کھدائے مقام کے دونوں کناروں پر گرد و غبار اڑاتے نہ دیکھو۔ وہ اپنے سواروں سے باگیں چھڑا چھڑا کر بھاگیں گے۔ ان پر کامھیاں پڑی ہوں گی اور عورتیں اپنے دوپتوں کے ساتھ ان کے چہروں سے گرد و غبار جھاڑیں گی۔“

آپ نے فرمایا: ”گھوڑوں کو وہیں سے داخل کرو جہاں حسان نے ذکر کیا ہے۔ (یعنی کھدائے سے)<sup>①</sup>

جب لوگوں میں اطمینان ہوا تو آپ اپنی اونٹی پر سوار ہو کر بیت اللہ تشریف لائے

① منائح الكرم: ۴۸۶، ۴۸۵/۱

اور سواری ہی پر سات چکر لگائے۔ جب بھی جگر اسود کے پاس سے گزرتے اپنی چھڑی کے ساتھ اسے چھو لیتے۔ اس وقت کعبہ کے ارد گرد تین سو سانحہ بت تھے۔ جنہیں سے



کے ساتھ نصب کیا گیا تھا۔ آپ انھیں اپنی چھڑی سے مارتے اور فرماتے تھے:

«جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا»

”حق آگیا اور باطل مٹ گیا۔ باطل تو مٹنے ہی والا ہے۔“

بت چھرے کے بل گرتے جا رہے تھے۔ سیدنا ابراہیم علیہ السلام بیان کرتے ہیں:

”هم رسول اللہ علیہ السلام کے ساتھ مکہ مکرمہ میں داخل ہوئے۔ اس وقت بیت اللہ

کے آس پاس تین سو سانحہ بت تھے جن کی پوجا کی جاتی تھی۔ رسول اللہ علیہ السلام

کے حکم سے ان سب کو منہ کے بل گرا دیا گیا۔ پھر آپ نے یہ آیت پڑھی:

«جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا»

صحیح بخاری میں ہے کہ جناب رسول اللہ علیہ السلام مکہ میں تشریف لائے تو آپ نے بتوں کی موجودگی میں کعبہ میں داخل ہونے سے انکار کر دیا۔ آپ کے حکم سے ان کو نکال دیا گیا۔ جب سیدنا ابراہیم و اسماعیل علیہما السلام کے بت نکالے گئے تو ان کے ہاتھوں میں تیر پکڑائے ہوئے تھے۔ رسول اللہ علیہ السلام نے فرمایا: ”اللہ تعالیٰ ان مشرکوں پر لعنت فرمائے، اللہ کی قسم! انھیں علم ہے کہ ان دونوں شخصیات نے کبھی تیروں کے ساتھ قسمت آزمائی نہیں کی۔“

پھر آپ بیت اللہ میں داخل ہوئے اور کنوں میں کھڑے ہو کر بکیریں پڑھتے رہے۔ لیکن آپ نے اس میں نماز ادا نہیں فرمائی۔<sup>①</sup> جب کہ صحیح بات یہی ہے کہ آپ نے اس میں نماز ادا فرمائی تھی جیسا کہ سیدنا عبداللہ بن عمر رضی اللہ عنہ سے مروی حدیث میں ہے۔<sup>②</sup>

پھر جب نبی ﷺ نے کعبہ میں نماز ادا فرمائی، بیت اللہ میں چکر لگایا، اس کے کنوں میں بکیرات پڑھ لیں اور نعرہ تو حید بلند فرمادیا تو بیت اللہ کا دروازہ کھلنے پر آپ نے دیکھا کہ مسجد قریش سے بھر چکی تھی، جو صفوں میں بیٹھے اس انتظار میں تھے کہ آپ ان سے کیا سلوک فرماتے ہیں؟ آپ نے بیت اللہ کے دروازے کے دونوں بازوں کو پکڑ کر ارشاد فرمایا:

”اللہ کے سوا کوئی سچا معبود نہیں، وہ یکتا ہے، کوئی اس کا شریک نہیں۔ اس نے اپنا وعدہ پورا کیا۔ اپنے بندے کی مدد فرمائی۔ اور اسکیلے نے سب لشکروں کو شکست دی۔ خبردار! ہر قسم کا فخر، مالی اور نسبی امتیاز جن کے دعوے کیے جاتے ہیں، آج میرے ان پاؤں تلے ہیں سوائے بیت اللہ کی خدمت اور حاجیوں کو پانی پلانے کی خدمت کے۔ خبردار! اگر کسی کو کوٹے یا لامبی کے ساتھ غلطی سے مار دیا جائے تو قاتل پر سخت دیت لاگو ہوگی یعنی سوانح جن میں چالیس

﴿ بِكَلَّمَةِ النَّاسِ إِنَّا خَلَقْنَاكُمْ مِنْ ذَرَّةٍ وَأَنْتُمْ وَجَعَلْنَاكُمْ شَعُوبًا وَقَبَائِيلَ لِتَعَاوَدُونَ إِنَّ أَكْثَرَكُمْ كُفَّارٌ إِنَّ اللَّهَ أَنْتَمْ كُمْ إِنَّ اللَّهَ عَلَيْمٌ حَسِيرٌ ﴾  
[الحجرات: ۱۲]

② صحیح بخاری، حدیث: ۱۶۰۱۔

① صحیح بخاری، حدیث: ۱۵۹۹۔

اوئنیاں حاملہ بھی ہوں گی۔

اے قریش! اللہ تعالیٰ نے تمہارا جاہلی تکبیر اور آبائی فخر ختم کر دیا۔ سب لوگ آدم ﷺ کی اولاد ہیں اور سیدنا آدم ﷺ مٹی سے بنے تھے۔ پھر آپ نے یہ آیت تلاوت فرمائی:

﴿يَا أَيُّهَا النَّاسُ إِذَا خَلَقْنَاهُمْ مِّنْ ذَرَّةٍ وَأَنْثَى وَجَعَلْنَاهُمْ شُعُوبًا وَقَبَائلَ لِتَعَارَفُوا طَإِنَّ أَكْرَمَكُمْ عِنْدَ اللَّهِ أَنْفَقُكُمْ طَإِنَّ اللَّهَ عَلَيْهِمْ خَيْرٌ﴾  
”اے لوگو! ہم نے تم کو ایک مرد اور ایک عورت سے پیدا کیا۔ پھر ہم نے تمھیں قبیلوں اور قوموں میں بانٹ دیا تاکہ تم ایک دوسرے کو پیچان سکو۔ تم میں سب سے زیادہ محزز وہ ہے جو اللہ تعالیٰ سے زیادہ ڈرتا ہے۔ بلاشبہ اللہ تعالیٰ علیم و خبیر ہے۔“

پھر فرمایا: ”اے قریش! تم کیا سمجھتے ہو کہ میں تم سے کیا سلوک کروں گا؟“ وہ کہنے لگے: ”یقیناً آپ اچھا سلوک کریں گے کیونکہ آپ شریف بھائی ہیں اور شریف بھائی کے بیٹے ہیں۔“

آپ نے فرمایا: ”میں تمھیں وہی الفاظ کہتا ہوں جو سیدنا یوسف ﷺ نے اپنے بھائیوں سے فرمائے تھے:

﴿لَا تُتَرِّبَ عَلَيْكُمُ الْيَوْمَ﴾ ... ﴿إِذْ هُبُوا فَأَنْتُمُ الظَّلَّمَاء﴾

”آج تمھیں کوئی ملامت نہ ہوگی“ ”جاوہم سب آزاد ہو۔“

پھر رسول اللہ ﷺ نے کعبہ کی چابی عثمان بن علیہ کو واپس کر دی، جو پہلے آپ نے ان سے منگوائی تھی۔

اوگوں کا رسول اللہ ﷺ کی بیعت کرنا: فتح کے بعد لوگ رسول اللہ ﷺ کی بیعت کرنے لگے۔ رسول اللہ ﷺ "قرن مسْقَلَه"<sup>①</sup> مقام پر بینچے گئے۔ چھوٹے بڑے مرد ہمورتیں سب آپ کے ہاتھ پر ایمان اور اس بات کی گواہی کہ اللہ تعالیٰ کے سوا کوئی بھی عبادت کے لائق نہیں ہے، کی بیعت کر رہے تھے۔ نبی کریم ﷺ مردوں کی بیعت لینے سے فارغ ہوئے تو عورتوں سے (زبانی) بیعت لینے لگے۔ آپ صفا پہاڑی پر تھے اور سیدنا عمر بن حذفہ آپ سے نیچے بیٹھے تھے۔ انہوں نے آپ کی طرف سے عورتوں سے بیعت لی۔ بیعت کے الفاظ یہ تھے:

"ہم اللہ تعالیٰ کے ساتھ کسی کو بھی شریک نہیں بھرا میں گی۔ چوری نہیں کریں گی۔ زنا نہیں کریں گی۔ اپنے بچوں کو قتل نہیں کریں گی۔ کسی پر جھوٹا بہتان نہیں باندھیں گی اور کسی اچھے کام میں آپ کی نافرمانی نہیں کریں گی۔"

مکہ مکرمہ میں آپ کا قیام اور بعض اہم اعمال: نبی کریم ﷺ مکہ مکرمہ میں 19 دن بھرے۔ اس پوری مدت میں آپ نماز قصر ہی ادا فرماتے رہے۔ جس جگہ آپ کا خیمہ نصب تھا اسے "شعبابی طالب" کہا جاتا ہے۔ ان دنوں میں آپ نے بہت سے امور سرانجام دیے۔ کچھ کا ذکر تو ہو چکا ہے، مثلاً: کعبہ کے آس پاس سے بتوں کی شکست و ریخت بیت اللہ کے اندر نماز کا ادا کرنا، بیت اللہ کے اندر بنی ہوئی تصویریوں کا ازالہ بنو شیعہ کا خذام کعبہ کے طور پر تقریباً بنو عبدالمطلب کو "سقایہ" (حجاج کی خدمت) کی تفویض وغیرہ۔ مزید یہ بھی ہے کہ آپ نے سیدنا بلال بن اشنا کو حکم دیا کہ کعبہ کے اوپر چڑھ کر اذان کہیں۔ بعض سرکش مرتدین کا خون مبارح فرمایا۔ مردوں اور عورتوں سے بیعت

① قرن مسقلہ جگہ کا نام ہے۔ مسقلہ ایک ٹھنڈا کا نام تھا، جو دور جاہلیت میں یہاں سکونت پذیر تھا۔



لی۔ سیدنا ابو اسید خُزَاعیؓ کو حکم دیا کہ حرم کی برجیوں کی تجدید کریں۔ اور دعوتِ اسلام کے لیے کئی اشکر بھیجیں کیونکہ آپ کو معلوم تھا کہ فتحِ مکہ کی وجہ سے بہت سے دشمنِ اسلام قبول کرنے کو تیار ہیں۔ بت توڑنے کے لیے بھی دستے بھیجیں۔ سیدنا خالدؓ کے قریب مقام ”خَلْدَة“ کے بت ”غُزْیَ“ کو پاش پاش کیا۔ اس وقت رمضان المبارک 8ھ کے پانچ دن باقی تھے۔ غریب قریش اور بنو کنانہ کا خاص بت تھا اور اسے سب سے بڑا بت شمار کیا جاتا تھا۔ نیز آپ ﷺ نے سیدنا عمرو بن العاصؓ کو بھیجا انھوں نے بنو ھذیل کا بت ”سُوَاع“ ریزہ ریزہ کیا۔ اسی طرح سیدنا سعد بن زیدؓ اشہلیؓ کو بھیجا، انھوں نے ”هَنَّات“ نامی بت کو توڑا۔ یہ سب امورِ رمضان المبارک 8ھ میں سرانجام پائے۔



## بشرکین کا مسجد حرام میں داخلہ منوع

فتح کمہ سے رسول اللہ ﷺ کے واپس تشریف لانے کے بعد مدینہ منورہ میں وفد کا تاثنا بندھ گیا۔ وہ آآ کر اپنے اسلام کا اعلان کرتے تھے۔ حج کا وقت قریب آگیا لیکن آپ مسلمانوں کو لے کر حج کے لیے نہ جاسکتے تھے کیونکہ وہ مسلم آرہے تھے۔ نیز بھی تک جزیرہ نماۓ عرب میں کفار موجود تھے جو اللہ تعالیٰ پر ایمان رکھتے تھے نہ اس کے رسول پر، کچھ یہودی بھی تھے۔ کفار تو دور جاہلیت کی طرح اب بھی حرمت کے مہینوں میں حج کے لیے مکہ مکرمہ آرہے تھے حالانکہ کافر پلید ہیں۔ اس لیے مناسب تھا کہ رسول اللہ ﷺ میں رہیں حتیٰ میں رہیں حتیٰ کہ اسلام ہر طرف پھیل جائے اور اللہ تعالیٰ کی طرف سے آپ کو حج کی اجازت ملے اور آپ کی بجائے ابو بکر بن حذفہ ہی لوگوں کو حج کے لیے ساتھ لے جائیں۔

بشرکین اب بھی بیت اللہ کا حج کرنے چلے آتے تھے لہذا ضروری تھا کہ کعبہ کو مشرکین کی آمد سے بھی پاک کر دیا جاتا جس طرح ہتوں اور شرکیہ نشانات سے اسے پاک کیا جا چکا تھا۔ ذوالقعدہ 9ھ کے آخر میں ابو بکر صدیق بن حذفہ رسول اللہ ﷺ کے حکم سے امیر حج بن کر چلے۔ آپ کے ساتھ رسول اللہ ﷺ کی طرف سے میں اونٹ قربانی کے لیے بھی گئے جبکہ خود ان کے پیچاں اونٹ تھے۔ اس سفر میں تین سو مدینی صحابہ ﷺ بھی آپ کے ساتھ تھے۔ جب آپ ذوالحلیفہ (جسے آج کل "آبار علی" کہا جاتا ہے) پہنچے جو مدینہ منورہ سے تقریباً گیارہ کلومیٹر دور ہے تو رسول اللہ ﷺ نے



آپ کے پیچے علی بن ابی طالب رضی اللہ عنہ کو بھیجا اور انھیں حکم دیا کہ مشرکین کے سامنے سورہ براءت (توبہ) کی تلاوت کریں۔ اس سورت میں یہ آیت بھی ہے:

«يَأَيُّهَا الَّذِينَ آمَنُوا إِنَّمَا الْمُشْرِكُونَ بَخْسٌ فَلَا يَقْرِبُوا الْمَسْجِدَ  
الْحَرَامَ بَعْدَ عَامِهِمْ هَذَا وَإِنْ خَفَشْتُمْ عَيْلَةً فَسَوْفَ يُغْنِيْكُمُ  
اللَّهُ مِنْ فَضْلِهِ إِنْ شَاءَ إِنَّ اللَّهَ عَلَيْهِ حَكِيمٌ»

”اے ایمان والو! مشرک پلید ہیں۔ اس سال کے بعد وہ مسجد حرام کے قریب بھی نہ آئیں اور اگر تمھیں ذر ہو کہ (اس پابندی سے) تم فقیر ہو جاؤ گے تو یقین رکھو کہ عنقریب اللہ تعالیٰ تمھیں اپنے فضل سے مالدار کر دے گا، اگر اللہ کی مرضی ہوئی۔ یقیناً اللہ تعالیٰ علم و حکمت والا ہے۔“<sup>①</sup>

اللہ تعالیٰ نے مومنوں کو جو دین اور جسم کے لحاظ سے پاک ہیں، حکم دیا کہ ان مشرکوں کو جو دینی لحاظ سے پلید ہیں، مسجد حرام سے نکال دیں اور اس کے بعد وہ بھی اس کے قریب بھی نہ چکلیں۔ چنانچہ علی بن ابی طالب نے قربانی والے دن اعلان فرمایا:

أَيُّهَا النَّاسُ إِلَيْهِ جَنَّ بَعْدَ الْعَامِ مُشْرِكٌ وَلَا يَطْوِقُنَّ بِالْبَيْتِ عَرِيَانٌ

[www.KitaboSunnat.com](http://www.KitaboSunnat.com)

① سورہ التوبہ: ٢٨

وَمَنْ كَانَ بَيْتَهُ وَبَيْنَ رَسُولِ اللَّهِ عَهْدًا فَاجْلِهُ إِلَى مُدَّاتِهِ

”اے لوگو! اس سال کے بعد کوئی مشرک حج کرنے نہ آئے۔ کوئی بیجا شخص بیت اللہ کا طواف نہ کرے۔ اور جس شخص کا رسول اللہ ﷺ سے کوئی معاهدہ ہو چکا ہے تو وہ مقررہ مدت تک برقرار رہے گا۔“


لوگوں کے لیے اس وقت سے چار ماہ کی مدت مقرر کردی گئی تاکہ وہ اپنے اپنے گھروں میں واپس جاسکیں۔ پھر اس دن سے کسی مشرک نے حج نہیں کیا اور نہ کسی بیگنے شخص نے کعبہ کا طواف کیا، بلکہ تمام مشرکین واپس چلے گئے اور ایک دوسرے کو ملامت کے انداز میں کہنے لگے: ”تم کیا کر رہے ہو؟ جب قریش اسلام قبول کر چکے تو تم بھی اسلام قبول کرلو۔“



## مسجدِ حرام کی تعمیر کے مختلف ادوار

خلافے راشد بن اوران کے بعد کا دور: پہلے پہل مسجدِ حرام چھوٹی تھی۔ اس کے ارد گرد دیوار بھی نہ تھی بلکہ گھروں نے مسجدِ حرام کو گھیر رکھا تھا۔ گھروں میں مسجد کی طرف دروازے کھلتے تھے لوگ ادھر ادھر سے آتے جاتے رہتے تھے۔ اس طرح نمازوں کو دقت ہوتی تھی۔ عمر بن خطاب رض نے بہت سے گھر خرید کر گرا دیے اور جن لوگوں نے اپنے گھر فروخت کرنے سے انکار کیا ان کے گھر گرا کر گھروں کی قیمت بیت المال میں رکھ دی۔ آخر کار انہوں نے یہ قیمت لے لی۔ پھر عمر رض نے مسجد کے ارد گرد چار دیواری تعمیر کر دی جو زیادہ اوپری تھی۔ سیدنا عمر رض نے لوگوں سے فرمایا: ”کعبہ پہلے سے بنا ہوا تھا تم بعد میں رہنے لگے ہو لہذا خالی جگہ کعبہ کا صحن ہے نہ کہ تمہارا“ یہ 17 ہکی بات ہے کہ جب عمر رض عمرہ کرنے تشریف لائے تھے اور مکہ مکرمہ میں میں دن بھرے تھے۔

سیدنا عثمان بن عفان رض کے دور میں لوگ زیادہ ہو گئے تو انہوں نے مسجد کی مزید توسعہ فرمائی۔ کچھ لوگوں سے گھر خرید لیے، جنہوں نے بیچنے سے انکار کیا ان کے گھر زبردستی گرا دیے۔ لوگوں نے شور و غل مچایا تو آپ نے انھیں بلا کر فرمایا: ”میری نرمی اور تحمل نے تم کو جرأت دلا دی ہے ورنہ سیدنا عمر رض نے بھی یہی کچھ کیا تھا اس وقت تو کوئی نہیں بولا تھا۔ میں نے تو ان کا طریقہ ہی اختیار کیا ہے، جس پر تم چینخے چلانے لگے ہو۔“



پھر آپ نے ان کو قید کرنے کا حکم دیا مگر عبداللہ بن خالد بن اسید کی سفارش پر  
انھیں چھوڑ دیا۔ عثمان بن عفنا نے یہ توسعہ 26ھ میں فرمائی۔<sup>①</sup>

سیدنا عبداللہ بن زبیرؑ کی توسعہ: سیدنا عبداللہ بن زبیرؑ نے مسجد کی مشرقی  
 جانب سے توسعہ کی اور یہ بالائی حصہ تھا جو مسجد کی شامی اور یمنی جانب واقع تھا۔ اس  
 توسعہ میں کتاب "أخبار مکہ" کے مصنف علامہ ازرقی کے جداً مدد ازرق کا نصف گھر بھی  
 شامل ہو گیا تھا جو عبداللہ بن زبیرؑ نے ان سے دس ہزار دینار سے زائد رقم کے عوض  
 خریدا تھا۔

ابو جعفر منصوری کی توسعہ: بنو عباس کے دوسرے خلیفہ ابو جعفر منصور نے مسجد کی شامی اور  
 مغربی جانب توسعہ کی۔ اس توسعہ کی ابتداء محرم الحرام 137ھ میں ہوئی اور ذوالحجہ  
 140ھ میں اس کی تکمیل ہوئی۔ ابو جعفر منصوری کی توسعہ مسجد حرام کے پہلے رقبہ سے نصف

① ملاحظہ ہوا: اخبار مکہ، ازرقی، تاریخ طبری اور الكامل، ابن اثیر۔

پر مشتمل تھی۔ ① گویا اس طرح مسجد کار قبہ پہلے سے ڈیرہ گنا ہو گیا۔

### مهدی کی توسعی:



پھر ابو ععفر منصور کے بیٹے نے مسجد کی بالائی، یعنی اور مغربی جانب اپنے والد کی توسعی سے آگے مزید توسعی کی۔ مهدی کی توسعی دو مرتبہ ہوئی۔ پہلی مرتبہ 16ھ میں، جب اس نے اپنے والد کی توسعی سے آگے دو برآمدے مزید تغیر کیے۔

اور دوسری مرتبہ 167ھ میں۔ اس توسعی کا حکم اس نے اس وقت دیا تھا جب وہ 164ھ میں اپنا دوسرا حج کرنے آیا تھا۔ لیکن اس توسعی کی محکمل اس کے بیٹے مویہادی کے دور خلافت میں ہوئی کیونکہ موت نے مهدی کو زیادہ مہلت نہ دی۔

مهدی نے مسجد حرام کی توسعی و تغیر میں بہت زیادہ مال خرچ کیا۔ کیونکہ مسجد کے اندر داخل کی جانے والی ایک ہاتھ مریع زمین کی قیمت 25 دینار پڑی اور وادی میں داخل کی جانے والی ایک ہاتھ مریع زمین کی قیمت 15 دینار پڑی جب کہ سنگ مرمر کے ستون شام اور بعض دیگر ممالک سے جدہ کی بندرگاہ تک پہنچے، جنہیں بعد ازاں چھکڑوں پر کمک مکرمہ تک لا یا گیا۔ اس کی توسعی کو ان امور میں شمار کیا جاتا ہے جن پر بے انتہا

① شفاء الغرام، فاسی: ۴۲۶/۱

اخرجات ہوئے۔<sup>①</sup>

دارالندوہ کی توسیع: اس کے بعد دارالندوہ میں توسعہ ہوئی۔ اس کے منتظم نے خلیفہ عتھنڈ عباسی کے وزیر عبید اللہ بن سلیمان بن وہب کو رغبت دلائی کہ ”باقی ماندہ دارالندوہ کو مسجد میں شامل کیا جائے، اس سے نیک نامی حاصل ہوگی کیونکہ مہدی کے بعد کسی خلیفہ نے مسجد حرام میں کوئی کام نہیں کرایا۔“



منتظم نے مکہ مکرمہ کے قاضی محمد بن احمد مقدمی اور مکہ مکرمہ کے امیر عین بن حاج جو کہ عتھنڈ کا آزاد کردہ غلام تھا، سے بھی درخواست کی کہ وہ بھی دارالندوہ کے بارے میں ایسی ہی تجویز خلیفہ کے سامنے پیش کریں۔ انہوں نے بھی یہ تجویز لکھ پہنچی۔ جب یہ تینوں درخواستیں عتھنڈ کو پیش کی گئیں تو اس نے حکم دیا کہ دارالندوہ کو مسجد کی شکل دے کر بڑی مسجد کے ساتھ ملا دیا جائے۔ اس مقدمہ کے لیے اس نے بہت بڑی رقم منحص کی۔ دارالندوہ (کی پرانی عمارت) گرا کر سارا المبہ نکال دیا گیا، پھر اصل بنیاد پر مسجد بنادی

① شفاء الغرام: ۴۲۷/۱

گئی۔ جس میں ستون، محراب اور براہمے بنائے گئے۔ جن کی چھت لکڑی کی ڈالی گئی۔ اور اس پر سونے کی پالش اور کشیدہ کاری کی گئی۔ پھر بڑی مسجد کی دیوار میں اس کی طرف بارہ دروازے بنائے گئے۔ ان کے علاوہ اس عمارت میں تین دروازے اور رکھے گئے جو ارد گرد کی سڑکوں میں کھلتے تھے۔ مینار بھی تعمیر کیا گیا۔ چھت پر کنگروں والا جنگلہ بنادیا گیا۔ اس سارے کام میں تین سال کا عرصہ لگ گیا اور یہ تقریباً 284ھ میں تکمیل پذیر ہوا۔<sup>①</sup>

**باب ابراہیم کا اضافہ:** عباسی خلیفہ مقتدر باللہ کے دور میں 306ھ میں ”باب ابراہیم“ کا اضافہ ہوا۔ یہ دروازہ مسجد کی غربی جانب تھا۔ یہ دراصل ایک کھلا صحن تھا جو ”باب الخیاطین“ اور ”باب بنی جمع“ کے درمیان واقع تھا۔ اسے مسجد حرام میں شامل کر دیا گیا اور دونوں دروازوں کی جگہ ایک بڑا دروازہ بنادیا گیا جسے باب ابراہیم کہا جانے لگا۔<sup>②</sup>



① شفاء الغرام: ٤٣٠/١.

② اس سے مراد سیدنا ابراہیم علیہ السلام نہیں ہیں بلکہ اس دروازے کے سامنے اس نام کا ایک درزی بیٹھا کرتا تھا۔ اسی کے نام سے یہ دروازہ مشہور ہو گیا۔ منابع الكرم: ١٨٦/٢.

عباسی خلفاء نے اس کے بعد مسجد حرام کی تعمیر و توسعہ کا کوئی کام نہیں کیا، البتہ مرمت و اصلاح کا کام سلطان سلیم کے دور 979ھ تک جاری رہا۔

سلطان سلیم کی تعمیر: مصر کے باوشاہ بر قوق کے دور 802ھ میں مسجد حرام میں آگ لگ گئی۔ سلطان بر قوق نے عمارت دوبارہ تعمیر کر کے اس پر پہلے کی طرح سا گوان کی لکڑی کی چھت ڈال دی۔ پھر کئی بار اس کی مرمت بھی ہوتی رہی۔ لیکن آہستہ آہستہ اس میں کمزوری آگئی اور اس کی لٹوت پھوٹ شروع ہو گئی۔ سلطان سلیم کے سامنے جب یہ صورت حال پیش کی گئی تو اس نے اسے گرا کرنی عمارت بنانے کا حکم دیا اور کہا کہ چھت لکڑی کی نہ ڈالی جائے بلکہ وہ گنبدوں کی شکل میں تعمیر کی جائے۔ یہ کام 979ھ میں شروع ہوا مگر سلطان سلیم تعمیر کمل ہونے سے پہلے ہی فوت ہو گئے۔ پھر ان کے بیٹے سلطان مراد سوم نے اس کی تعمیل کی۔ تعمیر نو کا یہ کام 984ھ میں کمل ہوا۔ ①



① اخبار مکہ، ازرقی، ضمیمه نمبر: ۱، مطبوعہ: دار الثقافة.

# سعودی دور میں مسجد حرام کی توسعہ

عباسی خلیفہ مقدرہ باللہ کے دور میں مسجد حرام میں جو توسعہ ہوئی تو اس کے بعد ایک ہزار انہتر بر س تک مسجد حرام کا رقبہ اتنا ہی رہا، البتہ اردو گرد عمارت بُنی رہیں۔ بلکہ آہستہ آہستہ مسجد کی طرف سرکتی رہیں۔ سعی والی جگہ کا بھی یہی حال تھا کہ اس کے اوپر مسجد حرام کے درمیان کئی کئی منزلہ عمارتیں تھیں۔ سعی والی جگہ کی صورت ایک نگل گلی کی سی ہو گئی جس کے اردو گرد کا نیس تھیں۔

اب مسجد حرام اپنے محمد در قبر کی وجہ سے زائرین کے لیے نگل ہو رہی تھی، کیونکہ اب حجاجیوں کی تعداد اتنی کم نہ رہی تھی، حتیٰ جانوروں اور باد بانی کشتیوں کے دور میں تھی بلکہ ذرا رُخ آمد و رفت کی ترقی کی وجہ سے اب تعداد کئی گناہ بڑھ پچکی تھی۔ اب جانوروں کی بجائے تنی نبی بسمی کاریں اور تیز ترین ہوا کی جہاز و جود میں آچکے تھے۔ باد بانی کشتیوں کی بجائے تیز رفتار دیوبیکل، بحری جہازوں کا دور آچکا تھا۔ اتنی بڑی تعداد میں زائرین و جماج کے لیے یہ مسجد بہت نگل پڑ گئی تھی۔ جوں جوں دن گزر رہے تھے، جماج اور زائرین کی تعداد میں بے انتہا اضافہ ہو رہا تھا۔ مکہ مکرمہ کے رہائشی اور جماج بھی اس نگل کو بڑی طرح محسوس کرتے تھے۔ لیکن تعجب کی بات ہے کہ ایک ہزار سال سے زیادہ مدت تک کسی مسلمان پادشاہ یا حاکم نے اس کی توسعہ میں ایک بالشت زمین کا اضافہ کرنے کی بھی فکر نہ کی۔

توسعہ کا آغاز: 1370ھ میں مسجد نبوی کی توسعہ کا آغاز ہوا۔ 5 محرم 1375ھ میں مسجد



نبوی کی توسعی کا کام پورا ہونے پر سرکاری طور پر اعلان کیا گیا کہ مسجد نبوی کی توسعی کے دوران استعمال ہونے والی تمام مشینزی اور جملہ آلات کو مکہ مکرمہ منتقل کر دیا جائے تاکہ فوری طور پر مسجد حرام کی توسعی کے منصوبے کا آغاز ہو سکے۔

پہلی توسعہ (1375ھ-1956ء): شاہ عبدالعزیز بن عبدالرحمن آل سعود رضی عنہ نے حرمین الشرفین کے معاملات پر بہت زیادہ توجہ دی۔ چنانچہ انہوں نے مسجد کی مرمت کا حکم دیا جس کے تحت حرم میں سنگ مرمر لگایا گیا۔ نئے سرے سے رنگ کیا گیا۔ دروازے اور برآمدوں کے فرش درست کیے گئے۔ شاہ عبدالعزیز وہ پہلے شخص ہیں جنہوں نے سعی والی گلی کا فرش لگوایا اور اس کے اوپر سائبان کی تجدید کرائی۔ جبکہ مَسْعِیٰ یعنی سعی کرنے کی جگہ پر سب سے پہلے شاہ شریف حسین بن علی نے 1339ھ میں سائبان لگوایا تھا۔

مسجد حرام میں پہلی توسعہ شاہ سعود بن عبدالعزیز کے دور میں ہوئی۔ مَسْعِیٰ (سعی

والی جگہ) کے دونوں جانب بنے ہوئے گھر گردی ہے گئے۔ اور مسعی کی دو منزلیں بنائی گئیں۔ پہلی منزل میں صفائے مردہ جانے اور مردہ سے صفائواپس آنے کے لیے الگ الگ راستے بنائے گئے۔ درمیان میں ایک چھوٹا سا جنگل لگادیا گیا تاکہ جانے اور آنے کے راستے جدا چدار ہیں۔ پہلی منزل میں 16 دروازے لگائے گئے۔ دوسری منزل پر جانے کے لیے دو راستے بنائے گئے ایک صفائے اور دوسرے مردہ کے پاس۔ پھر جنوبی جانب کی عمارت گرامی گئیں اور دو منزلہ خوبصورت برآمدہ بنایا گیا۔ مسعی کے سواباق توسعی شدہ عمارت کے نیچے تھانے بنائے گئے۔ پھر مغربی اور شمالی جانب میں بھی جنوبی توسعی کی طرح توسعی کی گئی اور ان دونوں جانب بھی وہ سب کچھ بنایا گیا جو جنوبی جانب بنایا گیا تھا۔ دروازوں کی تعداد بھی بڑھا دی گئی۔ چھوٹے بڑے سب مل کر 51 دروازے بن گئے۔ توسعی کے دوران پرانے سات مینار گرا کر سات نئے مینار بنائے گئے۔ اس طرح سعودی دور کی پہلی توسعی میں 1,53,000 مربع میٹر کا اضافہ کیا گیا اور مسجد کا کل رقبہ 1,80,850 مربع میٹر ہو گیا۔ گویا اس توسعی کے بعد مسجد حرام کا رقبہ چھ گناہ بڑھ گیا۔ جبکہ اس توسعی سے پہلے مسجد کا کل رقبہ صرف 27,850 مربع میٹر تھا۔

مزید یہ کہ توسعی والی عمارت انتہائی مضبوط اور خوبصورت ہے۔ دیواروں پر سنگ مرمر اور چھتوں اور ڈالوں میں عمارتی پتھر جزاً گیا ہے تاکہ مسجد حرام فن تعمیر کا شاہکار بن جائے۔

## شاہ فہد بن عبد العزیز حفظہ اللہ کی توسعی

(1409ھ - 1988ء)

شاہ فہد نے حرم کی طرف بہت توجہ دی ہے اور بڑی دریادی سے خرچ کیا ہے۔ ان کے منصوبے کے دو پہلو ہیں:

### ① زیبائش و آرائش ② مسجد حرام کے رقبہ میں اضافہ

رقبہ میں اضافہ تو اس طرح کیا گیا کہ مغربی جانب باب عبد العزیز سے باب عمرہ تک دو منزلہ عمارت اور تھانے بنائے گئے اور مسجد کی چھت کو بھی نماز کی ادائیگی کے قابل بنادیا گیا۔ وہاں کھلے صحن تعمیر کیے گئے ہیں جن میں 80,000 سے زائد افراد نماز پڑھ سکتے ہیں۔ بھلی سے چلنے والی سیڑھیوں کے لیے تین مقامات بنائے گئے ہیں گویا کہ توسعی کی سابقہ دمنزبوں کے اوپر تیسری منزل کا بھی اضافہ ہو گیا ہے۔ اس توسعی میں ”باب الملک فہد“ کے نام سے ایک عظیم دروازہ بنایا گیا ہے جس کے ساتھ الگ 14 چھوٹے دروازے بھی ہیں۔ تھانوں میں جانے کے لیے دراستے بنائے گئے ہیں۔


اس توسعی کے بعد اب مسجد میں داخل ہونے کے لیے چار بڑے اور 54 چھوٹے دروازے ہیں۔ تھانوں میں داخل ہونے کے لیے چھالگ راستے ہیں۔ اس کے علاوہ دوسری منزل پر جانے کے لیے بھی کئی راستے اور بھلی کے ذریعے چلنے والی سیڑھیاں موجود ہیں۔ مسجد کے سات سابقہ میناروں میں بالکل انہی جیسے دو اور میناروں کا اضافہ کیا گیا ہے۔ اس طرح میناروں کی تعداد اب نو ہو گئی ہے۔



اس نئے اضافے کا رقبہ 76,000 مربع میٹر ہے۔ یہ رقبہ پہلی سعودی توسعے سے پہلے کی مسجد حرام کے رقبے سے تین گنا ہے۔ اس کا مطلب یہ ہے کہ دونوں سعودی توسعات سے مسجد حرام کا رقبہ نو گنا بڑھ گیا ہے۔ اس کے علاوہ نمازوں کے لیے مسجد کی شرقی جانب مساغی سے متصل نئے میدان بھی بنائے گئے ہیں۔ انھیں مشرقی صحن کہا جاتا ہے۔

جبل أبي قبیس کے دامن میں شاہی محلات واقع ہیں۔ جن کا رقبہ تقریباً 40,000 مربع میٹر ہے۔ ان میں وہ تمام سہولیات مہیا کی گئی ہیں جن کی نمازوں کو ضرورت پیش آ سکتی ہے۔ اس کے ساتھ ساتھ جنوبی اور مغربی جانب بھی وسیع حسن تیار کیے گئے ہیں جن میں سفید سنگ مرمر کا فرش لگایا گیا ہے تاکہ جب نمازی زیادہ ہوں خصوصاً حجاج کے دونوں میں، تو لوگ یہاں بھی نمازاً ادا کر سکیں۔









## حرم میں ایک مصلیٰ کا اہتمام

حرم کی توسعی و ترمیم بیقیناً اپنی جگہ ایک انتہائی اہم کام ہے لیکن تمام نمازیوں کو ایک امام کے پیچھے اکٹھا کرنا اس سے کہیں بڑھ کر اہمیت کا حامل ہے۔ واقعہ یہ ہے کہ ایک امام کے پیچھے اکٹھے نماز ادا کرنے سے پہلے حرم میں مختلف مکتبہ ہائے فکر کے ائمہ کی الگ اپنی اپنی جائے نماز ہوتی تھی۔ امام مالک بن حنبلؓ کے پیروکار ایک جگہ نماز ادا کرتے تھے تو امام



شافعی ریشیدؓ کے پیروکار دوسری جگہ، اسی طرح امام احمد بن حنبلؓ ریشیدؓ کے معتقدین کا مصلیٰ جد ا مقام پر تھا اور امام ابوحنیفہ ریشیدؓ کے پیروکار الگ جگہ پر نماز ادا کیا کرتے تھے۔ ان میں

سے ہر مقام پر الگ امام نماز پڑھایا کرتا تھا۔ اذان تو ایک ہی ہوا کرتی جبکہ نماز الگ الگ چار مقامات پر مختلف اوقات میں ادا کی جاتی تھی۔ سب سے پہلے امام احمد بن حنبل کے پیروکار ان نمازاً ادا کیا کرتے تھے۔ ان کے بعد امام شافعی رضی اللہ عنہ کے ماننے والے اور پھر امام مالک رضی اللہ عنہ کے پیروکار، اسی طرح سب سے آخر میں امام ابو حنیفہ رضی اللہ عنہ کے طریق پر چلنے والے اپنی نمازاً ادا کیا کرتے تھے۔ ہر مصلیے کا الگ امام مقرر کرنے کی بدعت عثمانیوں نے شروع کی تھی جو کہ شاہ عبدالعزیز بن عبد الرحمن آل سعود رضی اللہ عنہ کی آمد تک جاری رہی۔ انہوں نے وہ تمام طریقے ختم کر دیے جو مسلمانوں کی زندگی کو عیب دار بنارہے تھے اور تمام امور کو رسول اللہ ﷺ اور سلف صالحین کے عہد کی طرف لوٹاتے ہوئے مسلمانوں کو ایک امام کی اقتدار میں نمازاً ادا کرنے کا حکم جاری کر دیا۔



## مکہ مکرمہ کے تاریخی مقامات

جل جا: یہی وہ پہاڑ ہے جس میں ایک غار ہے جو لوگوں میں "غار حرا" کے نام سے مشہور ہے۔ اس غار میں وحی کے نزول کا آغاز ہوا۔

رسول اللہ ﷺ اس غار میں نزولِ وحی سے قبل بھی عبادت کے لیے تشریف لے جایا کرتے تھے۔ حضرت عائشہؓ فرماتی ہیں:


"رسول اللہ ﷺ کی نبوت کا آغاز پچھے خوابوں سے ہوا۔ آپ رات کو جو بھی خواب دیکھتے، دن کو بالکل اسی طرح ہوتا۔ نیز آپ کو تمہاری محبوب ہو گئی۔ اس لیے آپ غار حرام میں جلنے جاتے اور کئی کمی دن رات وہاں عبادت میں مشغول رہتے۔ کھانے پینے کا تھوڑا بہت سامان ساتھ لے جاتے پھر جب گھر کی یاد آتی اور سامان ختم ہو جاتا تو سیدہ خدیجہؓ کے پاس تشریف لاتے اور مزید سامان لے جاتے۔"<sup>①</sup>

اور حضرت عائشہؓ کی ایک دوسری حدیث میں ہے:

"آپ غارِ حرام میں تھے کہ اچانک فرشتہ آگیا اور کہنے لگا: "پڑھوا" آپ نے فرمایا: "میں تو پڑھا ہو انہیں ہوں۔"

(آپ فرماتے ہیں): اس پر فرشتے نے مجھے پکڑ کر زور سے بھینچا جاتی کہ مجھے سخت تکلیف ہوئی پھر اس نے مجھے چھوڑا اور فرمایا: "پڑھوا" میں نے پھر کہا: "میں تو پڑھا ہو انہیں ہوں۔"

<sup>①</sup> صحیح بخاری، حدیث: ۳، مسند احمد: ۲۳۶/۶۔



اس نے مجھے پھر کپڑ کر بھینچا پھر چھوڑ کر کہا: ”پڑھوا“  
میں نے پھر کہا: ”میں تو پڑھا ہو انہیں ہوں“  
اس نے تیسرا دفعہ مجھے کپڑ کر بھینچا گئی کہ اس نے پورا ذریعہ لگا دیا، پھر  
چھوڑ اور کہا: ”اب پڑھوا“<sup>①</sup>  
ابو ہریرہ رض سے روایت ہے کہ نبی کریم ﷺ، سیدنا ابو بکر، عمر، عثمان، علی، طلحہ اور  
زیبر رض حراپہاڑ پر ایک چٹان پر بیٹھے تھے۔ چٹان نے بلنا شروع کیا۔ رسول اللہ ﷺ فرمائے گے:

① حوالہ مذکورہ۔

((إِهْدَا فَيْمَا عَلَيْكَ إِلَّا نَبِيٌّ أَوْ صَدِيقٌ أَوْ شَهِيدٌ))

”رُک جا! اس وقت تجھ پر ایک نبی اور اور صدیق اور شہید ہی بیٹھے ہیں۔“<sup>①</sup>

جل ثور: یہ پہاڑ مکہ مکرمہ کی نشی جانب (جنوب میں) واقع ہے۔ بھرت کے موقع پر نبی کریم ﷺ اور ابو بکر رضی اللہ عنہوں اس پہاڑ کے مشہور غار میں چھپے تھے۔ یہ دہی غار ہے جس کا ذکر اللہ تعالیٰ نے اپنی کتاب کریم میں کیا ہے:

﴿ثَانِيَ اثْنَيْنِ إِذْ هُمَا فِي الْغَارِ﴾



”دو میں سے دوسرا جبکہ وہ دونوں غار میں تھے۔“<sup>②</sup>

یہ اس وقت کی بات ہے جب مشرکین نے ارادہ کیا تھا کہ آپ قتل کر دیں یا قید کر دیں یا جلاوطن کر دیں۔ آپ اپنے دوست اور ساتھی ابو بکر رضی اللہ عنہ کے ساتھ چھپے سے نکل گئے۔ پھر آپ دونوں تین دن تک غار ثور میں چھپے رہے تاکہ آپ کا کھون لانے والے مایوس ہو کر بیٹھ جائیں اور آپ آرام سے مدینہ منورہ پلے جائیں۔

① صحیح مسلم، حدیث: ۲۴۱۷ اور مسند احمد: ۴۱۹۱۲۔

② سورۃ التوبۃ: ۴۰

ابو بکر بن ابی ذئبؑ گھبرار ہے تھے کہ کہیں کسی کو اطلاع نہ ہو جائے اور رسول اللہ ﷺ کو مشرکین کی طرف سے کوئی تکلیف نہ پہنچ جائے۔ نبی کریم ﷺ ان کو مطمئن کر رہے تھے اور فرمایا:

((ما ظلمتَكَ يَا أبا بَكْرٍ! بِأَنَّنِيَنِ اللَّهُ تَعَالَى لِشَهِدَكَ؟))


”ابو بکر! ان دون شخصوں کے متعلق آپ کا کیا خیال ہے، جن کے ساتھ تمرا اللہ تعالیٰ ہے؟“<sup>①</sup>



① صحیح بخاری، حدیث: ۳۶۵۲۔

انس بن مالک سے روایت ہے کہ ابو بکر بن عبد الله نے مجھے بیان فرمایا: ”جب ہم غار میں تھے تو میں نے نبی کریم ﷺ سے گزارش کی کہ اگر ان میں سے کسی نے اپنے پاؤں کی طرف نظر کی تو وہ ہمیں دیکھ لے گا۔“

آپ ﷺ نے فرمایا: ”ابو بکر! تیرا کیا گمان ہے ان دو کے بارے میں جن کے ساتھ تیرا اللہ تعالیٰ ہے؟“<sup>①</sup>



**مسجد خیف اور اس کی فضیلت:** یہ ان مساجد میں سے ہے جن کی فضیلت بعض احادیث اور آثار صحابہ سے ثابت ہے۔ ابن عباس رضی اللہ عنہ کی ایک مرفوع حدیث میں ہے:

((صَلَّى اللَّهُ عَلَيْهِ وَسَلَّمَ فِي مَسْجِدِ الْخَيْفِ سَبْعَوْنَ نَبِيًّا))

”مسجد خیف میں ستر (70) انبیاء نبیوں نے نماز پڑھی ہے۔“<sup>②</sup>

① صحیح بخاری، حدیث: ۴۶۶۳۔

② مجمع الزوائد: ۲۹۷/۳۔ اسے شیخ البانی<sup>رحمۃ اللہ علیہ</sup> نے مناسک الحج و العمرہ، (ص: ۳۹) میں حسن کہا ہے۔

حجۃ الوداع کے موقع پر نبی کریم ﷺ نے بھی اس میں نمازیں ادا کیں۔ صحابہ کرام ﷺ اس مسجد کی فضیلت کے قائل تھے اور اس کا ذکر خیر کرتے رہے تھے نیز مناسک حج کی ادائیگی کے موقع پر اس میں نماز پڑھنے کی طرف رغبت دلاتے تھے۔ حضرت ابن بحر مج فرماتے ہیں: میں نے حضرت عطاء سے پوچھا: ”ایک تاجر شخص ایام حج میں خرید و فروخت میں مشغول رہا، اسے مسجد خیف میں نماز پڑھنے کا موقع نہیں سکا حتیٰ کہ مٹی سے کوچ کا وقت آ گیا؟“

وہ فرمائے گئے: ”وہ اس میں ضرور نماز پڑھے۔“

میں نے کہا: ”آپ اس میں نماز پڑھنا واجب ترا رہیتے ہیں؟“

فرمائے گئے: ”نبی! لیکن بساط بھر کوش کرنی چاہیے۔“

حضرت ابو ہریرہ رضی اللہ عنہ فرماتے ہیں: ”اگر میں مکہ کا باسی ہوتا تو ہر جمعہ اس مسجد میں ادا کرتا۔<sup>①</sup>

البتہ اس مفہوم کی روایات ضعیف ہیں کہ اس مسجد میں ستر (70) انبیاء ﷺ مدفون ہیں۔

مٹی: یہ وہ مقام ہے جہاں عرف کے دن طلوع شمس تک اور یوم نحر اور بعد والے ایام تشریق میں حاجیوں کو جانے اور پھر نے کا حکم ہے۔ یہاں رات پھر نے کا حکم بھی ہے اور یہیں حاجی لوگ جمرات کو کنکریاں مارتے ہیں۔ منی حج کے دنوں میں تو بہت آباد ہو جاتا ہے۔ باقی سارا سال خالی رہتا ہے سوائے ان چند لوگوں کے جو وہاں رہائش پذیر ہیں۔ منی کی حد وادی مُحیسیر کے کنارے سے لے کر اس گھاٹی تک ہے جس کے پاس مکہ کی طرف والا آخری جمرہ ہے۔ اسے جمرہ عقبہ کہا جاتا ہے۔ اسی کے پاس انصار نے رسول اللہ ﷺ پریست

① اخبار مکہ، فاکھی: ۲۷۱: ۴۔ محقق کتاب کا کہنا ہے کہ ابو ہریرہ رضی اللہ عنہ کا یہ اثر حسن الانتداب ہے۔



کی بیعت کی تھی۔

مٹنی کی ایک فضیلت یہ ہے کہ مسجد خیف یہیں واقع ہے۔ نبی اللہ تعالیٰ نے اسی وادی میں سیدنا ابراہیم علیہ السلام کو ان کے بیٹے کے فدیے کے طور پر مینڈھا عطا فرمایا تھا۔ جیسا کہ واقعہ مشہور ہے۔

عرفہ: عرفہ کو عرفات بھی کہا جاتا ہے۔ یہاں شہرنا حاجیوں کے لیے فرض ہے۔ جو عرفات میں وقوف نہ کر کے اس کا حج نہیں ہوتا۔ کیونکہ رسول اللہ ﷺ نے فرمایا:

((الحج عرفة))

① ”حج، وقوف عرفہ کا نام ہے۔“

ایسے شخص کو جانور قربان کرنا ہوگا اور آئندہ سال حج بھی کرنا ہوگا۔ یوم عرفہ کی فضیلت بہت سی احادیث میں مذکور ہے۔ سیدہ عائشہؓؑ سے روایت ہے کہ

① جامع ترمذی، حدیث: ۸۸۹، سنن ابی داؤد، حدیث: ۱۹۴۹۔

رسول اللہ ﷺ نے فرمایا:

((مَا مِنْ يَوْمٍ أَكْبَرُ مِنْ آنَ يَعْتَقِّلُ اللَّهُ عَزَّ وَجَلَ فِيهِ عَبْدًا مِنَ النَّارِ  
مِنْ يَوْمٍ عَرَفَةَ وَإِنَّهُ لَيَدْخُلُ ثُمَّ يَأْتِي هُنَّ بِهِمُ الْمُلَادِنَكَةَ فَيَقُولُ : مَا

آرَادَ هُؤُلَاءِ ))



”کسی بھی دن اللہ تعالیٰ اتنا  
افراواؤگ سے آزاد ہیں فرماتا  
جتنے عرف کے روز آزاد کرتا ہے،  
اس دن اللہ تعالیٰ حاجیوں کے  
قریب ہوتا ہے پھر ان کی وجہ  
سے فرشتوں کے ساتھ اظہار  
فخر کرتا ہے اور پوچھتا

① ہے: ”ان کا کیا مقصد ہے؟“

رسول اللہ ﷺ نے فرمایا:  
”کسی بھی دن شیطان اتنا  
چھوٹا، ذلیل، حتیر اور ناراض  
نہیں ہوتا جتنا عرف کے دن۔

کیونکہ اس دن اللہ تعالیٰ کی رحمت کثرت کے ساتھ نازل ہوتی ہے اور اللہ تعالیٰ بڑے  
بڑے گناہ معاف فرماتا ہے۔“ ②

① صحیح مسلم، حدیث: ۱۳۴۸، سنن نسائی، حدیث: ۳۰۰۶، سنن ابن ماجہ،  
حدیث: ۲۰۱۴۔ ② موطا امام مالک، کتاب الحج، حدیث: ۲۴۵، مصنف عبد الرزاق:  
۳۷۸۴، اخبار مکہ، فاکھی: ۲۶۱۵۔



حضرت طارق بن شہاب سے روایت ہے کہ ایک یہودی عمر ہنہ مدد کے پاس آ کر کہنے لگا: ”امیر المؤمنین! تم (مسلمان) اپنی کتاب میں ایک ایسی آیت پڑھتے ہو کہ اگر وہ آیت ہم پر اترتی تو ہم اس دن کو یوم عید بنالیتے۔“ عمر ہنہ مدد نے فرمایا: ”کوئی آیت؟“ اس نے کہا:

﴿الْيَوْمَ أَكْلَمُتُ لَكُمْ دِينَكُمْ وَ أَتَمَّتُ عَلَيْكُمْ نِعْمَتِي وَ رَضِيَتُ لَكُمْ  
الإِسْلَامَ دِينًا﴾

”آج میں نے تمہارے دین کو تمہارے لیے مکمل کر دیا ہے اور اپنی نعمت تم پر تمام کردی ہے اور تمہارے لیے اسلام کو تمہارے دین کی حیثیت سے پسند کیا ہے۔“ عمر ہنہ مدد نے کہا: ”اللہ کی حمد! میں جانتا ہوں یہ آیت رسول اللہ ﷺ پر کس دن، کہاں اور کس وقت اتری؟ یہ آیت یوم عرفہ جمعہ کے دن اتری۔“<sup>①</sup>

عرفہ کے دن کی ایک فضیلت یہ بھی ہے کہ اس دن کا روزہ آئندہ اور گز شستہ سال کے گناہ ختم کر دیتا ہے۔

<sup>①</sup> صحیح بخاری، حدیث: ۴۵، صحیح مسلم، حدیث: ۳۰۱۷

ابوقادہ (رض) سے روایت ہے کہ ایک آدمی نے کہا: اے اللہ کے رسول! یوم عرفہ کے روزے کے بارے میں کیا خیال ہے؟ آپ نے فرمایا:

((أَخْتَسِبْ عَلَى اللَّهِ وَإِنَّ يُكَفِّرُوا بِالسَّنَةَ الَّتِي قَبْدَهُ وَالسَّنَةَ الَّتِي يَعْدَهُ))

”مجھے امید ہے کہ اللہ تعالیٰ اس روزے کی برکت سے آئندہ اور گز شتر سال کے گناہ و معاف فرمائیں گے۔“<sup>①</sup>

مزدلفہ: مزدلفہ وہ جگہ ہے جہاں عرفات سے واپسی پر حاجیوں کو جانے اور رات تھہرنے کا حکم دیا گیا ہے۔ یہ عرفہ اور وادیِ مُحیثہ کے دونوں پہاڑی راستوں کا درمیانی علاقہ ہے۔ عرفہ کے اس تنگ راستے کو مفصیل کہا جاتا ہے۔ بہت سے علماء نے مزدلفہ کی بھی حد بندی کی ہے۔ امام شافعی رضی اللہ عنہ نے اپنی کتاب ”آلام“ میں فرمایا ہے:



”مزدلفہ عرفات کی تنگ گھٹائی سے وادیِ مُحیثہ کے کنارے تک ہے۔“

① صحیح مسلم، حدیث: ۱۱۶۲، جامع ترمذی، حدیث: ۷۴۹۔

جننا بھی دائیں بائیں میدان ہے اونچا یا نیچا، آگے یا پیچے یا وادی، یہ سب مزدلفہ ہے۔“

مزدلفہ کو ”جَمْع“ بھی کہا جاتا ہے کیونکہ لوگ اس میں جمع ہوتے ہیں۔ کتاب اللہ میں اس کا ذکر ”الْمُشْعَرُ الْحَرَام“ کے نام سے کیا گیا ہے:

**﴿فَإِذَا أَفَضَّلُمْ قِنْ عَرَفَتْ فَاقْدِرُوا لِلَّهِ عِنْدَ الْمُشْعَرِ الْحَرَام﴾**

”جب تم عرفات سے واپس آؤ تو مشرحرام کے پاس پھر کر اللہ تعالیٰ کا ذکر کرو“<sup>①</sup>

بعض علماء کا خیال ہے کہ مشرحرام مزدلفہ میں ایک مخصوص جگہ کا نام ہے نہ کہ سارا مزدلفہ۔ کیونکہ جابر بن انس کی ایک بھی حدیث میں ایسے الفاظ ہیں جن سے یا استدلال ہو سکتا ہے اس روایت میں نبی کریم ﷺ کے مزدلفہ میں آنے رات گزارنے اور صبح کی نماز پڑھنے کے ذکر کے بعد یہ الفاظ ہیں:

”پھر آپ اپنی اونٹی پر سوار ہو کر مشرحرام میں آئے۔ من قبلہ کی طرف کیا۔

دعا کیں کیں، محکیز و جلیل پڑھتے رہے اور کافی دریتک بیہاں کھڑے رہے۔“

مزدلفہ میں رات گزارنا واجب ہے۔ رات نہ گزارنے کی صورت میں ایک جانور ذبح کرنا ہوگا۔ اور مستحب یہ ہے کہ آدمی رسول اللہ ﷺ کی اقتداء کرتے ہوئے صبح تک وہیں پھرے پھر نماز کے بعد روشنی پھیل جانے تک وقوف کرے البتہ اس بات میں کوئی حرج نہیں کہ کمزور مردوں اور عورتوں کو صبح سے پہلے بھیج دیا جائے۔ اس کے بعد طلوع شمس سے پہلے ہی مٹی کی طرف چل پڑے۔

**وادی مخفر:** یہ وجہ ہے جہاں تیزی کے ساتھ گزر جانا ضروری ہے۔ مُحَبِّس، مٹی اور مزدلفہ کے درمیان ایک وادی ہے۔ یہ مٹی میں شامل ہے نہ مزدلفہ میں۔ اسے

وادی "مہل" بھی کہا جاتا ہے۔ کیونکہ حج کے دوران لوگ جب یہاں پہنچتے ہیں تو تکمیریں پڑھتے ہوئے تیزی سے گزر جاتے ہیں۔ اس مقام پر یہی عمل پسندیدہ ہے کیونکہ نبی کریم ﷺ کا اپنا عمل بھی یہی ہے۔ آپ یہاں سے تیزی کے ساتھ اس لیے گزرے تھے کہ یہ شیاطین کا ٹھکانہ ہے۔

**محب:** حاجی کے لیے منتخب ہے کہ وہ مٹی سے واپسی پر یہاں پھرے۔ یہ وادی، مکہ میں مٹی کے راستے پر واقع ہے۔ رسول اللہ ﷺ یہاں پھرے تھے۔ ابو رافع ع بن ابی ذئد جو آپ کے سامان وغیرہ پر مقرر تھے فرماتے ہیں: "نبی کریم ﷺ نے مجھے اٹھ (محب) میں پھرے نے کا حکم نہیں دیا تھا بلکہ میں نے اپنے طور پر وہاں آپ کا خیمه لگادیا تھا۔ آپ تشریف لائے اور پھر گئے۔"

عاشرہ حق فرماتی ہیں: "نبی کریم ﷺ اس لیے یہاں پھرے تھے کہ مدینہ واپسی کے لیے یہاں پھر نازیادہ مفید تھا۔ اب جو شخص چاہے یہاں پھرے، جو نہ چاہے نہ پھرے۔"

حضرت ابن حجر العسکری فرماتے ہیں: میرے سامنے لوگ عطاء رضی اللہ عنہ سے پوچھتے تھے: "رسول اللہ ﷺ اس رات محب میں سیدہ عائشہؓ کے انتظار میں پھرے تھے؟"

فَالَّذِي صَلَّى اللَّهُ عَلَيْهِ وَسَلَّمَ يَعْبُدُ الرَّحْمَنَ :

أَرْدَفَ أَخْتَكَ - يَعْنِي عَائِشَةَ - فَأَعْمَرَهَا

مِنَ التَّنْعِيمِ — الْحَدِيثُ

① اخبار مکہ، علامہ ازرقی ۱۶۰۲

حضرت عطاء فرماتے تھے: ”نہیں! یہ دیسے ہی قافلوں کے پراؤ کی جگہ ہے۔ کوئی چاہے تو محض میں نہ ہرے نہ چاہے تو نہ ہرے۔“


**مسجد عائشہ:** یہ امام المومنین حضرت عائشہؓ کی نسبت سے ”مسجد عائشہ“ کے نام سے مشہور ہے۔ کیونکہ یہ اس جگہ واقع ہے جہاں حضرت عائشہؓؓ عمرہ کے احرام کے لیے تشریف لے گئی تھیں۔ یہ جوہ الوداع کی بات ہے۔ حضرت جابرؓؓ کی ایک بھی حدیث میں اس کا تذکرہ یوں ہے:

”حضرت عائشہؓؓ کو (دخول مکہ کے وقت) حیض آنے لگا۔ اس لیے انہوں نے حج کے دوسرا ارکان توادا کر لیے مگر وہ بیت اللہ کا طواف نہ کر سکیں۔ جب وہ حیض سے پاک ہوئیں تو انہوں نے حج کا طواف کر لیا۔ پھر وہ آپ ﷺ سے کہنے لگیں: یا رسول اللہ! آپ سب لوگ تو حج و عمرہ دو عبادتیں مکمل کر کے واپس جا رہے ہیں۔ کیا میں صرف حج کر کے چل جاؤں؟ آپ ﷺ نے ان کے بھائی حضرت عبدالرحمنؓؓ کو حکم دیا کہ انہیں تعمیم مقام پر لے جائیں۔ چنانچہ وہاں سے انہوں نے احرام باندھ کر عمرہ کیا۔ یہ ماہ ذوالحجہ میں حج کے بعد ہوا۔“<sup>①</sup>

یہ مسجد بیت اللہ سے 7.5 کلومیٹر دور مدینہ روڈ (جسے بھرت روڈ بھی کہا جاتا ہے) پر واقع ہے۔ اور اپنے نیکتا اسلامی طرز تعمیر اور انتہائی خوبصورت عمارت کی وجہ سے مکہ مکرمہ کے تاریخی مقامات میں شمار ہوتی ہے۔<sup>②</sup>

① صحیح بخاری، حدیث: ۱۷۸۵۔

② الدلیل الارشادی للحجاج، ص: ۲۴، مطبوعہ وزارة الشؤون الاسلامیہ والاوقاف (۱۴۱۵ھ)، اخبار مکہ، ازرقی: ۲۰۸۱۲۔



مسجد جعفر آنہ: ہر انہ طائف اور مکہ کے مکہ کے درمیان ایک کنوئیں کا نام تھا۔ یہ مکہ مکہ سے زیادہ قریب ہے۔ جب نبی کریم ﷺ نے کھنی سے واپسی پر بنو ہاؤ ازن سے ملنے والا مال غیثت تقسیم فرمایا تھا تو آپ یہاں تھبہ رے تھے اور رات کے وقت یہاں سے حرام باندھ کر عمرہ ادا فرمایا تھا۔ اس مقام پر ایک مسجد بنائی گئی جو مسجد ہر انہ کے نام سے مشہور ہے۔

قاضی ابوالعباس فرماتے ہیں: ”مکہ کرمہ اور اس کے قرب و جوار میں رہنے والوں کے لیے افضل عمرہ یہ ہے کہ وہ ہر انہ سے حرام باندھ میں کیونکہ جناب رسول اللہ ﷺ نے یہاں سے عمرہ کا حرام باندھا تھا۔“<sup>①</sup>

حضرت ابن جریج فرماتے ہیں: ”بھجے حضرت زیاد بن محمد بن طارق نے بتایا کہ میں نے حضرت مجاہد کے ساتھ ہر انہ سے عمرہ کا حرام باندھا تو انہوں نے وادی کے پیچے ایک نصب شدہ پتھر کے پاس سے حرام باندھا اور فرمایا: ”یہاں سے نبی کریم ﷺ نے حرام باندھا تھا۔“<sup>②</sup>

علام تلقی الدین فاسی نے لکھا ہے: ”نبی کریم ﷺ نے وادی ہر انہ کے آخری کنارے پر واقع مسجد اقصیٰ سے حرام باندھا۔ اس جگہ آپ نے نماز پڑھی تھی۔ آپ

① معجم البلدان: ۱/۲۶۶

② شفاء الغرام: ۱/۵۴۴

نے 18 ذوالقعدہ بدھ کی رات احرام باندھا تھا۔ آپ 5 ذوالقعدہ جعرات کی رات  
بڑانہ پہنچ گئے۔ وہاں آپ 13 دن ظہرے۔<sup>①</sup>

عَنْ مُحَمَّدِ الْكَعْبِيِّ رَضِيَ اللَّهُ عَنْهُ أَنَّ رَسُولَ اللَّهِ  
صَلَّى اللَّهُ عَلَيْهِ وَسَلَّمَ خَرَجَ مِنَ الْجَعْرَانَةَ مُعْتَمِراً  
فَدَخَلَ مَكَّةَ لِيَلَّا تُمَرَّ حَرْجٌ مِنْ قَبْطَتِ لَيْلَتِهِ فَأَصْبَحَ  
بِالْجَعْرَانَةِ كَبَائِتٍ — الْحَدِيثُ

مکہ مکرمہ سے عمرہ کا احرام باندھنے کے لیے بڑانہ افضل مقام ہے کیونکہ نبی  
کریم ﷺ نے یہاں سے احرام باندھا تھا۔ یہ امام بالک شافعی ایں خبیل اور بہت سے  
علماء رض کا نزد ہب ہے۔

مسجد حج: یہ مسجد حججون کے کنارے میں ہے اور یہ عین اس جگہ بنائی گئی ہے  
جبکہ رسول اللہ ﷺ نے حضرت عبداللہ بن مسعود رض کے بیٹھنے کے لیے خط  
سکھیچا تھا۔ نبی کریم ﷺ کو اللہ تعالیٰ کی طرف سے حکم ملا تھا کہ آپ جنوں کو قرآن مجید  
سنائیں۔ آپ نے اپنے ساتھ حضرت عبداللہ بن مسعود رض کو لیا اور چل پڑے تھیں کہ  
آپ حججون میں شعبابی دب کے پاس پہنچے۔

حضرت عبداللہ بن مسعود رض واقعہ کا ذکرہ کرتے ہوئے فرماتے ہیں:  
”جناب رسول اللہ ﷺ نے عشاء کی غماز پر ہی پھر باہر نکلے اور میرا ہاتھ پر کہا

کر چل پڑے حتیٰ کہ بٹھائے کمہ میں پہنچ کر مجھے بٹھادیا۔ پھر ایک خط سمجھنے کر مجھ سے فرمایا: ”اس خط سے قطعاً باہر نہ نکلنا۔ تیرے پاس کچھ لوگ آئیں گے تو ان سے کوئی بات نہ کرنا وہ تجھے کچھ نہیں کہیں گے۔ پھر جناب رسول اللہ ﷺ چلے گئے حتیٰ کہ میری نظروں سے او جصل ہو گئے۔ میں اسی حالت میں تھا کہ اچانک کچھ لوگ آئے جو شکل و صورت میں ہندوستان کے جاؤں کی طرح تھے بالکل انہی جیسے بال اور انہی جیسے جسم۔ نہ ان کے سر نظر آتے تھے اور نہ جسم کا چڑا۔ وہ خط تک تو آتے تھے لیکن آگے نہیں بڑھتے تھے۔ پھر وہ جناب رسول اللہ ﷺ کی طرف چلے جاتے۔ جب رات کا پچھلا پھر ہوا تو آپ ﷺ تشریف لے آئے۔ میں خط کے اندر ہی بیٹھا تھا۔ فرمانے لگے: ”انہوں نے آج ساری رات مجھے جگائے رکھا۔“

پھر آپ خط میں داخل ہو گئے اور میری ران پر سر رکھ کر لیٹ گئے۔ جناب رسول اللہ ﷺ جب سوتے تھے تو ہلکے ہلکے خراٹے بھرا کرتے تھے۔ ”پھر انہوں نے لمبی حدیث ذکر کی۔<sup>①</sup>



① مسنند احمد: ۳۹۹/۱، جامع ترمذی، حدیث: ۲۸۶۱۔

# ج

حج اسلام کا ایک رکن اور بنیادی فریضہ ہے۔ قرآن و سنت اور اجماع اس کی فرضیت پر شاہد ہیں۔ یہ ہر صاحب استطاعت مسلمان پر زندگی میں ایک مرتبہ فرض ہے۔ اس کا منکر کافر ہے۔ حج کی فرضیت کے دلائل بہت ہیں۔ ہم ان میں سے چند ایک کا ذکر کرتے ہیں، قرآن مجید میں ہے:

»وَإِلَهُ عَلَى النَّاسِ حِجُّ الْبَيْتِ مِنْ أَسْطَاعَ إِلَيْهِ سَبِيلًا وَمَنْ كَفَرَ  
فَأُولَئِكَ هُنَّ عَنِ الْعِبَادَةِ عَنِ الْعَمَلِينَ«

”اللہ تعالیٰ کی طرف سے لوگوں پر فرض ہے کہ جو شخص بیت اللہ تک پہنچ سکے وہ حج کرے اور جو انکار کرے گا وہ یاد رکھے کہ اللہ تعالیٰ سارے جہاں سے بے نیاز ہے۔“<sup>①</sup>

»وَأَتَيْهُوا الْحَجَّ وَالْعُمَرَةَ إِلَيْهِ«

”حج و عمرہ اللہ تعالیٰ کے لیے مکمل کرو۔“<sup>②</sup>

فرضیت حج پر احادیث سے دلائل: عبد اللہ بن عمر رضی اللہ عنہ کی حدیث ہے کہ رسول اللہ ﷺ نے فرمایا:

((بَيْنَ الْإِسْلَامِ عَلَى خَمْسِينَ، شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَإِقَامُ الصَّلَاةِ وَإِيتَاءُ الزَّكُوْةِ وَالْحَجَّ وَصَوْمُ رَمَضَانَ))

① سورۃ آل عمران: ۹۷۔

② سورۃ البقرۃ: ۱۹۶۔

”اسلام کی بنیاد پانچ چیزیں ہیں: ① اللہ تعالیٰ کی توحید اور رسول اللہ ﷺ نے<sup>صلی اللہ علیہ وسلم</sup>

کی رسالت کی گواہی دینا ② نماز قائم کرنا ③ زکوٰۃ ادا کرنا ④ حج کرنا

⑤ رمضان المبارک کے روزے رکھنا“<sup>①</sup>

جو شخص حج کی طاقت رکھتا ہے جبکہ اس نے ابھی تک حج نہیں کیا، اس کے لیے

ضروری ہے کہ وہ جلد از جلد حج کرے کیونکہ نبی کریم ﷺ نے فرمایا:

((تَعَجَّلُوا إِلَى الْحَجَّ يَعْنِي الْفِرِيْضَةَ فَإِنْ أَحَدْ كُمْ لَا يَدْرِي مَا

يَعْرِضُ لَهُ))

”فریضہ حج کی ادائیگی میں جلدی کرو تمہیں کیا علم کون سی رکاوٹ پیش آجائے۔“<sup>②</sup>

حج کی فضیلت کے بارے میں بھی بہت سی احادیث وارد ہیں۔ ہم ان سب کو تذکر

نہیں کر سکتے البتہ ان میں سے چند ایک کا ذکر کرتے ہیں۔ رسول اللہ ﷺ نے فرمایا:

((إِنَّ الْإِسْلَامَ يَهْدِ مَمَّا كَانَ قَبْلَهُ وَإِنَّ الْهُجُّرَةَ تَهْدِ مَمَّا كَانَ قَبْلَهَا

وَإِنَّ الْحَجَّ يَهْدِ مَمَّا كَانَ قَبْلَهُ))

”بلاشہ اسلام پہلے کے سب گناہ ختم کر دیتا ہے۔ بھرت بھی پہلے کے سب

گناہ ختم کر دیتی ہے اور حج بھی پہلے کے سب گناہ ختم کر دیتا ہے۔“<sup>③</sup>

نبی اکرم ﷺ نے فرمایا:

((مَنْ حَجَّ هَذَا الْبَيْتَ فَلَمْ يَرْفَثْ وَلَمْ يَقْسُمْ رَجَعَ كَمَا وَلَدَ شَهَادَةً))

”جو شخص بیت اللہ کا حج کرے اور دوران حج کوئی شہوانی بات یا گناہ نہ

① صحیح بخاری، حدیث: ۸، صحیح مسلم، حدیث: ۱۶۔

② مسند احمد: ۱/۳۱۴۔

③ صحیح مسلم، حدیث: ۱۲۱۔

کرے تو ایسے ہو کر لوٹے گا جیسے اس کی ماں نے اسے جتنا تھا۔<sup>①</sup>  
نیز فرمایا:

((الْحَجَّ الْمُبُرُورِ لَيْسَ لَهُ حَرَاءٌ إِلَّا جَنَاحَةً))

”نیک و پاک (گناہوں سے بچ کر کیے جانے والے) حج کا بدلہ جنت کے  
سو اپنے چھینیں۔“<sup>②</sup>

جب کوئی مسلمان حج یا عمرہ کے سفر کا ارادہ کرے تو اس کے لیے مستحب ہے کہ وہ  
اپنی وصیت تحریر کرے۔ اس کے لیے یہ بھی ضروری ہے کہ وہ معروف شرطوں کے ساتھ  
توبہ کرے اور وہ شرطیں یہ ہیں:

❶ گناہ سے رک جانا ❷ گزشتہ گناہوں پر نادم ہونا ❸ دوبارہ گناہ نہ  
کرنے کا پختہ ارادہ کرنا ❹ لوگوں کے حقوق ان کو واپس کرنا۔

حاجی کے لیے یہ بھی ضروری ہے کہ اپنے حج اور عمرہ کے لیے حلال مال استعمال  
کرے۔ سفر میں نیک لوگوں کا ساتھی بنے۔ ارکان حج کا پورا علم حاصل کرے۔ کسی کو  
تکلیف دینے کا خیال بھی ذہن میں نہ لائے۔ شہوانی با توں، گناہ نافرمانی اور جھگڑے  
سے پرہیز کرے۔ عورت حج کو جانا چاہے تو ضروری ہے کہ وہ محروم کے بغیر سفر نہ کرے۔

① صحیح بخاری، حدیث: ۱۸۲۰، ۱۸۲۱، ۱۸۲۲، صحیح مسلم، حدیث: ۱۳۵۰۔

② صحیح بخاری، حدیث: ۱۷۷۳، صحیح مسلم، حدیث: ۱۳۴۹۔

# احرام کے لئے موافقیت

میقات و قسم کے ہیں: ① زمانی ② مکانی

میقات زمانی: کیم شوال سے شروع ہو کر دوں ذوالحجہ کی رات کے آخری حصہ تک باقی رہتا ہے۔

میقات مکانی پانچ ہیں:

① مدینہ والوں کے لیے: ذوالحیفہ

② شام والوں کے لیے: جُحْفَه (آج کل اس کے قریب رَابِع نامی مقام سے  
احرام باندھا جاتا ہے۔)

③ نجد والوں کے لیے: قَرْنُ الْمَنَازِل (یہ مقام آج کل السَّيْل کہلاتا ہے۔)

④ یمن والوں کے لیے: یَلْمَلْمَ

⑤ عراق والوں کے لیے: ذَاثْ عَرْق

واجبات احرام:

① میقات سے احرام باندھنا۔


② مردوں کے لیے سلے ہوئے کپڑوں سے احتساب کرنا۔

جو ان میں سے کوئی واجب چھوڑ دے گا تو اسے جانور ذبح کرنا پڑے گا۔

احرام کی سنتیں:

① غسل کرنا اور خوشبو لگانا۔

② ایک تہیندا اور اوپر والی چادر میں احرام باندھنا۔



۳ احرام سے پہلے ناخن کاٹ لینا۔

۴ احرام کی ابتدا "لیکی" سے کرنا اور پھر بار بار "لیکی" کہتے رہنا۔

۵ نماز کے بعد احرام باندھنا۔

پچھے کا حج: نابالغ پر حج فرض نہیں، لیکن اگر وہ حج کرے تو اسے اور اس کے والدین کو ثواب ملے گا البتہ بالغ ہونے کے بعد اسے پھر حج کرنا ہو گا۔ اگر پچھے سمجھ دار ہو تو اپنے سر پرست کی ہدایات کے تحت خود حج کی نیت کرے اور حج کے جو کام وہ خود کر سکتا ہے، کرے اور جو کام نہیں کر سکتا، مثلاً: جروں کو نکل کر یا مارنا وغیرہ، تو ایسے کام اس کا سر پرست اس کی طرف سے کرے۔ اور اگر وہ اس قدر سمجھ دار نہیں ہے تو اس کا سر پرست اس کی طرف سے نیت کرے اور تمام مقاماتِ حج پر اسے ساتھ لے جائے۔ جو کام پچھے کر سکتا ہے، اس سے کروائے اور جو کام وہ نہیں کر سکتا خواہ اڑکا ہو یا لڑکی وہ سر پرست خود کرے۔ اگر پچھے طواف و سعی سے عاجز ہو تو پچھے کو اٹھا کر طواف و سعی کی جائے۔ افضل یہ ہے کہ اپنے اور پچھے کی طرف سے مشترک طواف و سعی نہ کرے۔ بلکہ اپنا طواف اور سعی کرنے کے بعد علیحدہ پچھے کی طرف سے کرے۔ پچھے کے احرام کے احکام بھی بالغ کے احرام جیسے ہیں۔

## حرام میں ممنوع کام

حرام کے ممنوعات تین قسم کے ہیں:

① وہ چیزیں جو مرد و عورت دونوں کے لیے ممنوع ہیں، وہ یہ ہیں:

\* بال کاٹنا یا اتارنا \* ناخن کاٹنا \* حرام کے بعد خوبصورگانا \* جماع اور جماع کے اسباب اپنانا، مثلاً: نکاح منعقد کرنا، شہوت کے ساتھ دیکھنا، بوس لینا وغیرہ \* دستانے پہننا \* شکار کرنا۔

② وہ چیزیں جو صرف مردوں پر حرام ہیں:

\* سلے ہوئے کپڑے پہننا \* سرڑھانپنا

③ جو صرف عورتوں پر حرام ہے اور وہ ایک ہی چیز ہے: نقاب پہننا۔ لیکن عورتوں کے لیے اجنبی مردوں سے پرده کرنا ضروری ہے۔

اگر کوئی شخص ان ممنوعات میں سے کوئی کام بلا عذر کرے تو اسے فدیہ دینا ہو گا اور وہ گناہ گار ہو گا۔ اگر کسی مجبوری سے کرے تو فدیہ دینا ہو گا مگر گناہ نہ ہو گا۔ اور اگر کوئی شخص کسی عذر کی بنا پر ان میں سے کوئی کام کر بیٹھے، مثلاً: ناداقیت اور جہالت سے یا بھول کر کر لے یا اس سے زبردستی کروایا جائے، تو اس پر کوئی گناہ ہو گا نہ فدیہ۔

فَدِيَّةٌ كَمِّ الْعُذْرِ: درج ذیل کام کرنے کی صورت میں فدیہ میں یا تو بکری ذبح کرے یا چھ مسکینوں کو کھانا کھلانے یا تین روزے رکھے۔ ان میں سے کوئی بھی صورت اختیار کر سکتا ہے ترتیب ضروری نہیں۔ وہ ممنوع کام یہ ہیں:



❶ شہوت سے ہاتھ یا مnde یا جسم کا کوئی حصہ لگانا ❷ سلے ہوئے کپڑے پہننا  
 ❸ بال یا ناخن کاٹنا ❹ مردوں کے لیے سرڈھانپنا ❺ عورت کا نقاب ڈالنا  
 ❻ خوشبو لگانا ❾ دستانے پہننا۔

اگر واجبات حج میں سے کوئی واجب چھوڑ دے، مثلاً: \* جرات کو لنکری مارنا \*  
 مزدلفہ میں رات گزارنا \* ہمیں میں رات گزارنا \* طواف وداع کرنا \* میقات سے  
 احرام باندھنا وغیرہ، تو جانور ذبح کرنا لازم ہو گا۔ اگر جانور نہ ہو سکے تو دس دن کے  
 روزے رکھنا ہوں گے۔ تین روزے حج کے دوران میں اور سات روزے گھروپس  
 آ کر۔ اگر کوئی شخص حج کے دوران میں تین روزے نہ رکھ سکے تو گھر آ کر سات روزوں  
 کے ساتھ یہ تین روزے بھی رکھ لے۔

شکار کرنے کی حکایت: اگر محروم کسی جانور کا شکار کرے اور اس جانور جیسا گھر بیو جانور موجود  
 ہو تو اسے تین چیزوں میں سے کوئی ایک کرنا ہو گی یا تو اس شکار جیسا گھر بیو جانور ذبح  
 کر کے اس کا تمام گوشت کم کر دے کے فقراء میں تقسیم کر دے یا اس گھر بیو جانور کی قیمت  
 سے غلہ خرید کر ہر مسکین کو نصف صاع کے حساب سے تقسیم کر دے یا ہر مسکین کے کھانے  
 (یعنی نصف صاع) کے بد لے ایک روزہ رکھے۔ اگر شکار جیسا کوئی گھر بیو جانور موجود  
 نہ ہو تو اسے دو چیزوں میں اختیار ہو گا یا تو اس شکار کی قیمت سے غلہ خرید کر مساکین میں  
 اس طرح تقسیم کر دے کہ ہر مسکین کو نصف صاع مل جائے یا ہر مسکین کے کھانے (یعنی  
 نصف صاع غلہ) کے بد لے ایک روزہ رکھے۔

تحشیع اور قرآن کرنے والے پر قربانی: حج تخشیع یا قرآن کرنے والے کے لیے (کم از  
 کم) ایک جانور کی قربانی کرنا واجب ہے۔ اگر اسے جانور نہ مل سکے تو دس روزے  
 رکھے۔ تین روزے حج کے دوران میں اور سات روزے گھروپس آ کر۔

**محض کافد یہ:** اگر کوئی محرم ( حاجی) راتے میں روک لیا جائے اور وہ بیت اللہ تک نہ پہنچ سکے تو جانور ذبح کر کے احرام کھول دے۔ اگر جانور میسر نہ ہو تو وہ اسی طرح دس روزے کے لئے جس طرح "تمیث" اور "قرآن" والا رکھتا ہے۔

**جماع اور اساباب جماع کافد یہ:** جو شخص تحلل اول یعنی کنکریاں مارنے سے پہلے جماع کر بیٹھتے تو اس پر اونٹ ذبح کرنا واجب ہو گا۔ اونٹ نہ ہو تو دس روزے کے لئے، تین حج کے دوران اور سات گھروپاں آ کر۔



## حج کے اركان اور واجبات

حج کے اركان: صحیح مسلم کے مطابق حج کے اركان چار ہیں:

① احرام: اس سے مراد حج میں داخل ہونے کی نیت کرنا ہے۔ جو شخص یہ نیت نہ کرے اس کا حج نہیں ہوتا۔ کیونکہ جناب رسول اللہ ﷺ نے فرمایا:

((إِنَّمَا الْأَعْمَالُ بِالنِّيَاتِ وَلَمَّا يَكُلُّ أَمْرٍ يَمْأُو))

"اعمال کا مدار نیت پر ہے۔ ہر شخص کو اس کی نیت کے مطابق بدلہ ملے گا۔"

② عرفات میں وقوف: نبی کریم ﷺ نے فرمایا:

((الْحَجُّ عَرَفةً)) "حج عرفات میں تھہرنے کا نام ہے۔"

③ طوافِ افاضہ: اللہ تعالیٰ نے فرمایا:

»وَلَمَّا قَطَعُوا بَلَيْتَ الْعَتِيقَ«

"حجاج کو چاہیے کہ وہ اس قدیم گھر کا طواف کریں۔"

حضرت صفیہؓ کے بارے میں حضرت عائشہؓ کی حدیث سے بھی یہی ثابت ہوتا ہے۔

④ صفاو مردہ کی سعی: رسول اللہ ﷺ نے فرمایا:

((إِسْعَوْا فِي أَنَّ اللَّهَ كَتَبَ عَلَيْكُمُ الشَّغْنَ))

① صحیح بخاری، حدیث: ۱، صحیح مسلم، حدیث: ۱۹۰۷

② جامع ترمذی، حدیث: ۱۸۸۹، سنن ابن ماجہ، حدیث: ۵۰۴۹، حدیث: ۱۹۴۹

③ سورۃ الحج: ۲۹، حدیث: ۱۷۵۷، صحیح مسلم، حدیث: ۱۲۱۱

”سمی کرو۔ اللہ تعالیٰ نے سمی کرنا تم پر فرض قرار دیا ہے۔“<sup>①</sup>

نیز حضرت عائشہؓ کی حدیث سے بھی یہی ثابت ہوتا ہے۔<sup>②</sup>

### حج کے واجبات:

◎ میقات سے احرام باندھنا: جب رسول اللہ ﷺ نے موافیت مقرر فرمائے تھے تو فرمایا تھا:

((هُنَّ لَهُنَّ وَلَمْنَ أَتِيَ عَلَيْهِنَّ مِنْ غَيْرِهِنَّ مِمَّنْ أَرَادَ الْحَجَّ وَالْعُمْرَةِ))

”یہ میقات ان (مذکورہ) لوگوں کے لیے ہیں اور ان لوگوں کے لیے بھی جو دوسرے علاقوں سے یہاں آئیں۔ اور حج و عمرہ کا ارادہ رکھتے ہوں۔“<sup>③</sup>

◎ عرفات میں غروب شمس تک مکہ رہنا: جی کریم ﷺ نے یہاں غروب تک مکہ رہے تھے۔ لیکن یہ پابندی اس شخص کے لیے ہے جو دون کے وقت عرفات میں جائے۔

◎ مزدلفہ میں رات گزارنا: جی کریم ﷺ نے رات وہاں گزری تھی اور فرمایا تھا: ”میری امت مجھ سے حج کے احکام سیکھ لے۔ میں جانتا تو نہیں لیکن ہو سکتا ہے کہ اس سال کے بعد میں لوگوں سے نسل سکوں،“<sup>④</sup>

نیز آپ نے کمزور لوگوں (عورتوں، بچوں اور بوڑھوں) کو آدمی رات کے بعد مٹی جانے کی اجازت دی تھی۔<sup>⑤</sup> اس سے معلوم ہوا کہ مزدلفہ میں رات گزارنا ضروری

① مسند احمد: ۴۲۱/۶، مسند درک حاکم: ۷۰/۴.

② صحیح بخاری<sup>1</sup> حدیث: ۱۷۰۹ اور حدیث: ۱۲۷۷.

③ صحیح بخاری<sup>1</sup> حدیث: ۱۵۲۴، صحیح مسلم<sup>2</sup> حدیث: ۱۱۸۱.

④ صحیح مسلم، حدیث: ۱۲۱۸.

⑤ صحیح مسلم، حدیث: ۱۲۹۷، سنن ابن ماجہ، حدیث: ۳۰۲۳۔ یہ الفاظ ابن ماجہ کے ہیں۔

⑥ صحیح بخاری<sup>1</sup>، حدیث: ۱۶۷۸، صحیح مسلم، حدیث: ۱۲۹۳.



ہے۔ اور اللہ تعالیٰ نے بھی قرآن مجید میں مشعر حرام کے پاس ذکر کرنے کا حکم دیا  
① ہے۔

◎ ایام تشریق کی راتیں مٹی میں گزارنا: نبی کریم ﷺ نے یہ راتیں مٹی میں گزاری  
تھیں اور آپ نے حضرت عباس (رض) کو ان کے منصب مقاومت کی وجہ سے یہ راتیں مکہ  
میں رہنے کی اجازت دی تھی۔<sup>②</sup> اسی طرح آپ نے اوتھوں کے چواہوں کو ان کی  
محبوبی کی وجہ سے مٹی سے باہر رہنے کی اجازت دی تھی۔<sup>③</sup>

◎ جمرات کو پا ترتیب کر کریاں مارنا: قربانی والے دن (10 ذوالحجہ کو) صرف جمرہ عقبہ  
کو کنکریاں مارنا اور ایام تشریق میں (11، 12، 13 ذوالحجہ کو) تینوں جمروں کو کنکریاں  
مارنا۔ کیونکہ نبی کریم ﷺ نے پہلے دن صرف جمرہ عقبہ کو رمی کی تھی اور ایام تشریق میں  
تینوں جمروں کو نیز اللہ تعالیٰ کا فرمان ہے:

﴿وَإِذْكُرُوا اللَّهَ فِي أَيَّامٍ مَعْدُودَاتٍ طَفَّنَ تَعَجَّلَ فِي يَوْمَيْنَ فَلَا إِثْرَأَ  
عَلَيْهِمْ وَمَنْ تَأْخَرَ فَلَا إِثْرَأَ عَلَيْهِ لِيَعْنَ الْقُلُّ﴾

”ان چند دنوں میں اللہ تعالیٰ کو یاد کرو۔ پھر جو شخص دو دن (11، 12 ذوالحجہ)  
ٹھہر کر چلا جائے تو کوئی گناہ نہیں اور جو شخص تیرے دن (13 ذوالحجہ کو) بھی  
وہاں رہے تو اس پر بھی کوئی گناہ نہیں بشرطیکہ وہ متین ہو۔“<sup>④</sup>

حضرت جابر (رض) کی حدیث بھی اسی بات پر دلالت کرتی ہے۔<sup>⑤</sup>

① سورة البقرة: ۱۹۸۔

② صحیح بخاری، حدیث: ۱۷۴۵، صحیح مسلم، حدیث: ۱۳۱۵۔

③ سنن ابی داؤد، حدیث: ۱۹۷۵۔

④ سورة البقرة: ۲۰۳۔

⑤ صحیح مسلم، حدیث: ۱۲۱۸۔

◎ سرکے بال منڈوانا یا کٹوانا: نبی کریم ﷺ نے یہ حکم ارشاد فرمایا:

” حاجی سرکے بال کٹو اک طلال ہو جائے“<sup>۱</sup>

سر کا منڈوانا افضل ہے کیونکہ آپ نے سر منڈوانے والوں کے لیے تمیں دفعہ دعا کی تھی اور بال کٹوانے والوں کے لیے ایک دفعہ۔<sup>۲</sup>

◎ طواف و داع: جناب رسول اللہ ﷺ نے اس کا حکم دیا تھا:

”تم میں سے کوئی شخص واپس نہ جائے جب تک وہ اپنا آخري وقت بیت اللہ کے پاس (طواف کی صورت میں) نہ گزار لے۔“<sup>۳</sup>

نیز حضرت ابن عباس رضی اللہ عنہ کا فرمان ہے: ”لوگوں کو حکم ہے کہ وہ اپنا آخري وقت بیت اللہ کے پاس گزاریں (یعنی طواف و داع کریں) البتہ جیس کی حالت میں عورت کو (طواف و داع نہ کرنے کی) رخصت ہے۔<sup>۴</sup>

جو شخص کوئی رکن چھوڑ دے اس کا توجہ ہی اس کے بغیر درست نہیں۔ البتہ جو شخص کوئی واجب چھوڑ دے تو اس کی کمی ایک جانور ذبح کرنے سے پوری ہو سکتی ہے۔ اور جو شخص کوئی سنت چھوڑ دے اس پر کوئی قدمی نہیں۔<sup>۵</sup> واجب چھوڑنے سے جانور ذبح کرنے کے وجوب کی دلیل حضرت ابن عباس رضی اللہ عنہ کا یہ فتوی ہے کہ جو شخص واجبات حج میں سے کچھ بھول جائے یا چھوڑ بیٹھے تو اسے ایک جانور ذبح کرنا چاہیے۔<sup>۶</sup>



① صحیح مسلم، حدیث: ۱۲۲۷۔

② صحیح بخاری، حدیث: ۱۷۲۷، صحیح مسلم، حدیث: ۱۳۰۲۔

③ صحیح مسلم، حدیث: ۱۳۲۷۔

④ صحیح بخاری، حدیث: ۱۷۵۵، صحیح مسلم، حدیث: ۱۳۲۸۔

⑤ متنار السیل، ص: ۲۳۱۔ مطبوعہ: المکتب الاسلامی۔

⑥ موطأ امام مالک: ۴۱۹۱، ارواء الغلیل: ۴، ۲۹۹۔



## عمرہ کے اركان اور واجبات

عمرہ کے اركان تین ہیں:

**حرام:** اس سے مراد عمرہ میں داخل ہونے کی نیت کرتا ہے کیونکہ حدیث میں آیا ہے:

((إِنَّمَا الْأَعْمَالُ بِالنِّتَّيَاتِ))

<sup>①</sup> ”اعمال کا اعتبار نیت سے ہے۔“

**طواف اور سعی:** نبی کریم ﷺ نے طواف اور سعی کے بارے میں ارشاد فرمایا:

”تم میں سے جس شخص کے پاس قربانی کا جانور نہیں وہ بیت اللہ کا طواف اور صفا و مروہ کی سعی کرے۔“<sup>②</sup>

اور سعی کے بارے میں آپ ﷺ کا فرمان ہے:

”سعی کرو، اللہ تعالیٰ نے تم پر سعی فرض کی ہے۔“<sup>③</sup>

عمرہ کے واجبات دو ہیں:

\* **حل (حدود حرم کے باہر) سے احرام باندھنا:** کیونکہ آپ نے حضرت عائشہؓؑ کو مقام تعمیم سے عمرہ کا احرام باندھنے کا حکم دیا تھا۔<sup>④</sup> مواقیت کے بارے میں حضرت ابن عباسؓؑ کی حدیث بھی اس کی دلیل ہے۔<sup>⑤</sup>

① صحیح بخاری، حدیث: ۱، صحیح مسلم، حدیث: ۱۹۰۷

② صحیح بخاری، حدیث: ۱۶۹۱، صحیح مسلم، حدیث: ۱۲۲۷

③ مسنند احمد: ۴۲۲۶، مستدرک حاکم: ۷۰۱۴

④ صحیح بخاری، حدیث: ۱۷۸۳، صحیح مسلم، حدیث: ۱۲۱۱

⑤ صحیح بخاری، حدیث: ۱۵۲۴، صحیح مسلم، حدیث: ۱۱۸۱

\* بال مند و ایا کٹوانا: نبی کریم ﷺ کا فرمان ہے:

① ”(جیسا عمرہ کرنے والے کو) چاہیے کہ بال کٹوائے اور حرام کھول دے۔“  
جو شخص عمرہ کا کوئی رکن چھوڑ دے، اس کا عمرہ اس رکن کی ادائیگی کے بغیر درست نہ  
ہوگا۔ البتہ جو شخص کوئی واجب چھوڑ دے، اسے کمی پوری کرنے کے لیے جانور ذبح کرنا  
ہوگا۔ اور جو شخص جامت سے پہلے دورانِ عمرہ جماع کر بیٹھے اسے فدیہ میں ایک  
اوٹنی یا ایک گائے یا ایک بکری ذبح کرنا ہوگی جبکہ افضل اوٹنی ذبح کرنا ہی ہے۔ اور اس کا

www.KitaboSunnat.com



① صحیح بخاری، حدیث: ۱۶۹۱، صحیح مسلم، حدیث: ۱۲۲۷

عمرہ درست ہوگا۔ کیونکہ حضرت ابن عباس رضی اللہ عنہ کا فتویٰ اس مفہوم میں موجود ہے۔<sup>①</sup>  
 اور جو شخص عمرہ کے طواف سے پہلے جماع کرے اس کا عمرہ متفقہ طور پر فاسد ہو جائے گا۔  
 اور اگر طواف کے بعد صفا و مردہ کی سمت سے قبل جماع کر لے تو اس صورت میں بھی عمرہ  
 فاسد ہو جائے گا۔ جبکہ کامیاب موقوف ہے۔ لیکن ان دونوں حالتوں میں وہ شخص اپنے  
 فاسد عمرے کو جاری رکھے گا، جانور ذبح کرے گا اور قضا بھی دے گا۔<sup>②</sup>



① سنن کبریٰ، بیہقی: ۱۷۲/۱۵۔

② اضواء البيان: ۳۸۹/۱۵، الاستذكار، ابن عبد البر: ۲۹۰/۱۲۔

## مکہ مکرمہ میں داخل ہونے کے بعد حاجی کی ذمہ داریاں

جب حاجی مسجد حرام میں پہنچتے تو اس کے لیے مسنون ہے کہ پہلے دایاں پاؤں اندر رکھے اور یہ دعا پڑھے:

((بِسْمِ اللَّهِ الرَّحْمَنِ الرَّحِيمِ وَالسَّلَامُ عَلَى رَسُولِ اللَّهِ أَعُوْذُ بِاللَّهِ الْعَظِيْمِ  
وَبِوَجْهِهِ النَّوْرِ وَسُلْطَانِهِ الْقَدِيرِ مِنَ الشَّيْطَانِ الرَّجِيْمِ.  
اللَّهُمَّ افْتَحْ لِي أَبْوَابَ رَحْمَتِكَ))

”اللہ کے نام سے داخل ہوتا ہوں۔“<sup>①</sup> رسول اللہ ﷺ پر اللہ کی رحمت و سلامتی ہو۔<sup>②</sup> میں اللہ عظیم کے معزز چہرے اور ہمیشہ کی بادشاہت کی پناہ میں آتا ہوں مردو دشیطان کے شر سے بچنے کے لیے۔<sup>③</sup> اے اللہ امیرے لیے اپنی رحمت کے دروازے کھول دے۔“<sup>④</sup>

پھر جب کعبہ کے پاس پہنچتے تو طواف شروع کرنے سے پہلے آئیک کہنا بند کر دے۔ بشرطیکہ احرام حج تمیع اور عمرے کا ہو۔ پھر جو سودی کی طرف جائے، اس کی طرف منہ کرے اور دایاں ہاتھ لگائے اور بوسدے۔ اگر بوسہ دینا مشکل ہو تو صرف ہاتھ لگائے اور ہاتھ کو چوم لے۔ ہاتھ نہ لگائے تو کوئی اور چیز، مثلاً چھڑی، لگائے اور اسے چوم لے۔ اگر یہ بھی ممکن نہ ہو تو اس کی طرف ہاتھ یا کسی اور چیز سے اشارہ کرے اور ہاتھ یا اس چیز کو نہ چوئے۔ ہاتھ لگاتے وقت اللہ اکبر بھی کہے۔ پھر سات چکر لگائے۔

① مسن ابن ماجہ، حدیث: ۷۷۱؛ ۳۱۴۔ ② جامع ترمذی، حدیث: ۴۶۶۔

③ مسن ابی داود، حدیث: ۷۱۳۔ ④ صحیح مسلم، حدیث: ۴۶۶۔

﴿رَبَّنَا إِنَّكَ فِي الْذِنِيْكَ حَسَنَةً وَفِي  
الْآخِرَةِ حَسَنَةٌ وَقَنَا عَذَابَ النَّارِ﴾

[البقرة: ٢٠]

پہلے تین چکروں میں رمل<sup>①</sup> کرے۔ لیکن یہ مل صرف طواف قدم میں کیا جائے گا۔ باقی چار چکروں میں آرام سے چلے۔ ہر چکر مجرم اسود سے شروع کرے اور مجرم اسود پر ختم کرے۔ منتخب ہے کہ طواف قدم میں شروع سے آخر تک اضطباب<sup>②</sup> کرے۔ کسی اور طواف میں اضطباب نہیں کیا جائے گا۔ اگر چکروں کی تعداد میں شک پڑ جائے تو یقینی چکروں کو شمار کرے اور شک والے کی جگہ اور کرے، مثلاً: شک ہو کہ پانچ چکر لگائے ہیں یا چھوٹے تو پانچ سمجھے۔ طواف کے بعد دور کعت پڑھے مگر نماز کے دوران اپنے دونوں کندھے ڈھانپ لے کیونکہ اضطباب صرف طواف میں ہے۔ طواف کے وقت ہر قسم کی نجاست سے پاک اور باوضو ہونا چاہیے۔ حاجی کو چاہیے کہ دوران طواف کثرت سے اللہ تعالیٰ کاذکر کرتا رہے اور دعا میں کرتا رہے۔ طواف اور سعی کے دوران کوئی مخصوص ذکر وارد نہیں۔ بعض لوگوں نے ہر ہر چکر کے لیے الگ الگ دعائیں بنارکھی ہیں، ان کی کوئی حقیقت نہیں۔ طواف کرنے والا جب بھی رکن یہاں کے پاس جائے تو دیاں ہاتھ لگائے اور بِسْمِ اللَّهِ اللَّهِ أَكْبَرْ کہے۔ رکن یہاں کو بوس دینے کی ضرورت نہیں۔ اگر ہاتھ لگانا بھی مشکل ہو تو رہنے والے اور طواف جاری رکھے۔ اشارہ وغیرہ نہ کرے اور

① ذمل، طواف کے دوران چھوٹے چھوٹے قدم آنکھاتے ہوئے تجزیہ چلنے کو کہتے ہیں۔

② اضطباب یہ ہے کہ دیاں کندھاٹا کر کے کپڑے کے دونوں کنارے باہم کندھے پر ڈالے۔

اس کے برابر آ کر اللہ اکابر بھی نہ کہے۔

رکن یمانی اور جحر اسود کے درمیان یہ دعا پڑھنا مستحب ہے:

﴿وَبَنَا آئِنَا فِي الدُّنْيَا حَسَنَةً وَّفِي الْآخِرَةِ حَسَنَةً وَّقَنَا عَذَابَ النَّارِ﴾

”اے ہمارے رب! ہمیں دنیا میں بھی خیر عطا فرم اور آخرت میں بھی۔ اور ہمیں آگ کے عذاب سے بچا۔“<sup>①</sup>

جب بھی جحر اسود کے برابر جائے اسے چھوئے اور بوسہ دئے، مشکل ہو تو اشارہ کرے اور اللہ اکابر کہے۔ اگر طواف چاہ زمزم کے اوپر سے ہو جائے تو کوئی حرج نہیں کیونکہ مکمل مسجد طواف کی جگہ ہے۔ اگر مسجد کے برآمدوں میں طواف کرے تو یہ بھی درست ہے لیکن جتنا کعبہ سے قریب طواف کرے اتنا ہی افضل ہے۔ طواف سے فارغ ہو کر مقام ابراہیم کی آڑ میں دو رکعتیں پڑھے۔ اگرہاں مشکل ہو تو مسجد میں کسی بھی جگہ دو رکعتیں پڑھ سکتا ہے۔ مسنون یہ ہے کہ پہلی رکعت میں فاتحہ کے بعد قلن یا آیہہا الکافیروں اور دوسری رکعت میں فاتحہ کے بعد قلن ہو اللہ اکبر پڑھے۔ مستحب ہے کہ اس کے بعد زمزم کے پاس جا کر آب زمزم پی بلکہ سر پر بھی ڈالے کیونکہ رسول اللہ ﷺ نے ایسے کیا تھا۔ پھر جحر اسود کی طرف جائے، اگر ممکن ہو تو ہاتھ لگائے اور بوسہ دے، کیونکہ آپ ﷺ نے ایسے ہی کیا تھا۔ پھر باب صفا سے نکل کر کوہ صفا کی طرف جائے اور اس پر چڑھے یا اس کے قریب کھڑا ہو جائے۔ اگر آسانی سے ہو سکے تو چڑھنا افضل ہے۔ اور یہ آیت پڑھے:

﴿إِنَّ الصَّفَا وَالْمَرْوَةَ مِنْ شَعَابِ اللَّهِ فَمَنْ حَجَّ الْبَيْتَ أَوْ اعْتَمَدَ فَلَا جُنَاحٌ عَلَيْهِ أَنْ يَطْوَّفَ بِيهِمَا طَوَّافًا مَّنْ تَطَوَّعَ خَيْرًا إِنَّ اللَّهَ شَانِئٌ لِّلْكُفَّارِ عَلَيْهِمْ﴾

<sup>①</sup> مستند احمد: ۱۱/۳، صحیح ابن حزیمہ، حدیث: ۲۷۲۱، سنن ابی داؤد، حدیث: ۱۸۹۲۔

”صفا اور مرودہ اللہ تعالیٰ کی نشانیوں میں سے ہیں۔ اس لئے بیت اللہ کا حج و عمرہ کرنے والے پران کا طواف کر لینے میں بھی کوئی گناہ نہیں اپنی خوشی سے بھلانی کرنے والوں کا اللہ قد روان ہے اور انہیں خوب جانے والا ہے۔“<sup>①</sup>

مستحب ہے کہ قبلہ کی طرف منہ کر کے اللہ تعالیٰ کی حمد و شاداب تکمیر بیان کرے اور کہے:

((لَا إِلَهَ إِلَّا اللَّهُ وَحْدَةٌ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْمِنُ  
وَيُمْبَيْثُ وَهُوَ عَلَى كُلِّ شَيْءٍ قَدِيرٌ لَا إِلَهَ إِلَّا اللَّهُ وَحْدَةٌ أَنْجَزَ  
وَعْدَهُ وَنَصَرَ عَبْدَهُ وَهَزَمَ الْأَحْرَابَ وَحْدَةٌ))

”اللہ کے سوا کوئی عبادت کے لاائق نہیں، وہ اکیلا ہے، اس کا کوئی شریک نہیں، اسی کے لیے بادشاہت ہے اور ہر قسم کی تعریف بھی اسی کے لیے ہے وہ زندگی اور موت کا مالک ہے اور وہ ہر چیز پر قدرت رکھتا ہے۔ ایک اللہ کے سوا کوئی معبود نہیں، اس نے اپنا وعدہ پورا کیا اور اپنے بندے (محمد ﷺ) کی مدد کی اور اسکیلے نے سب لشکروں کو شکست دی۔“<sup>②</sup>


پھر دونوں ہاتھ اٹھا کر دعا کرے۔ یہ ذکر اور دعا تین دفعہ کرے۔ پھر اتر کر مرودہ کی طرف چلئی کہ پہلے بزرگشان تک پہنچ تو قدرے تیز چلانا شروع کر دے یہاں تک کہ دوسرے بزرگشان تک پہنچ جائے۔ پھر آہستہ چلنے لگے، البتہ عورت کہیں بھی تیز نہیں چلے گی۔ پھر مرودہ پر چڑھے اور اس کے پاس ٹھہرے۔ اگر آسانی سے ہو سکے تو چڑھنا افضل ہے۔ پھر مرودہ پر بھی وہی کچھ کرے اور کہے جو صفا پر کیا اور کہا تھا۔ پھر اترے اور صفا کی طرف چلے۔ بزرگشانوں کے درمیان تیز چلنے اور باقی جگہوں پر آہستہ۔ صفا سے مرودہ تک جانا ایک چکر ہے اور مرودہ سے صفا کو آنا دوسرا چکر ہے اس طرح سات چکر پورے

① سورہ البقرۃ: ۱۵۸:۔

② صحیح مسلم، حدیث: ۱۲۱۸، سنن ابن داود، حدیث: ۱۹۰۵۔



کرے، تجھیل مردہ پر ہوگی۔ سعی کے دوران مستحب ہے کہ کثرت سے ذکر اور دعا کرے اور ہر قسم کی نجاست سے پاک اور باوضو ہو۔ البتہ اگر بلاوضو سعی کرے تو گزارا ہو جائے گا۔ اسی طرح اگر طواف کرنے کے بعد عورت کو حیض یا نفاس شروع ہو جائے تو وہ اسی حالت میں سعی کر سکتی ہے کیونکہ سعی کے لیے طہارت شرط نہیں بلکہ مستحب ہے۔



جب سعی مکمل کر لے تو سرمنڈ وادے یا بال کٹوادے۔ مرد کے لیے منڈوانا افضل ہے۔ اگر کچھ بال کٹوا لے اور باقی حج کے لیے چھوڑ دے تب بھی اچھی بات ہے۔ اگر وہ حج کے دونوں سے قریب مکہ مکرمہ آیا ہو تو اس کے لیے منڈوانے کی بجائے بال کٹوانا ہی افضل ہے تاکہ حج کے موقع پر منڈوانے سکے۔ البتہ بال کٹوانے وقت سارے سر سے بال کٹوانے، نہ کہ کچھ حصوں سے۔ بھیسے کہ سارا سر منڈا جاتا ہے نہ کہ کچھ حصے۔

جب کوئی محرم اتنا کچھ کر لے تو اس کا عمرہ مکمل ہو گیا اب اس کے لیے ہر وہ کام حلال ہے جو احرام کی وجہ سے منوع تھا۔ البتہ اگر وہ اپنے ساتھ راستے سے یا گھر سے قربانی کا جانور لے کر آیا ہو تو پھر وہ حجامت نہیں کروائے گا بلکہ اس کا احرام برقرار رہے گا، حتیٰ کہ وہ حج سے فارغ ہو کر قربانی ذبح کرے۔

اگر کسی شخص نے صرف حج کا احرام باندھا ہو یا حج و عمرہ دونوں کا اکٹھا احرام باندھا ہو تو وہ اسے عمرہ میں تبدیل کر سکتا ہے۔ پھر وہ اسی طرح کرے جس طرح تمتع کرنے والا کرتا ہے بشرطیکہ اس کے ساتھ قربانی کا جانور نہ ہو۔ کیونکہ نبی کریم ﷺ نے اپنے صحابہ ؓ کو یہی حکم دیا تھا اور فرمایا تھا:

### ((لَوْلَا أَنَّ مَعْنَى الْهَذِي لَأَحْلَلْتُ))


”اگر میں اپنے ساتھ قربانی کا جانور نہ لایا ہوتا تو میں بھی عمرہ کر کے احرام کھول دیتا۔“<sup>①</sup>

اگر عمرے کا احرام باندھنے کے بعد عورت کو حیض یا نفاس شروع ہو جائے تو وہ پاک ہونے تک عمرہ نہیں کر سکتی۔ جب پاک ہو تو پھر طواف اور سعی کرے اور اپنے سر کے چند بال کٹوادے۔ اس کا عمرہ مکمل ہو جائے گا اور اگر وہ یوم تزویہ (8 ذوالحجہ) تک پاک نہ

<sup>①</sup> صحیح بخاری، حدیث: ۱۵۵۸۔



ہو تو وہ اسی طرح جہاں ہے، وہیں سے حج کا احرام باندھ لے اور دوسرے لوگوں کے ساتھ مٹی کو چلی جائے۔ اس کا یہ حج قران بن جائے گا اور جو کچھ عام حاجی کریں وہ بھی کرتی رہے، مثلاً: عرفہ میں وقوف کرے۔ مزدلفہ جائے اور وقوف کرے۔ جرات کو کنکریاں مارے۔ منی میں داتین گزارے۔ قربانی کرے۔ بال کٹوائے۔ پھر جب پاک ہو جائے تو



طواف اور سعی کرے۔ اس کے لیے ایک طواف اور ایک سعی اس کے حج و عمرہ دونوں کے لیے کافی ہوگی۔ کیونکہ حضرت عائشہؓؓ کی حدیث ہے کہ جب انھیں عمرے کا احرام پاندھنے کے بعد حیض آنے والا تو نبی کریم ﷺ نے ان سے فرمایا تھا:

((إِفْعَلِي كُمَا يَقْعُلُ الْحَاجُ عَيْرَانٌ لَا تَطْوِي بِالْبَيْتِ حَتَّى تَطْهِيرِي))

”جیسا حاجی کریں تو بھی کرتی رہ، البتہ حیض ختم ہونے تک بیت اللہ کا طواف نہ کرنا۔“<sup>①</sup>

جب حیض و نفاس والی عورت قربانی والے دن جرہ عقبہ کو کنکریاں مار پکے اور حکم شرعی کے مطابق اپنے بال کٹوا چکے تو اس کے لیے بھی ہر وہ چیز حلال ہو جائے گی جو احرام کی وجہ سے اس کے لیے منوع تھی؛ البتہ خاوند اس کے لیے حرام رہے گا جب تک وہ اپنا حج مکمل نہ کر لے۔ جب پاک ہونے کے بعد وہ طواف و سعی کر لے گی تو اس کا خاوند بھی اس کے لیے حلال ہو جائے گا۔



① صحیح بخاری، حدیث: ۱۶۵۰، صحیح مسلم، حدیث: ۱۲۱۱

## صفا اور مروہ کے درمیان سعی کرنا

جمہور کے نزدیک سعی، حج کا رکن ہے جس کے بغیر حج مکمل نہیں ہوتا۔ سعی کی شرطیں  
یہ میں:

- ① نیت۔
  - ② صحیح طواف کے بعد ہو۔
  - ③ ابتدا صفا سے ہو اور انتہا مروہ پر۔
  - ④ چکر پورے سات ہوں۔
  - ⑤ سعی اسی جگہ میں ہو جو سعی کے لیے مشہور ہے۔
- سعی کی شرطیں یہ ہیں:
- ① سعی طواف سے متصل ہونی چاہیے۔ ہاں اگر کوئی عذر ہو تو تاخیر بھی ہو سکتی ہے۔
  - ② صفا اور مروہ پر چڑھنا اور وہاں ذکر اور دعا کرنا۔
  - ③ دو بزرگانوں کے درمیان اپنی طاقت کے مطابق تیز چلنا اور باقی جگہ میں طبعی رفتار سے چلنا۔ البتہ یہ تیز چلنامزوں کے لیے ہے عورتوں کے لیے نہیں۔

## منی کو جانا

8 ذوالحجہ (جسے یوم ترویہ کہا جاتا ہے) کو ان لوگوں کے لیے جو حج کی نیت سے مکہ مکرمہ آئے ہوئے ہوں یا مکہ کے جو رہائشی حج کا ارادہ رکھتے ہوں، مستحب ہے کہ وہ اپنے گھروں یا قیام گاہوں سے احرام باندھ کر منی کی طرف چلیں۔ احرام باندھتے وقت غسل کرنا اور خوشبو لگانا مستحب ہے۔ بہتر یہ ہے کہ زوال سے پہلے ورنہ زوال کے بعد وہ منی کو چلیں۔ راستے میں اور منی میں کثرت سے لیک کہتے رہیں اور منی میں ظہر، عصر، مغرب، عشاء اور بھر کی نمازیں ادا کریں۔ ان میں سے جو نماز چار رکعت والی ہے اس میں قصر کریں لیعنی دو گانہ پڑھیں۔ یہ حکم مکہ والوں کے لیے بھی اسی طرح ہے جس طرح دور سے آنے والے حاجیوں کے لیے ہے۔



## عرفات کو جانا

اگلے دن یعنی 9 ذوالحجہ (جسے یوم عرفہ کہا جاتا ہے) کو سورج طلوع ہونے کے بعد حاجی لوگ مٹی سے عرفات کو روانہ ہوں۔ مسنون یہ ہے کہ وہ زوال تک وادی غفرہ میں رہیں، اگر سہولت ہو سکے۔ پھر وہ ظہر و غصر کی نمازیں دو گانہ اور اکٹھی ظہر کے وقت میں ایک اذان اور دو اقامتوں کے ساتھ پڑھیں۔

امام کے لیے مسنون ہے کہ وہ نمازوں سے پہلے خطبہ بھی دے۔ جس میں حاجیوں کو حج کے مسائل بتائے۔ اللہ سے ڈرنے کی تلقین کرے اور کتاب و سنت پر مضبوطی سے قائم رہنے کی نصیحت کرے۔ نمازوں کی ادائیگی کے بعد حاج جرام عرفہ میں وقوف کریں۔ وادی غفرہ کے سوا سارے عرفات میں کسی بھی جگہ وقوف کیا جاسکتا ہے۔ مستحب یہ ہے کہ وقوف کے وقت من کعبہ اور جبل رحمت دونوں کی طرف ہو۔ اگر بیک وقت دونوں کی طرف مند کرنا ممکن نہ ہو تو صرف قبلہ کی طرف مند کر لے۔ اس مقام میں حاجی کے لیے مستحب ہے کہ وہ اللہ تعالیٰ کے ذکر، دعا اور اظہار عجز میں خوب کوشش کرے اور مسنون ہے کہ یہ دعا کثرت سے پڑھے:

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْمُلْكُ وَلَهُ الْحَمْدُ وَهُوَ عَلَى  
كُلِّ شَيْءٍ قَدِيرٌ))

”اللہ تعالیٰ کے سوا کوئی معبود نہیں، وہ یکتا ہے، کوئی اس کا شریک نہیں۔ اسی کے لیے بادشاہی ہے اور جمد بھی اسی کے لائق ہے، وہ زندگی اور موت کا مالک ہے

اور وہ ہر چیز پر قدرت رکھتا ہے۔” ①

بہت سی اور منقول دعائیں بھی ہیں جو اذ کار کی کتابوں سے مل سکتی ہیں۔

عرف میں وقوف کا مطلب: وقوف عرفات کا مطلب یہ ہے کہ حاجی خالصتاً وقوف کی نیت سے عرفات میں تھہرے اگرچہ ایک سینڈ کے لیے ہو۔ خواہ وہ کھڑا ہو یا بیٹھا یا لیٹا ہو اور خواہ اسے علم ہو کہ یہ عرفات ہے یا علم نہ ہو۔ البتہ یہ وقوف 9 ذوالحجہ کے سورج کے زوال سے لے کر 10 ذوالحجہ کی رات صبح طلوع ہونے تک کسی بھی وقت ہو سکتا ہے۔

وقوف عرفہ کا حکم: اس بات پر سب کا اتفاق ہے کہ یہ وقوف حج کا رکن ہے اس کے بغیر حج نہیں ہو گا۔ جس حاجی سے عرفات کا وقوف رہ جائے، اس کا حج عمرہ میں بدلت جائے گا اور اسے حج کے باقی کام کرنے مثلاً: مزادغہ جانے اور رات گزارنے، منی جانے، گلکریاں مارنے



① جامع ترمذی، حدیث: ۳۵۸۵۔



ونیڑہ کی ضرورت نہیں بلکہ وہ طواف اور سعی کر کے جامت بنو لے اور حرام کھول دے۔ البتہ اسے اس حج کی قضا دینا پڑے گی خواہ اس کا یہ حج فل ہی ہو۔ نیز اسے ایک جانور بھی ذبح کرنا ہو گا خواہ بکری ہی ہو۔ اگر جانور میسر نہ ہو سکے تو پھر دس روزے رکھنا ہوں گے تین حج کے دنوں میں اور سات واپس گھر آ کر۔ تفصیل پچھے گزر چکی ہے۔

**وقوف عرفہ کی شرطیں:** وقوف عرفہ کی چند شرطیں ہیں جن میں سے کچھ کا تعلق جگہ، بعض کا وقت اور بعض کا تعلق حاجی کے ساتھ ہے۔

1۔ جگہ: جگہ کے سلسلہ میں علماء کا اجماع ہے کہ عرفات تمام کا تمام وقوف کی جگہ ہے۔ اب عرفات کی حد بندی نشانات اور کتبوں کے ذریعے واضح کروئی گئی ہے۔ اس حد بندی کے اندر جس جگہ بھی وقوف کیا جائے صحیح ہو گا۔ اور وادی غرنہ چونکہ عرفات کا حصہ نہیں ہے اس لیے اس میں وقوف درست نہیں۔

2۔ وقت: البتہ وقت وقوف کے متعلق صحیح بات یہ ہے کہ یہ یوم عرفہ (۹ ذوالحجہ) کو زوال شروع ہو کر 10 ذوالحجہ کی رات طلوع فجر سے پہلے تک رہتا ہے۔ مگر جو شخص دن کے وقت وقوف کرے گا اسے غروب شب تک نہیں رکنا ہو گا لیکن جو رات کو وقوف کے لیے آئے تو اسے صرف ایک لمحہ کا وقوف بھی کافیت کر جائے گا کیونکہ اس کے متعلق نبی ﷺ کا فرمان ہے:

”حج عزد (میں وقوف کرنا) ہے جس نے مزادفہ کی رات طلوع فجر سے پہلے

پہلے وقوف کر لیا، اس نے حج پالیا۔“<sup>①</sup>



① سنن نسائی، حدیث: ۱۴ المُلْحَصُ الْقَبْهِی، ذاکر صاحب المزاج: ۳۰۴، ۳۰۳ / ۱

## مزدلفہ کی طرف جانا اور وہاں رات گزارنا

جب عرفہ کے دن کا سورج غروب ہو جائے تو حاجی لوگ سکون اور وقار کے ساتھ مزدلفہ کی طرف چل پڑیں۔ راستے میں کثرت کے ساتھ بیک کہتے رہیں۔ کھلی جگہ میں تیر چلیں جیسے نبی کریم ﷺ نے کیا تھا۔ سورج غروب ہونے سے پہلے چلنا جائز نہیں۔ جب مزدلفہ پہنچ جائیں تو وہاں مغرب کی تین رکعات اور عشاء کی دو رکعات اکٹھی ایک اذان اور دو اقامتوں کے ساتھ پڑھیں، خواہ وہ مزدلفہ میں مغرب کی نماز کے وقت کے اندر اندر ہی پہنچ جائیں، یا عشاء کے وقت میں۔

بعض لوگ مزدلفہ پہنچتے ہی نماز پڑھنے سے پہلے سنکریاں اکٹھی کرنے لگ جاتے ہیں۔ اس کی کوئی حقیقت نہیں۔ نبی کریم ﷺ نے تو اپنے لیے سنکریاں اٹھانے کا حکم مشرحram سے واپسی کے بعد دیا تھا۔ حاجی لوگ یہ رات مزدلفہ ہی میں گزاریں البتہ کمزور عورتیں اور بچے وغیرہ رات کے آخری حصے میں بھی مٹی جاسکتے ہیں۔ دوسرے حاجیوں کے لیے ضروری ہے کہ وہ رات وہیں پھر ہیں جس کی صبح کی نمازوں ہیں پڑھیں اور پھر مشرحram کے قریب قبلہ رخ ہو کر کھڑے ہوں، کثرت سے ذکر اور دعا کریں جس کے خوب روشنی پھیل جائے، پھر مٹی کو چلیں۔ مزدلفہ میں جس جگہ بھی وقوف ہو جائے درست ہے۔ یہ ضروری نہیں کہ وہ مشرحram کے قریب ہی ہوں یا اس پر چڑھیں، کیونکہ نبی کریم ﷺ نے فرمایا تھا:

((وَقَفْتُ هُنَا وَالْمَرْدَلْفَةُ كُلُّهَا مَوْقَعٌ))



”میں نے مشرح رام پر وقوف کیا ہے لیکن سارے کاسارا مزدلفہ وقوف کی جگہ  
① ہے۔“

جب خوب روشنی ہو جائے تو سورج طلوع ہونے سے پہلے مٹی کو چل پڑیں۔  
راستے میں کثرت سے بیک کہیں۔ جب وادی مُحسیر میں پہنچیں تو مستحب ہے کہ کچھ  
تیز ہو کر اس سے جلدی نکل جائیں۔

کیا مزدلفہ میں رات گزارنے کا حکم کسی سے ساقط ہو سکتا ہے؟: ہاں! بعض لوگوں سے یہ  
حکم ساقط ہو سکتا ہے۔ مثلاً: وہ شخص جو عرفات میں بر وقت نہ پہنچ سکا، گاڑی خراب ہو گئی یا  
چہاز لیٹ ہو گیا وغیرہ اس بنا پر وہ فجر طلوع ہونے سے کچھ دیر پہلے عرفات میں پہنچا تو  
ظاہر ہے یہ شخص مزدلفہ میں قیام نہیں کر سکے گا۔ اسی طرح کسی شخص کو اس رات کوئی بیماری  
لاحق ہو گئی وہ علاج کے لیے گیا مگر رات میں واپس نہ آ سکا۔ اس قسم کے مخدود لوگ  
مزدلفہ میں رات گزارنے کے حکم سے مستثنی ہیں۔

مزدلفہ میں رات گزارنے کا حکم: مزدلفہ میں بھرنا واجب ہے۔ جونہ بھرے اس کے لیے  
ضروری ہے کہ وہ جانور ذبح کرے تاکہ یہ کمی پوری ہو سکے۔ بعض اہل علم کا خیال ہے کہ  
مزدلفہ میں بھرنا حج کا رکن ہے اس کے بغیر حج نہیں ہوتا۔ لیکن صحیح بات یہ ہے کہ یہ واجب  
ہے۔ لہذا جو شخص کسی عذر کی وجہ سے مزدلفہ میں رات نہ گزار سکے تو اس پر کوئی کفارہ  
واجب نہیں ہو گا اور اس کا حج صحیح ہو گا۔ اور جو شخص بلا عذر رات نہ رہے اسے جانور ذبح  
کرنا ہو گا۔

① مسلم حدیث: ۱۲۱۸، صحيح ابن حزمہ، حدیث: ۲۸۵۷

# مزدلفہ سے منی کو واپسی

جب خوب روشنی پھیل جائے تو حاجی لوگ مزدلفہ سے سورج طلوع ہونے سے پہلے ہی منی کو چل پڑیں۔ اور چلتے ہوئے لبیک کثرت سے کہیں۔ جب وادی عمر میں پہنچیں تو تیزی سے گزر جائیں۔ جب منی پہنچ جائیں تو جمرہ عقبہ کے پاس پہنچ کر لبیک کہنا بند کر دیں۔ پھر وہاں پہنچتے ہی مسلسل سات سنکریاں اس کو ماریں۔ ہر سنکری پہنچنکے وقت ہاتھ اٹھائیں اور اللہ اکابر کہیں۔

منتخب یہ ہے کہ وادی کی نشیبی جانب سے رمی کریں۔ یعنی کعبہ بالیں جانب ہو اور منی دا کیں جانب، کیونکہ نبی کریم ﷺ نے ایسے ہی کیا تھا۔ اگر دوسری اطراف سے رمی کر لیں پھر بھی درست ہے بشرطیکہ سنکری رمی کی جگہ میں گرے۔ سنکری پڑنے کے دانے سے تھوڑی سی بڑی ہو۔ پھر رمی کے بعد قربانی کا جانور ذبح کرے پھر سرمنڈادے یا بال کٹوادے۔ لیکن منڈوانا افضل ہے۔





حکل اول: جرمہ عقبہ کی ری اور جامت کے بعد محرم کے لیے وہ تمام چیزیں حلال ہو جاتی ہیں جو احرام کی بناء پر اس کے لیے حرام ہوئی تھیں، البتہ عورت حلال نہیں۔ اس کو حکل اول کہتے ہیں۔

طواف افاضہ: حکل اول کے بعد جو طواف کیا جاتا ہے اسے طواف افاضہ یا طواف زیارت کہا جاتا ہے اور یہ حج کارکن ہے۔ اس کے بغیر حج مکمل نہیں ہوتا۔

تمشیق کرنے والے کے لیے سعی: طواف افاضہ اور مقام ابراہیم کے پاس دور کعت پڑھنے کے بعد اگر حاجی حج تمشیق کر رہا ہے تو صفا و مروہ کے درمیان سعی بھی کر لے۔ یہ سعی حج کی ہوگی اور پہلی سعی عمرہ کی شمار ہوگی۔

## تمتع اور قرآن کرنے والے کے لیے قربانی واجب ہے

وہ گھر بیو جانور ہے حج یا عمرہ کرنے والا اللہ تعالیٰ کا قرب حاصل کرنے کے لیے ذبح کرتا ہے، اُسے ”خذمی“ کہا جاتا ہے خواہ وہ اونٹ ہو یا گائے یا بکری۔ اگر حاجی حج تمتع یا حج قرآن کر رہا ہو اور وہ مسجد حرام کے پاس رہنے والا نہ ہو تو اسے جانور ذبح کرنا ضروری ہے خواہ بکری ہو یا اونٹ اور گائے کا ساتواں حصہ۔ یہ بھی ضروری ہے کہ وہ حلال مال سے حاصل کیا گیا ہو کیونکہ اللہ تعالیٰ خود پا کیزہ چیز ہی قبول کرتا ہے۔

اگر حج تمتع یا حج قرآن کرنے والا حاجی قربانی ذبح نہ کر سکتا ہو تو اس کے لیے ضروری ہے کہ تین روزے دوران حج رکھے اور سات روزے روزے گھر واپس جا کر۔ دوران حج کے تین روزوں میں اسے اختیار ہے چاہے یوم نحر (10 ذوالحجہ) سے پہلے رکھے یا ایام تشریق (11، 12، 13 ذوالحجہ) میں رکھے۔ اللہ تعالیٰ کا فرمان ہے:

فَمَنْ تَمْتَعَ بِالْعُمْرَةِ إِلَى الْحَجَّ فَمَا أَسْتَيْسَرَ مِنَ الْهَدَىٰ فَمَنْ لَمْ

يَعْجَذُ فَصَيَّامُ ثَلَاثَةَ آيَاتٍ مِّنِ الْحَجَّ وَسَبْعَةً إِذَا رَجَعْتُمْ ذَلِكَ عَشَرَةً

كَامِلَةٌ ذَلِكَ لِمَنْ لَمْ يَكُنْ أَهْلَهُ حَاضِرِي السَّعْدِ الْحَرَامِ

”جو شخص حج سے پہلے عمرہ کرنے کا فائدہ اٹھائے تو وہ جانور ذبح کرے جو اسے میسر ہو۔ جسے جانور نہ ملے وہ حج کے دوران تین روزے رکھے اور گھر واپس آ کر سات روزے رکھے۔ یہ مکمل دس ہو گئے۔ یہ حکم اس شخص



کے لیے ہے جس کے اہل و عیال مسجد حرام کے قریب نہ رہتے ہوں۔”<sup>①</sup>

صحیح بخاری میں عائشہؓ اور ابن عمرؓ سے متفق ہے:

”ایام تشریق کے روزے رکھنے کی کسی کو اجازت نہیں، البتہ جسے قربانی کا  
جانور نہ ملے وہ ان دنوں کے روزے رکھ سکتا ہے۔“<sup>②</sup>

یہ اگرچہ دو صحابہؓ کا فرمان ہے مگر حکماً مرفوع روایت کی طرح ہی ہے۔  
فضل یہی ہے کہ ایسا حاجی یہ تین روزے یوم عرفہ سے پہلے رکھ لے۔ تاکہ عرفہ کے  
دن اس کا روزہ نہ ہو کیونکہ نبی کریم ﷺ نے عرفہ کے دن روزے کے بغیر وقوف کیا تھا۔  
اسی طرح آپؐ نے عرفات میں عرفہ کے دن کے روزے سے منع بھی فرمایا ہے۔ یہ تین  
روزے مسلسل بھی رکھے جاسکتے ہیں اور ناخے کے ساتھ بھی۔ اسی طرح بقیہ سات  
روزے بھی مسلسل اور ناخے کے ساتھ دنوں طرح رکھے جاسکتے ہیں اور افضل یہ ہے کہ  
یہ سات روزے اپنے گھر آ کر رکھے جائیں کیونکہ اللہ تعالیٰ کا فرمان ہے:

### ﴿وَسَبَعَةٌ إِذَا رَجَعْتُمْ﴾

”اور سات روزے جب گھر واپس آؤ۔“<sup>③</sup>

قربانی کے جانور کی شرطیں: قربانی کے جانور کی مندرجہ ذیل شرائط ہیں:

❶ و گھر بیٹھا جانور ہو۔ افضلیت کے لحاظ سے ان کی ترتیب یہ ہے: اونٹ، گائے  
اور بھیڑ، بکری وغیرہ۔ اونٹ اور گائے سات بکریوں کے قائم مقام ہیں۔

❷ قربانی کا جانور صحیح سلامت ہو اور ان عیوب سے محفوظ ہو جن کی موجودگی میں قربانی  
معتبر نہیں۔ لہذا ایسا مریض جانور جس کی بیماری صاف نظر آ رہی ہو یا ایسا کائنات جانور

① سورۃ البقرۃ: ۱۹۶

② صحیح بخاری، حدیث: ۱۹۹۸، ۱۹۹۷

③ سورۃ البقرۃ: ۱۹۶

جس کا کاناپن واضح ہو یا ایسا لگڑا جس کا لگڑا پن صاف نظر آ رہا ہو، قربانی میں  
کفایت نہیں کرے گا۔

③ مشہور قول یہ ہے کہ قربانی کے جانور، اونٹ پانچ سال میں، گائے دوسال میں،  
بکرا اور بھیڑ سو سال یا اس کے قریب کی مدت میں "مُسِنَة" (دو دانت) ہو جاتے  
ہیں اور تہی ان کی شرط ہے، البتہ بھیڑ کی قسم میں یہ رعایت ہے کہ وہ ایک سال کی  
بھی قابل قبول ہو گی۔ ①



## قربانی کے دن حج کے کاموں کی ترتیب

قربانی کے دن حج کے کاموں کی یہ ترتیب افضل ہے:

- ① سب سے پہلے جمرا عقبہ کو نکریاں ماری جائیں۔
- ② پھر قربانی کی جائے۔
- ③ پھر (سر کے) بال منڈوائے یا کٹوائے جائیں۔
- ④ پھر بیت اللہ کا طواف کیا جائے۔
- ⑤ اگر حاجی متنقیع ہو تو وہ طواف کے بعد سعی بھی کرے، اسی طرح صرف حج کرنے والا اور قران کرنے والا بھی سعی کرے اگر اس نے طواف قدم کے ساتھ سعی نہ کی ہو۔ اس ترتیب کی پابندی افضل ہے، لیکن اگر یہ کام آگے پیچھے بھی ہو جائیں تو گزارا ہو جائے گا کیونکہ اس کے بارے میں نبی کریم ﷺ سے رخصت ثابت ہے حتیٰ کہ اگر طواف سے پہلے سعی ہو جائے تو بھی خیر ہے کیونکہ یہ حج روایت ہے کہ نبی کریم ﷺ سے ایے شخص کے بارے میں پوچھا گیا جس نے طواف سے پہلے سعی کر لی تھی، آپ نے فرمایا:

﴿إِنَّمَا لَكُمْ حَجَّ وَلَا حَرَاجٌ﴾

”چلو! اب طواف کرو، کوئی حرج نہیں۔“<sup>①</sup>

① اس موضوع پر شیخ ابن باز رحمۃ اللہ علیہ کی کتاب الحج والعمرۃ اور فقہی دو کتابوں بدایۃ المحتهد اور الفقه علی المذاہب الاربعة میں تفصیلی بحث موجود ہے۔

# تحلّل اکبر

ہم پیچے بتا کے ہیں کہ جرہ عقبہ کی ری اور بال منڈوانے یا کٹانے کے بعد حاجی کے لیے عورتوں کے سوا ہر چیز حلال ہو جاتی ہے۔ اس کو تحلل اول یا "تحلّل اصغر" کہا جاتا ہے۔ لیکن جب وہ ان کاموں (یعنی ری اور جامت) کے بعد طواف، افاضہ اور صفا و مردہ کے درمیان سقی بھی کر لے تو اس کے لیے عورت سمیت ہر دو چیز حلال ہو جائے گی جو حرام کی وجہ سے حرام تھی۔ اسے تحلل ثانی یا "تحلّل اکبر" کہا جاتا ہے۔

حلال ہونے کے بعد حاجی کے لیے مستحب ہے کہ وہ آب زمزم پیے اور پیش بھر کیا پیے، پھر اپنے لیے نفع بخش دعائیں کرے۔<sup>①</sup> امام بنیانی نے صحیح سند کے ساتھ ذکر کیا ہے کہ عبد اللہ بن مبارک رضی اللہ عنہ جب زمزم کا پانی پینے لگتے تو قبلہ رخ ہو کر کہتے: یا اللہ! تیرے نبی ﷺ نے فرمایا: "زمزم کا پانی جس کسی مقصد کے لیے پیا جائے، پورا ہو جاتا ہے، تو میں اسے روز قیامت کی پیاس سے بچنے کے لیے پی رہا ہوں۔"<sup>②</sup>

① شیخ ابن باز<sup>رحمۃ اللہ علیہ</sup> کی کتاب "الحج والعمرۃ، ص: ۴۷۔

② شعب الانسان، بیهقی، حدیث: ۱۲۸؛ «ازالة الدھنن والوله عن المتعجر في صحة حديث: ماء زمزم لما شرب له» محمد بن ادریس القادری: ۱۶۲.

## مِنْيٰ کو واپسی

طوافِ افاضہ اور سعی کی ادائیگی کے بعد حاجی مِنی کو واپس آجائے اور وہاں تین دن رات ٹھہرے اور ہر روز تینوں جمروں کو نکریاں سورج ڈھلنے کے بعد مارے۔ رمی میں ترتیب ضروری ہے یعنی پہلے جمرا، اولیٰ کو نکریاں مارے جو مجدد خیف کے قریب ہے، پھر دوسرے کو پھر تیسرے کو۔ ایام تشریق میں سے پہلے دو دن (11، 12 ذوالحجہ کو) رمی کرنا واجب ہے۔ اسی طرح ان دو دنوں کی راتیں بھی مِنی میں گزارنا واجب ہے۔ ان دو دنوں کی رمی کے بعد جو شخص مِنی سے جانا چاہے چلا جائے۔ جو شخص تیسری رات بھی ٹھہر اہے اور تیسرے دن بھی تینوں جمروں کو نکریاں مارے تو یہ افضل ہے اور اسے زیادہ ثواب ملے گا۔

رمی کا وقت: جمرا عقبہ کی رمی 10 ذوالحجہ کو سورج طلوع ہونے کے بعد شروع ہوتی ہے اور غروب تک جاری رہتی ہے۔ لیکن ایام تشریق (11، 12، 13 ذوالحجہ) میں رمی کا وقت سورج ڈھلنے سے لے کر سورج غروب ہونے تک جاری رہتا ہے۔ بعض علماء نے جن میں علامہ شیخ ابن باز رحمۃ اللہ علیہ بھی شامل ہیں، رات کے وقت رمی کے جواز کا فتویٰ دیا ہے۔ جو شخص خود رمی نہ کر سکتا ہو وہ کسی دوسرے کو رمی کے لیے کہہ سکتا ہے بشرطیکہ وہ دوسرा شخص اسی سال حج کر رہا ہو۔ نیز پہلے وہ اپنی طرف سے رمی کرے پھر اس کی طرف سے، جس نے اس کو رمی کرنے کے لیے وکیل بنایا ہے۔

جمروں کی رمی کی شرائط: جمروں کی رمی کے صحیح ہونے کے لیے مندرجہ ذیل شرائط ہیں:



- ① ہر جمرہ کے لیے الگ الگ سات سنکریاں ہوں۔
- ② ساتوں سنکریوں کو الگ الگ پھینکا جائے، اگر اس نے سب کی سب اکٹھی پھینک دیں یادو یا تین اکٹھی پھینک دیں تو ایک دفعہ اکٹھی پھینکی جانے والی سنکریاں ایک سنکری شمار ہوں گی۔
- ③ سنکریاں ہاتھ سے پھینکی جائیں بشرطیکہ اس کی طاقت ہو۔
- ④ سنکریاں پھینکی جائیں نہ کہ کوئی اور چیز، مثلاً: جوتا، کچی مٹی کے ڈھیلے، بوہا وغیرہ کفایت نہیں کریں گے۔
- ⑤ سنکری پھینکنے وقت نیت رمی والی جگہ میں سنکری پھینکنے کی ہو۔ اگر نیت کسی اور جگہ پھینکنے کی تھی لیکن اتفاقاً وہ رمی والی جگہ میں آگئی تو وہ معتبر نہ ہوگی۔
- ⑥ یقین ہو کہ سنکری رمی والی جگہ میں لگی ہے خواہ لگنے کے بعد کسی اور جگہ جاگرے۔
- ⑦ جمرات میں ترتیب ضروری ہے یعنی پہلے چھوٹے جمرہ (جو مسجد خیف کی طرف ہے) کو رمی کرے پھر درمیانے جمرہ کو اور پھر بڑے جمرہ کو، جسے جمرہ عقبہ کہا جاتا ہے۔ (جو مکہ مکرمہ کی طرف ہے)۔

## ملکہ نگر مدن کے حصہ خیراتی ادائے اور جامعات

رابط عالم اسلامی: رابط عالم اسلامی ایک خالص اسلامی تنظیم ہے جس کا کسی بھی حکومت سے کوئی تعلق نہیں ہے بلکہ یہ ایک خود مختار ادارہ ہے جس کا مقصد عالم اسلام میں کام کرنے والی قوتوں کو اکٹھا کر کے ان نظریات کا مقابلہ کرنا ہے جو اسلامی عقیدہ اور مسلمان ممالک کے خلاف مصروف عمل ہیں۔ یہ تنظیم کسی ملک کے داخلی معاملات میں دخل نہیں دیتی۔ اس کی بنیاد 1381ھ برابط 1962ء میں پہلی اسلامی کانفرنس کے بعد ملکہ نگر مدن میں رکھی گئی۔ اس کے مقاصد مندرجہ ذیل ہیں:

- ❶ اسلامی ممالک میں شریعت اسلامیہ کے نفاذ کی کوشش کرنا۔
  - ❷ حج کے اجتماع سے اسلامی تعلیمات کی یاد وہانی کا فائدہ اٹھانا۔
  - ❸ تمام عالم اسلام میں اسلامی دعوت کی نشر و اشاعت کا کام کرنے والوں کی حوصلہ افزائی کرنا۔
  - ❹ تمام عالم اسلام میں اسلامی مراکز اور مدارس قائم کر کے اسلامی تعلیم کو فروغ دینا۔
  - ❺ قرآن کی زبان (عربی) کی نشر و اشاعت کے لیے کوشش کرنا۔
- ان کے علاوہ بھی کئی مقاصد ہیں۔

رابطکی اہم کمیٹیاں اور بیورڈ:

- ❻ جزوی اسلامی کانفرنس (موقتر عالم اسلامی): یہ سب سے بڑی انتظامی اتحارثی ہے۔
- ❼ مجلس قانون ساز: یہ رابطہ کے پروگرام طے کرتی ہے اور ضروری ہدایات نافذ کرتی ہے۔
- ❼ نظمت عامہ: یہ مجلس قانون ساز کے پروگراموں اور ہدایات کو نافذ کرنے والا

ادارہ ہے جو کم رابطہ کے تمام پروگراموں اور سرگرمیوں کی گلگانی کرتا ہے۔

### ● مین الاقوامی سپریم کونسل برائے مساجد

● مرکز تربیت ائمہ و خطباء ● اسلامی تعاون کونسل ● فقہی مجلس مشاورت<sup>①</sup>

**فلاحی انجمن برائے حفظ قرآن کریم:** یہ فلاحی انجمن 1382ھ میں چند مخیر حضرات کے

ہاتھوں قیام پذیر ہوئی۔ ان میں سے اہم شخصیت محمد یوسف پاکستانی رہنگیر تھے۔

1386ھ میں پہلی دفعہ 18 حفاظ کرام نے مکمل قرآن مجید حفظ کیا۔ سب سے پہلے

گروپ نے حفاظ مقام پر محمد بن لاون کی مسجد میں کام شروع کیا۔ اس وقت ان کی تعداد

بہت کم تھی مگر اب ان کی تعداد میں بڑا رہے زائد ہو چکی ہے ایسے گروپ سینکڑوں تک پہنچ

چکے ہیں۔ صرف حرم کی میں چالیس گروپ قائم ہو چکے ہیں۔

اس جماعت کے تحت ایک اور ادارہ بھی کام کر رہا ہے جس کا نام ”معهد دارالرقم بن

ابی الارقم“ ہے۔ اس میں طالب علم مکمل قرآن مجید حفظ کرنے کے بعد داخلہ لیتا ہے اور

دو سال تک حفظ کی دہرانی کرتا اور تجوید کا علم حاصل کرتا ہے۔

اس معهد میں ایک درجہ تھیں بھی ہے جس میں داخلہ معهد کی تعلیم مکمل کرنے کے

بعد ملتا ہے۔ اس میں تین سال تک قراءت اور دوسرے قرآنی علوم کی تعلیم دی جاتی

ہے۔ اس معهد میں پانچ مخصوص حلقات ہیں جو ان مسلمانوں کے لیے تھیں ہیں جو دنیا کے

کسی بھی ملک میں بطور اقلیت بنتے ہیں۔ اور چودہ حلقات ایسے ہیں جن میں قرآن مجید

کے معلمین تیار کیے جاتے ہیں۔

پہلے یہ انجمن ”جامعہ اسلامیہ امام محمد بن سعود“ کی زیر گلگانی کام کرتی تھی۔ جب

سے وزارت اوقاف قائم ہوئی ہے، اس انجمن کو اس وزارت کے ماتحت کر دیا گیا۔<sup>②</sup>

① الدبلوماسية والمراسم الملكية۔ عبد الرحمن بن محمد الحمودي: ٦٨٠١.

② ایہا ج الحاج، شیخ زہرانی، ص: ۲۰۵۔

جامعہ ام القریٰ: جامعہ ام القریٰ مملکت سعودیہ کی اہم یونیورسٹی ہے جو کمک مکرمہ میں قائم ہے۔ یہ سب سے پرانی یونیورسٹی ہے۔ اس کی ابتدا 1369ھ میں شریعت کالج سے ہوئی۔ 1391ھ میں شریعت کالج اور اس یونیورسٹی کے دوسرے کالجوں کو جدہ کی ”شاہ عبدالعزیز یونیورسٹی“ سے ملحق کر دیا گیا۔ 1400ھ میں ایک شاہی فرمان کے ذریعے کمک مکرمہ میں مستقل جامعہ ام القریٰ قائم کر دی گئی۔ اس جامعہ کی بنیاد پہاں ایک پورا شہر آباد ہو چکا ہے۔ اس یونیورسٹی کے تحت بہت سے کالج کام کر رہے ہیں اور غیر عربی لوگوں کو عربی زبان سکھانے کے لیے ایک مرکز بھی قائم کر دیا گیا ہے۔ یونیورسٹی میں مندرجہ ذیل کالجوں ہیں:

- ① شریعت اور علوم اسلامیہ کالج
- ② دعوت و اصول دین کالج
- ③ تربیت کالج
- ④ عربی زبان و ادب کالج
- ⑤ معاشرتی علوم کالج
- ⑥ تطبیقی علوم کالج
- ⑦ انجینئرنگ کالج۔

طاائف شہر میں بھی ایک تربیت کالج اس جامعہ کے تحت کام کر رہا ہے۔ یہ یونیورسٹی ایم۔ اے اور ڈاکٹریٹ کی ڈگریاں جاری کرتی ہے۔ بے شمار طلباء اس یونیورسٹی سے فارغ التحصیل ہو کر دنیا کے کونے کونے میں علم پھیلایا رہے ہیں اور صحیح عقیدہ کی تبلیغ کے ساتھ ساتھ بدعاات اور گمراہی کے خلاف جنگ کر رہے ہیں۔ ان شاء اللہ یہ یونیورسٹی اسلام کا عظیم فلکہ اور بلند مینار ثابت ہو گی۔<sup>①</sup>

دارالحدیث مکہ مکرمہ: یہ ان مدارس میں شمار ہوتا ہے جنہوں نے قرآن کریم اور سنت نبویہ کی نشر و اشاعت میں قابل قدر خدمات سر انجام دی ہیں اور دنیا کے گوشے گوشے سے

① علی طریق المستقبل، التعليم العالی، وزارت الاعلام، ابهاج الحاج، زهرانی، ص: ۲۰۹۔

آنے والے بے شمار طلبہ نے اس سے استفادہ کیا ہے۔ اس کا آغاز 1352ھ میں ایک پرانی یونیورسٹی مدرسہ کے طور پر ہوا پھر 1391ھ میں اسے جامعہ اسلامیہ مدینہ منورہ سے متعلق کردیا گیا۔ اب یہ جامعہ کی نگرانی میں کام کر رہا ہے۔  
اس میں دو تعلیمی مرحلے ہیں:

**۱ مدل اسکول:** اس کا نصاب تین سال ہے۔ اس کی تجھیل کے بعد طالب علم کو سند جاری کی جاتی ہے۔

**۲ شعبہ میڑک:** اس کا نصاب بھی تین سال ہے۔<sup>①</sup>

**مدرسہ دارالحدیث خیریہ اور اس کے تعلیمی مراحل:** یہ ایک خیراتی مدرسہ ہے جو 1352ھ میں شاہ عبدالعزیز آل سعود رض کی رضا مندی سے جاری کیا گیا اور اس وقت سے مسلسل کتاب و حکمت کی خدمت میں مشغول ہے۔ ایک پرمیم کونسل اس کی نگرانی کرتی ہے جس کے سربراہ حکومت سعودیہ کے مفتی اعظم ہوتے ہیں۔ دارالحدیث میں چار تعلیمی مراحل ہیں:

**۱ حفظ قرآن کریم کے لیے مدرسہ دارالفائزین:** اس کی تعلیمی مدت چھ سال ہے۔ وزارت تعلیم صرف تعلیمی نقطہ نظر سے اس شعبہ کی نگرانی کرتی ہے۔ مالی یا انتظامی معاملات بر اساس دارالحدیث خیریہ کے تحت ہیں۔ اس شعبہ کی ابتداء 1304ھ میں ہوئی تھی۔

**۲ مدل اسکول:** اس کی تعلیمی مدت تین سال ہے۔

**۳ ہابوی تعلیم:** اس کی مدت تعلیم چار سال ہے۔

**۴ شعبہ اعلیٰ تعلیم:** اس کی مدت بھی چار سال ہے۔

① ابھاج الحاج، ص: ۲۱۳۔

دارالحدیث خیریہ میں طالب علم کو دیگر سہولتوں کے ساتھ ساتھ ماہانہ وظیفہ بھی دیا جاتا ہے۔ دارالحدیث کا نصاب مملکت سعودیہ کے تعلیمی منصوبہ کے مطابق ہے۔<sup>①</sup>  
 اس دارالحدیث کے قیام کا مقصد عقائد کی تصحیح، امر بالمعروف اور نبی عن المنکر ہے تاکہ خالص اسلامی ماحول پیدا ہو اور نئے فتنوں کا مقابلہ کیا جاسکے۔ اس مدرسہ میں چالیس اسلامی و غیر اسلامی ممالک کے طلبہ تعلیم حاصل کرتے ہیں۔ اس وقت ان کی تعداد 1100 سے زائد ہے۔<sup>②</sup>



① ابیاج الحاج۔ زهرانی حسن ۲۱۴۔

② السلفیون فی الہند والملک عبد العزیز۔ ۱۵ سعد الشویعر۔

## کلمہ مکرمہ کی مشہور لا بحریریاں

حرم لا بحریری: یہ ایک قدیم لا بحریری ہے۔ اس کی اہمیت حرم شریف کی مر ہوں منت ہے۔ اس میں اہم اسلامی کتب اور نادر مخطوطے موجود ہیں۔ شاائقین علم کے لیے اس کے دروازے صحیح و شام کھلے رہتے ہیں اور علماء اس سے استفادہ کرتے رہتے ہیں۔ یہ لا بحریری حرم شریف کے قریب واقع ہے۔

جزل لا بحریری زیر انتظام مکمل تعلیم: عظیم الشان لا بحریری ہے۔ جس کا انتظام مکمل تعلیم کے سپرد ہے۔ اس میں ہر قسم کی کتابوں کا عظیم ذخیرہ موجود ہے، جن میں ہر شخص کو اس کے مطلب کی بات مل سکتی ہے۔ یہ لا بحریری مکرمہ کے محلہ ”زاہر“ میں واقع ہے۔

جامع فرقان لا بحریری: اس میں دینی اور ثقافتی کتابوں کا عظیم الشان ذخیرہ موجود ہے اور یہ محلہ ”عواالی“ میں واقع ہے۔ اس کے بارے میں شیخ ناصر بن منفر زہرانی فرماتے ہیں: ”شاائقین علم نے اسے بہت پسند کیا ہے۔ علماء نے اس کی بہت قدر کی ہے۔ شہر یوں نے بڑھ چڑھ کر اس کی مدد کی ہے۔ یہ اہل سنت کے لیے منارة علم کی حیثیت رکھتی ہے کیونکہ اس میں کسی بدعتی، غالی اور گمراہ کی کوئی کتاب نہیں۔“

جامعہ ام القری لا بحریری: یہ ایک عظیم الشان لا بحریری ہے جس میں ہزاروں قیمتی اور مفید کتب موجود ہیں۔

مکہ لا بحریری: اس میں نادر مخطوطے، بہترین تالیفات اور بے مثال تصنیفات موجود ہیں۔ مختصر ہونے کے باوجود اس کی کتابیں اور مخطوطے انتہائی مفید ہیں اور شاائقین علم کی پیاس بمحاجتے ہیں۔ یہ بھی حرم سے قریب واقع ہے۔<sup>①</sup>

① إيهاج الحاج و دور المملكة العربية السعودية في خدمة الإسلام.

## مکہ مکرمہ کے بعض تاریخی مقامات

مکہ مکرمہ میں بہت سی تاریخی عمارت پائی جاتی ہیں جن میں سے اکثر مساجد ہیں۔ ان میں سے کچھ کا ذکر پہلے ہو چکا ہے۔ علاوہ ازیں مکہ مکرمہ کی تاریخی اہمیت کے لحاظ سے اس میں بہت سے محلات اور قدیم مکانات ہیں۔ جن میں سے کچھ کوئی بلدیاتی توسعے کے پیش نظر منہدم کر دیا گیا ہے۔ البتہ بعض انتہائی قدیم عمارت محفوظ ہیں۔ مثلاً: قلعہ اجیاد، جسے اب اسلامی عجائب گھر کی حیثیت دے دی گئی ہے۔ مکہ مکرمہ کے اہم تاریخی مکانات میں سے چند یہ ہیں: ابوسفیان بن عوف کا مکان، امام المؤمنین خدیجہ بنو خدا کا مکان، جناب رسول اللہ ﷺ کے والد عبد اللہ بن عبد المطلب کا مکان اور علی بن ابی طالب بن عوف کا مکان۔<sup>①</sup> (اس کے علاوہ مکہ مکرمہ میں عجائب گھر بھی بنایا گیا ہے جس سے قدیم عرب ثقافت کو سمجھنے میں مدد ملتی ہے۔)



① السیاحة في المملكة السعودية للدكتور السلطان أحمد ص ١٦١

## مَصَادِرُ وَمَارْجِعٌ

- ١ - أخبار مكة - محمد بن إسحاق الفاكهي.
- ٢ - أخبار مكة - أبو الوليد الأزرقي.
- ٣ - أطلس المملكة العربية السعودية - مكتبة العبيكان.
- ٤ - إيهاج الحاج - الشيخ ناصر بن مسفر الزهراني.
- ٥ - البداية والنهاية - ابن كثير.
- ٦ - بداية المحتهد - ابن رشد.
- ٧ - تاريخ مكة - أحمد السباعي.
- ٨ - تاريخ الكعبة - د. علي حسين الخريبوطي.
- ٩ - تفسير ابن كثير.
- ١٠ - تاريخ ابن حلدون.
- ١١ - تاريخ الطبرى.
- ١٢ - تاريخ عمارة المسجد الحرام - حسين عبد الله باسلامة.
- ١٣ - تهذيب الأسماء واللغات - التورى.
- ١٤ - تاريخ أبي الفداء.
- ١٥ - تاريخ الإسلام - الذهبي.
- ١٦ - جامع الترمذى.
- ١٧ - جامع البيان - ابن حجر الطبرى.


- ١٨ - الحج - د. عبد الله بن محمد العطیار.
- ١٩ - الحج والعمرة والزيارة - الشیخ عبد العزیز ابن باز رحمه الله.
- ٢٠ - حیاة الصحابة - الکاندھلوي.
- ٢١ - خاتم النبیین - محمد أبو زهرة.
- ٢٢ - الدرر - ابن عبد البر.
- ٢٣ - الدلیل الإرشادی للحج - وزارة الشئون الإسلامية والأوقاف.
- ٢٤ - دور المملكة العربية السعودية في خدمة الإسلام.
- ٢٥ - الدبلوماسية والمراسم السعودية - د/ عبد الرحمن الحمودي.
- ٢٦ - الروض الأنف - السهيلي.
- ٢٧ - رحمة للعالمین - المنصور فوري.
- ٢٨ - زاد المعاد - ابن القیم.
- ٢٩ - سنن أبي داود.
- ٣٠ - سنن النسائي.
- ٣١ - سنن ابن ماجه.
- ٣٢ - سنن البیهقی.
- ٣٣ - سنن الدارقطنی.
- ٣٤ - السیرة النبویة - ابن هشام.
- ٣٥ - سیر أعلام البلاء - الذھبی.
- ٣٦ - السلفیون فی الهند والملک عبد العزیز . د/ سعد الشویعر.
- ٣٧ - السیاحة فی المملكة العربية السعودية - د/ سلطان أحمد الثقفی.


- ٣٨ - شعب الإيمان - البيهقي.
- ٣٩ - شفاء الغرام بأخبار البلد الحرام - تقى الدين الفاسى.
- ٤٠ - صحيح البخاري.
- ٤١ - صحيح مسلم.
- ٤٢ - على طريق المستقبل - التعليم العالى - وزارة الإعلام.
- ٤٣ - عام الكتاب الدولى ١٩٧٢ - وزارة المعارف.
- ٤٤ - فتح الباري - ابن حجر العسقلانى.
- ٤٥ - الفصول في سيرة الرسول - ابن كثير.
- ٤٦ - الفقه على المذاهب الأربعة - عبد الرحمن الجزيري.
- ٤٧ - الكامل - ابن الأثير.
- ٤٨ - الكشاف - الزمخشري.
- ٤٩ - لسان العرب - ابن منظور.
- ٥٠ - منائع الكرم - علي بن تاج الدين السنحاري.
- ٥١ - معجم البلدان - ياقوت الحموي.
- ٥٢ - مثیر الغرام المساکن - ابن الحوزي.
- ٥٣ - مصنع کسوة الكعبة - الرئاسة العامة لشئون المسجد الحرام  
والمسجد النبوي.
- ٥٤ - مسند الإمام أحمد.
- ٥٥ - موطأ الإمام مالك.
- ٥٦ - مجمع الروائد - الهيثمي.



- ٥٧ - المستدرك على الصحيحين - للحاكم النسابوري.
- ٥٨ - مختصر سيرة الرسول ﷺ - محمد بن عبد الوهاب.
- ٥٩ - مجمع البحرين - الهيثمي.
- ٦٠ - الملخص الفقهي - الدكتور صالح الفوزان.
- ٦١ - مرشد المعتمر وال الحاج والزائر - سعيد بن علي القحطاني.
- ٦٢ - مجلة التضامن الإسلامي صفر ١٤١٤ هـ.
- ٦٣ - مجلة مكتبة الملك فهد جمادى الآخرة ١٤١٧ هـ.
- ٦٤ - المجموع - التروي.
- ٦٥ - هذا الحبيب يا محب - الجزائري.

www.KitaboSunnat.com





# تاریخ مکہ مکرمہ

- یہ کتاب مکہ مکرمہ اور بیت اللہ شریف کے مختلف پہلوؤں سے بحث کرتی ہے اور ان خاص خاص تاریخی واقعات کا ذکر کرتی ہے جن کا بیت اللہ شریف کی بنیاد و تعمیر، اس کے تقدس اور دینی مقام و مرتبہ سے برآ راست تعلق ہے۔
- کتاب میں ان مقامات پر بھی روشنی ڈالی گئی ہے جن کا ذکر مکہ مکرمہ کے ذکر کے ساتھ لازم و ملزم ہے جیسے جبرا اسود چاہ زمزم، منی اور عرفات وغیرہ۔
- خانہ کعبہ اور مسجد حرام کے ذکر کے لئے الگ عنوان قائم کیا گیا ہے جس میں تاریخ کے مختلف ادوار میں مسجد حرام میں ہونے والی توسعی اور ترمیم و آرائش کا تذکرہ ہے۔
- کتاب کے آخری حصہ میں جماج بیت اللہ الحرام اور معتبرین کی رہنمائی کے لئے مناسک حج اور عمرہ کی ادائیگی کا مکمل طریقہ کار اور مختصر احکام ذکر کئے گئے ہیں۔
- مکہ مکرمہ کی تاریخ اور اس کے احوال کے موضوع پر یہ کتاب ایک اسلامی لائبریری کی حقیقی ضرورت ہے جو عام قارئین اور محققین کے لیے یکساں مفید ہے۔
- دوران تالیف اس بات کا خیال رکھا گیا ہے کہ صرف مستند واقعات، روایات اور صحیح احادیث ہی کتاب میں شامل کی جائیں۔



دارالislam

کتاب نشرت کی ایام میں عالمی ایامہ

ISBN: 960-892-01-8



9 789960 892016